



# కార్మికలావక




సి. ఐ. టి. యు. ఆంధ్రప్రదేశ్ కమిటీ మాసపత్రిక

సంపుటి : 13

సెప్టెంబరు 1987 వెల 1-00

సంచిక : 9



## పలాయనం తిరుమంత్రం

సానుభూతి వెల్లువలో  
చేజిక్కిన అధికారం  
కోతి చేతి కొబ్బరిలా  
మారిందోయ్ వ్యవహారం  
అవినీతికి నిలయం  
నిరంకుశం, వ్యక్తిగతం

అసంతృప్తి ఎల్లెడలా  
ఆవహించే నిజం నిజం  
వృత్తి కోరు యువత  
ధరల అదుపుకై గృహిణి  
శ్రమ జీవులు సాగించే  
పోరాటపు వెల్లువలా

ప్రజాస్వామ్య పాలనకై  
సాగుతున్న ఉద్యమం  
రాజీవుని పాలనకిక  
వలుకుతుంది భరతగీతి  
పిక్కబలం ఒక్కటే  
మిగిలివున్న తిరుమంత్రం



# ఇదీ హరిశామిక రుగ్మత చిత్రం

సంవత్సరము	జాతి పరిశ్రమలు	మధ్యతరహా పరిశ్రమలు	చిన్నతరహా పరిశ్రమలు	మొత్తం
				ఖాయలాపద్య పరిశ్రమలు

	ఖాయలకులకు పడిన బకాయిలు (కోట్ల రూపాయలలో)			
1979 డిసెంబరు	1158 00	262 00	200 00	1623 00
1980 డిసెంబరు చివరకు	1342 47	178 42	305 77	1808 66
1981 డిసెంబరు చివరకు	1478 84	187 63	359 07	2025 54
1982 డిసెంబరు చివరకు	1790 60	225 76	568 97	2585 33
1983 డిసెంబరు చివరకు	2014 33	357 97	728 99	3101 29
1984 డిసెంబరు చివరకు	2330 12	428 88	879 69	3638 39
1985 జూన్ చివరకు	2655 39	195 13	954 65	3805 17
1985 డిసెంబరు చివరకు	2980 24	220 02	1070 67	4270 93

(ఎకనామిక్ సర్వే, 1986.87)

## ఏ పన్నువుల పరిశ్రమలు ?

ఖాయలాపద్య భారీ పరిశ్రమలకు సంబంధించిన గణాంక వివరాలు పరిశీలించి తెలుస్తున్నదేమిటంటే ఖాయలా భారం కాటన్ బట్టల పరిశ్రమలు, ఇంజనీరింగ్ ఏర్బుల్ పరికరాలు, ఇనుము ఉక్కు, జనపనార, చక్కెర పరిశ్రమలలో మరీ ఎక్కువగా ఉంది. దీనికి సంబంధించి 1981 మార్చి 31 కి వరసీతి ఇలా ఉంది :

	విద్యుత్ పరికరాలు	బట్టల పరిశ్రమ	జనపనార	చక్కెర	ఇతర పరిశ్రమలు	మొత్తం
ఇంజనీరింగ్	27	6	34	1	37	105
విద్యుత్ పరికరాలు	27	6	34	1	37	105
బట్టల పరిశ్రమ	27	6	34	1	37	105
జనపనార	27	6	34	1	37	105
చక్కెర	27	6	34	1	37	105
ఇతర పరిశ్రమలు	27	6	34	1	37	105
మొత్తం	27	6	34	1	37	105

(డి ఎకనామిక్ టైమ్స్ సెప్టెంబరు 11, 1983)

## ఎందుకు మూతపడుతున్నాయి ?

వాణిజ్య బ్యాంకుల నుంచి 1979 డిసెంబరు చివరకు రిజర్వు బ్యాంకు ఖాయలాపద్య భారీ పరిశ్రమలకు సంబంధించిన సమాచారం రాబట్టింది. ఆ సమాచారాన్ని పరిశీలించి భారత రిజర్వు బ్యాంకు ఈ క్రింది విధంగా తెలుపుతున్నది.

పరిశ్రమ మూలపడటానికి కారణం మొత్తంలో భావం

1. నిధుల తరలింపు వలన గాని, అంతరళ కలహాల వలనగాని, మార్కెట్లను రాబట్టు కోవటంలో వ్యూహ వైఫల్యం వలనగాని అనమర యాజమాన్యం
2. ప్రారంభంలో ప్రణాళిక లోపం వలన, మరే ఇతర సాంకేతిక లోపాల వలన
3. కార్మిక వివాదాల వలన
4. మార్కెట్ మాంద్యం వలన
5. ఇతర కారణాలు (విద్యుత్ కొరత, ముడి సరుకుల కొరత వగైరాలు)

మొత్తం - 100



# కార్మిక కలహం

మూసివేతలు, లాకౌట్లు, లే ఆఫ్ లు, రిట్రైంట్ మెంట్లకు వ్యతిరేకంగా

## నెహ్రుబురు 28 రాష్ట్ర కార్మిక సదస్సుకు తరలిరిండి

పార్లమెంటులో కేంద్ర ప్రభుత్వం యిచ్చిన లెక్కల ప్రకారం ఖాయిలావదన పరిశ్రమలో దేశంలో 1,30,606 వున్నవి. 1974 లో వీటి సంఖ్య 22,311 వుండగా 1985 లో 92,792 గా వున్నవి. అంటే ఇందిరాగాంధీ తిరిగి అధికారంలోకి వచ్చి నప్పటినుండి పరిశ్రమల ఖాయిలా మరింత వేగంగా పెరిగినదన్నమాట.

మన రాష్ట్రంలో 1985 లో 5414 పరిశ్రమలు ఖాయిలా పడివున్నవి. ఇప్పుడు వాటి సంఖ్య పెరిగింది.

కార్మికులవల్లనే పరిశ్రమలు ఎక్కువగా ఖాయిలావదుచున్నవని కాంగ్రే ప్రభుత్వం చెప్పటం పరిపాటి. ఇది సర్వాబద్ధమని ప్రభుత్వం నివేదికలే చెబుతున్నవి. రిజర్వు బ్యాంక్ పరిశీలన ప్రకారం మేనేజిమెంటు అసమర్థత, తప్పుడు ప్లానింగులు ప్రధాన కారణాలు కాగా 'కార్మిక తగాదాల మూలకంగా ఖాయిలావద్ద పరిశ్రమలు స్వల్పం కావడం గమనించతగ్గ విషయం. కేంద్ర ప్రభుత్వం యొక్క 1985-86 ఆర్థిక సమీక్ష ప్రకారం ఖాయిలావదటానికి చిహ్నాలు అమ్ముడు కాని సరుకులని పేర్కొని వుండగా ఉత్పత్తి చేయబడ్డ సరుకులు నాణ్యతలేనందువల్ల పొచ్చు మొత్తాలలో ఇవి తిరస్కరింపబడటం, ఉత్పాదక శక్తిని చాలా తక్కువగా వినియోగించటం మున్నగువాటితోపాటు కార్మిక వివాదం గూడా అని చెప్పింది. పరిశ్రమలు

నష్టపోవటానికి కారణం కార్మిక వివాదాలు కావనీ, అటువంటి సమ్మెలు మున్నగునవి లేకుండానే పెద్ద పెద్ద పరిశ్రమలు పెద్ద నష్టాలను పొందుచున్నవనీ, కేంద్ర ప్రభుత్వపు బ్యూరో ఆఫ్ ఎంటర్ ప్రైజెస్ (బి.పి.ఇ.) యొక్క నివేదికవల్ల తెలుస్తుంది బి.పి.ఇ. 1985-86 నివేదిక ప్రకారం ఈ క్రింద చూపబడిన ప్రభుత్వరంగ పరిశ్రమలకు పెద్ద నష్టాలు వచ్చినవి.

కాటన్ కార్పొరేషన్ ఆఫ్ ఇండియా నష్టం రూ. 14 కోట్ల 22 లక్షలు

మజగాన్ డాక్స్ రూ. 18 కోట్ల 75 లక్షలు

ఇండియన్ రోడ్ కన్స్ట్రక్షన్ కార్పొరేషన్ రూ. 16 కోట్ల 88 లక్షలు

ఇంజనీరింగు ప్రాజెక్టు ఇండియా రూ. 14 కోట్ల 49 లక్షలు

హిందూస్తాన్ న్యూస్ పేపర్ లిమిటెడ్ రూ. 8 కోట్ల 67 లక్షలు

హిందూస్తాన్ షిప్ యార్డ్ లిమిటెడ్ రూ. 7 కోట్ల 38 లక్షలు

ఫెర్టిలైజర్స్ కార్పొరేషన్ రూ. 6 కోట్ల 94 లక్షలు

ఐ డి పి.యల్. రూ. 8 కోట్ల 19 లక్షలు

ఈ పరిశ్రమలలో ఏ కార్మిక వివాదాల వల్ల, ఏ సమ్మెలవల్ల ఉత్పత్తి దెబ్బతిని నష్టం వచ్చిందో చెప్పమనండి రాజీవ్ గాంధీ ప్రభుత్వాన్ని?

పరిశ్రమలు ఖాయిలా పడటానికి ప్రధాన (మిగతా 21వ పేజీలో)

## కార్యక్రమాలు

### సిఐటియు రాష్ట్ర జనరల్ కౌన్సిల్

రాష్ట్ర సి.ఐ.టి.యు జనరల్ కౌన్సిల్ సమావేశం విశాఖ పట్టణంలో అక్టోబరు 31, నవంబరు ఒకటిన జరుగుతుంది.

### ట్రేడ్ యూనియన్ పాఠశాల

సి. ఐ. టి. యు ఆధ్వర్యంగా రాష్ట్ర వ్యాపితంగా వున్న కార్యకర్తలకు ట్రేడ్ యూనియన్ పాఠశాల నల్గొండ జిల్లా మిర్యాలగూడెంలో అక్టోబరు 2 నుండి 7 వరకూ ఆరు రోజులు జరుగుతాయి. ఆయా జిల్లాల నుండి ఎందరు వి్యర్లు పాల్గొనాలో ఇదివరకే నిర్ణయించి తెలియజేశారు ఆ కోటాకు మించకుండా జిల్లా కమిటీలు విద్యార్థులను ఎంపిక చేసి పంపాలి. ఒకటవ తేది రాత్రికే విద్యార్థులంతా మిర్యాల గూడెం చేరుకోవాలి. భోజన పసతులకు రూ. 60 లు చెల్లించాలి.

### శ్రామిక మహిళా సదస్సులు

నెహ్రుబురు	26	నల్గొండ
నెహ్రుబురు	27	హైదరాబాద్
నెహ్రుబురు	29	కర్నూలు
అక్టోబరు	10	భీమవరం
అక్టోబరు	11	రాజమండ్రి



# గర్జించిన గ్రామీణ పేదలు

నిద్రాణమైన గ్రామీణ పేదలు కొదమ సింహాలై గర్జించారు. ధరల పెరుగుదల, నిరుద్యోగం, గిట్టుబాటు కాని ధరలు, గ్రామ జీవితంలో సంక్షోభ చిహ్నాలు. వీటన్నిటి వట్ల నిపురుగప్పినట్లున్న అసంతృప్తి ప్రజ్వరిల్లింది. పెను తుఫానులా తాకింది దేశమంతా.

భూమి లేదు. బుక్కి లేదు. కరువు విలయ తాండవమై కరాళ స్వర్యం చేస్తున్నది. పంటలే అంతంత మాత్రం కాగా ఆ పంటలు "అమ్మబోలే ఆడివి"గా తయారైనాయి. గ్రామ జీవితంలో భూమి, దానిపై వచ్చే సంపదతో వైభవ జీవితాలు ఒకవైపు, పేదరికం నుండి మరింత గర్వ దారిద్ర్యంవైపు పయనం మరొకవైపు. అంతరాలు రోజురోజుకూ విస్తృతమౌతున్నాయి.

మౌలిక సమస్యలు పరిష్కారం చేయకుండా, పచ్చ కార్డుల, చేనేత వస్త్రాల తూతూ మంత్రాలతో గ్రామీణ జీవితంలో ఏర్పడిన సంక్షోభాన్ని పరిష్కరించగల అవకాశాలే లేవు. కళ్ళనీళ్ళ తుడుపు పర్యటనలు తప్ప కరువుతో బాధపడే వారికి శూన్యహస్తాలు చూపుతున్నారు ప్రధాని. ఆ పరిస్థితిని ప్రభుత్వ వరాల దృష్టికి, ప్రజల దృష్టికి, ప్రజల దృష్టికి తెచ్చేందుకు దేశ వ్యాపిత పికెటింగ్ లకు కిసాన్ సభ, వ్యవసాయ కార్మిక సంఘం పిలుపు నిచ్చాయి.

ప్రజల మహోద్యతంగా కదిలారు. మహా ప్రవాహమై నడిచారు. మొదటి రోజునే నిర్వహకుల అంచనాలకు మించి మన రాష్ట్రంలో 40 వేలమంది పికెటింగ్ లో పాల్గొన్నారు. వారికి మద్దతుగా 25 వేలమంది ప్రదర్శన చేశారు. ఈ ప్రదర్శనలో తమ వర్గ సోదరులకు అనుకూలంగా కార్మిక వర్గం సాహర్థత ప్రదర్శించింది. ప్రత్యేక కార్యచరణలో పాల్గొన్నది. దేశమంతటా లక్షకు మించి పికెటిర్లు అరెస్టు అయినారు.

ఈ పోరాటాన్ని లాఠీలతో ఆవజ్ఞాపిత ఆంధ్ర ప్రభుత్వ వైఖరిని తీవ్రంగా ఖండిస్తున్నాం. పేద ప్రజల వట్ల ఈ అమానుష వైఖరిని నిరసిస్తున్నాం. మాటలు గాక

దేతలతో ప్రజలు ప్రభుత్వాలను అంచనా వేస్తారని హెచ్చరిస్తున్నాం.

పోరాటం మరింత ఉధృతంగా సాగే ఏర్పాట్లు సాగుతున్నట్లు వార్త లందుతున్నాయి. ప్రతి చోటా కార్మిక వర్గం ప్రతిస్పందిస్తున్నట్లు తెలుస్తోంది.

"రాజీవ్ కాకుంటే ఏదీ ప్రత్యామ్నాయం?" అని సవాలు విసిరే పేదలకు "ఇదిగో మేమూ ప్రత్యామ్నాయం" అని సమాధానం చెప్పారు పేద ప్రజలు భారతదేశ పునర్నిర్మాణానికి ఏదీ కార్యక్రమం అనే సందేహ స్పృదులకు, ఇదీ కార్యక్రమం అని నినదించారు కష్టజీవులు. దేశం ఎదుర్కొంటున్న సంక్షోభపు సవాలుకు సమాధానం ఈ పికెటింగ్ లు.

పికెటిర్లు కోరుతున్నవి కేవలం ఆరిక కోర్కెల మాత్రమే కాదు. కలవారి సంపదను మరింత పెంచే ప్రభుత్వ విధానాలకు ప్రత్యామ్నాయ విధానాలు. గ్రామీణ

## పుల్లయ్య వేమవరం వ్యవహారం

పుల్లయ్య అనే తన పాలేరును ఉదయం వేమవరం పంపాలని ఒక భూస్వామి తన భార్యతో చెప్పతూ ఉండటాన్ని పుల్లయ్య విన్నాడట తెల్లవారుజామున భూస్వామి లేచి చూసే పుల్లయ్య కనపడలేదట. బారెడు ప్రొద్దొక్కిన తరువాత కాలీడ్చుకుంటూ అతడు వచ్చాడట. ఎక్కడికి వెళ్ళావురా? నిన్ను పనిమీద వేమవరం పంపుదామనుకుంటే అని భూస్వామి అంటే "వేమవరం వెళ్ళిరావాలని రాత్రే విన్నానండి, మళ్ళీ మీరు చెప్పటం ఎందుకని నేనే తెల్లవారు జామున లేచి వేమవరం వెళ్ళి వచ్చానన్నాడట. ఆ పిచ్చి పుల్లయ్య ఎందుకు వెళ్ళినట్లు, ఎందుకు తిరిగి వచ్చినట్లు?

కరువుప్రాంతాలను చూడటానికి విజయ నగరం, శ్రీకాకుళం జిల్లాలకు రాజీవ్ గాంధీ సకుటుంబ, సహరివారంగా త్రిరంగి వందిమాగధుల స్తోత్రపాఠాల మధ్య నెప్పైంబరు 7న విచ్చేసాడు. తన జీపు డ్రైవింగ్ నైపుణ్యాన్ని చూపటానికిగాను రెండు జిల్లాలలోను గంటకు 100 కి.మీ.వేగంతో

సౌభాగ్యం కష్టజీవులకు దక్కే కొత్త మార్గం వారు కోరేది. అలాంటి మార్పు వస్తేనే దేశం సౌభాగ్య వంతం బాతుంది. పారిశ్రామికంగా పురోగమిస్తుంది. ఉద్యోగ వసతులు పెరుగుతాయి. దారిద్ర్యం తొలగి పోతుంది.

ఇది ఆధునిక ప్రపంచంలో అభివృద్ధి చెందిన దేశాలన్నీ చెప్పే కొత్త వేదం.

ఆ నూతన ధర్మం కోసం సాగే ధర్మ యుద్ధమిది. నూతన భారత నిర్మాణానికి పిలుపు నిచ్చే శంఖారావం ఇది. శ్రమజీవులందరి సౌభాగ్యానికి అంకితమైన పోరాటం ఇది.

కుల తత్వాన్ని, మతతత్వాన్ని, సకల తరహా విచ్ఛిన్నతలను ఎదిరించే మార్గమిది. ఆ దుర్మార్గాలపై విజయ కేతనం ఎగుర వేసే గ్యారంటీ ఈ ఉద్యమం.

ఉద్యమ కారులకు అభినందనలు. కార్మికవర్గం ఈ పోరాట వీరులతో చేతులు కలుపుతుంది. కష్ట జీవులంతా కలసి నూతన తరహా భారత నిర్మాణానికి నడుం బిగిద్దాం.

ఒక పగలంతా కారు రేసులో పాల్గొన్నాడు

మువ్వన్నెల జెండాలు కనిపించిన చోటల్లా కాంగ్రెసు కార్యకర్తల చిన్నసమావేశాలలో పాల్గొన్నాడు. రాష్ట్ర కాంగ్రెసు నాయకుల సమావేశంలో సుదీర్ఘ ఉపన్యాసం గావించాడు. ఎంతోమంది ప్రభుత్వాధికారులు ఉండగా ప్రజలు చెప్పే దానిని తరుమా చేయటానికి జగకవి వంటి ఒక కాంగ్రెస్ నాయకుని పుపయోగించాడు. వెంట వచ్చిన ముఖ్యమంత్రిని పూచిక పుల్లగా చూశాడు. చివరకు ఆయన తేల్చిసేదేమిటంటే రాష్ట్రంలో కరువు అంత తీవ్రంగా లేదని. కరువు నివారణకు ఆయన చేస్తానన్నా సహాయం ఏమిటంటే బ్రహ్మ పదార్థం. మరి ఆయన వినోద పర్యటనకే వచ్చాడా? కాంగ్రెసేతర ప్రభుత్వాలపై జరిపే ప్రచున్న యుద్ధంలో ఇదొక భాగమా?

"వట్టి రాకపోక తొనర్చేవాని సత్యము" అని పింగళి సూరన్నగారు మూడువందల ఏండ్ల క్రితమే రాజీవ్ గాంధీ పర్యటనను ఊహించి చెప్పినట్లుంది.



# అప్పుల బోనులో భారతదేశం

అదివి ఏనుగును పట్టుకుంటానికి పెద్ద పథకం వేస్తారు. అది మామూలుగా వెళ్ళే మార్గంలో పెద్ద గొయ్యి త్రవ్వి అకు అల ములతో కప్పేస్తారు. అది తెలవక ఏనుగు గోతిలో పడుతుంది. కొన్ని రోజుల తరువాత మచ్చిక ఏనుగుతో దానిని మచ్చిక చేసి జీవితాంతం బానిసగా వుపయోగించు కుంటారు.

వర్తమాన దేశాల విషయంలో సరిగ్గా యిదే జరుగుతోంది. వేటగాడు సామాజ్య వాదులు, దొంగ గొయ్యి విదేశీ అప్పులు, మచ్చిక చేసే ఏనుగు ప్రపంచ బ్యాంకు, అంతర్జాతీయ ద్రవ్యనిధి.

రెండవ ప్రపంచ యుద్ధానంతరము దాదాపు అన్ని దేశాలు వలస స్థితి నుండి బయటపడినవి. సామాజ్యవాదులకు తైనా తీలుగా వున్న కొన్ని దేశాలు కూడా తమ స్వతంత్ర ప్రతిపత్తిని కాపాడుకొంటానికి ప్రయత్నాలు ప్రారంభించినవి. దిన దిన ప్రవర్తమానంగా పెరుగుతున్న సోషలిస్టు దేశాల సహాయంతో ఇవి సత్వరంగా తమ పారిశ్రామిక, వ్యవసాయాభివృద్ధిని సాధించు కొంటానికి అవకాశాలేర్పడ్డాయి. కాని ఈ దేశాలలో ఏర్పడ్డ బూర్జువా, భూస్వామ్య ప్రభుత్వాలు స్వల్పంగా సోషలిస్టు దేశాల నుండి సహాయం తెచ్చుకున్న అత్యధికంగా ఆమెరికా, బ్రిటన్, జపాన్, పశ్చిమ జర్మనీ మున్నగు వాటిపైననే ఆధారపడియున్నవి. మన దేశం నెహ్రూ కాలం నుండి 1985 వరకు తెచ్చుకున్న విదేశీ సహాయం రు. 31,457 కోట్లు వుంటే ఇందులో సుమారు 3000 కోట్ల రూపాయలు మాత్రమే సోషలిస్టు దేశాల నుండి తెచ్చుకున్నది. - అవి ఇంకా సహాయం చేస్తానికి సిద్ధంగా వున్నా, 1976 నుండి 86 వరకు వదేంద్రలోను ఆమెరికా, ఇంగ్లాండు మున్నగు సామాజ్య దేశాల నుండి 17,198 కోట్ల రూపాయలను అప్పు తెచ్చుకుంటే సోషలిస్టు దేశాల నుంచి తెచ్చుకొన్నది 582.4 కోట్ల రూపాయలు మాత్రమే.

సోషలిస్టు దేశాల నుంచి వచ్చే సహాయం పూరిగా మన దేశ పారిశ్రామికాభివృద్ధికి తోడ్పడేది. బ్రహ్మాండమైన భిలాయ్

బొకారో, విశాఖ ఉక్కు ప్లాంట్ రీలు ఐ డి. పి యల్. మందుల పరిశ్రమ హెవీ ఇంజనీరింగు, పోర్ట్ ఫౌండ్రీ, నూనె, గ్యాసు అన్వేషణ మున్నగు వాటి నిర్మాణానికే ఈ సహాయం వుపయోగ పడినది. కాని పారిశ్రామికాభివృద్ధికి సామాజ్య దేశాల సహాయం బహు స్వల్పం. మన ఆర్థిక వ్యవస్థను వలస స్థితిలో వుంచటానికి గానే సామాజ్య వాదులు వ్యవసాయాభివృద్ధిని, రోడ్ల అభివృద్ధి అని ఇటువంటి వాటికే అప్పలిస్తున్నారు. ఈనాడు మన దేశంలో పబ్లిక్ రంగ పరిశ్రమలు నిర్మించబడి కొంతవరకు మన కాళ్ళమీద మనం నిలబడటానికి తోడ్పడుతున్నాయంటే అవి ప్రధానంగా సోషలిస్టు దేశాల సహాయంతోనే.

సామాజ్య దేశాలు ఈ అప్పులను మన కేమీ వుచితంగా యివ్వటం లేదు. వివరీతమైన వడ్డీలకు ఇస్తున్నారు. ఈ అప్పులను తీర్చులంటే మనం ఇతర దేశాల నుండి దిగుమతి చేసుకొనే సరుకుల విలువ కన్నా మనం ఎగుమతి చేసే సరుకుల విలువ ఎక్కువ వుండాలి. ఆ మిగులుతో మనం ఈ అప్పులు తీర్చవచ్చు. కాని ఈ ఎగుమతుల, దిగుమతుల వ్యాపారంలో దేశం వివరీతమైన లోటులోనే వుంటోంది. ఈ లోటు ఏడాది కేడాదికి పెరుగుతూ వుంది. 1977 లో రు. 108 కోట్లు, 1978 లో రు. 1843 కోట్లు 1979 లో రు. 2725 కోట్లు, 1980లో రు. 5838 కోట్లు, 1981 లో రు. 5802 కోట్లు, 1982లో రు. 5490 కోట్లు, 1983లో రు. 5891 కోట్లు, 1984 లో రు. 5537 కోట్లు, 1985లో రు. 4937 కోట్లు, 1986లో రు. 8285 కోట్లు లోటు యేర్పడింది. (1985-86 కేంద్ర ప్రభుత్వ ఆర్థిక సమీక్ష నుండి) కాబట్టి మనం అప్పుల మీదనే బ్రతకవలసి వస్తోంది. అప్పులు తీరుస్తానికి అప్పులు తెచ్చుకోవలసి వస్తున్నది.

మనకి విదేశాల నుండి ఏటా వచ్చే సహాయంలో సగము అంతకన్నా ఎక్కువ కూడా పాత అప్పులు తీర్చటానికే సరిపోతోంది. 1976 నుండి 85 వరకు తెచ్చు

కున్న అప్పులు పైనే తెలిపినట్లుగా రు. 17,198 కోట్లు వున్నది. ఇందులో పాత రుణాలను తీరుస్తానికి రు. 9351.6 కోట్లు అనగా 54 శాతం పోయింది. చేతికి వచ్చింది 46 శాతం మాత్రమే.

ఇదీ మన వరిస్థితి.

మన దేశమే కాదు. వర్తమాన దేశాలన్నీ ఇటువంటి అప్పుల బోనులో ఇరుక్కొని వున్నవి. మొత్తం ఈ దేశాలు చేసిన అప్పులు ఇప్పటి వరకు 93, 600 కోట్ల డాలర్లకు అనగా రు. 13,10,400 కోట్లకు పైన ఉన్నవి ఆదేశాల మొత్తం ఉత్పత్తిలో 1986 నాటికి ఈ అప్పు 39 శాతము వున్నది. ఈ దేశాలు చేసే ఎగుమతుల సర్వీసుల విలువపై ఈ విదేశీ రుణం వాయిదాలు 172 శాతం వున్నదని అంతర్జాతీయ చెల్లింపుల బ్యాంకు తెలియ జేస్తున్నది అంటే ఈ దేశాలు చేసే ఎగుమతుల కంటే అవి తీర్చే అప్పుల వాయిదా మొత్తాలే ఎక్కువుంటున్నవన్నమాట.

మచ్చిక ఏనుగు లాగానే ప్రపంచ బ్యాంకు, అంతర్జాతీయ ద్రవ్యనిధి ఈ రుణగ్రస్త దేశాలకు అనేక మాయోపాయాలు చెప్పుచున్నది. అప్పులు తీర్చాలంటే ఎగుమతులను పెంచాలి; ఎగుమతులను పెంచాలంటే వుత్పత్తి ఖర్చులను తగ్గించాలి; వుత్పత్తి ఖర్చులను తగ్గించాలంటే కార్మికుల సంఖ్యను తగ్గించాలి, కార్మికుల జీత భత్యాలను తగ్గించాలి, బియ్యం, గోదూమ, వంచదార మున్నగు నిత్య జీవనావసర వస్తువులపై ఇచ్చే సబ్సిడీని రద్దు చేయాలి. ఇంతేకాదు ఉత్పత్తిని పెంచటానికి అత్యంత ఆధునిక యంత్రాలను ఆటోమేషన్ యంత్రాలను, కంప్యూటర్లను నెలకొల్పాలి. వాటిని సడిపే సాంకేతిక నైపుణ్యాన్ని తెచ్చుకోవాలి. ఇందుకు తాము అప్పలిస్తాము. నష్టము మీద నడుస్తున్న ప్రభుత్వ రంగ పరిశ్రమలను మూసివేయాలి. లేదా ప్రవేటు రంగానికి అప్పజెప్పాలి. ఇవి వాటి శకుని బోధలు.

ఈబోధలు వింటే ఈదేశాలన్నీ కతుల బోనులో ఇరుక్కుపోవటమే జరుగుతుంది వర్తమాన దేశాలలో అనేకం యిప్పటికే ఈ యుణాలను చెల్లించలేవంటున్నవి. మారబోరియం అడుగుతున్నవి. కొన్ని దేశాలు

(మిగతా 4వ పేజీలో)



## అప్పులబోను

(3 వ పేజీ తరువాయి)

ఈ అప్పులకు మించిన సంవదను ఇది వరకే ఆ రుణదాత దేశాలు దోచుకుపోయినాయి. కాబట్టి ఈ అప్పులు యివ్వనక్కర్లే అంటున్నవి. కుబా అధ్యక్షుడు పెడరత్ కాస్తోర్ ఈ శంఖాన్ని పూరించాడు. బ్రెజిల్ పెరూ మున్నగు దేశాలు కొంత కాలానికి గాని అప్పులు చెల్లించలేమని వాయిదాల చెల్లింపును మానివేశాయి. భారత దేశం మాత్రం ఈ వుచ్చులో తగులుకునేటట్లే వుంది. రాజీవ్ గాంధీ ప్రభుత్వం ఈ ఏడాది ఈ సామాజ్య దేశాల నుండి రు. 5000 కోట్లు అప్పుతెచ్చు కుంటున్నది. ఇందులో హెచ్చుబాగం అధిక వడ్డీలు చెల్లించ వలసిన విదేశీ వాణిజ్య బ్యాంకుల అప్పులు.

మనమెడ అప్పులనే కతులబోనులో కత్తిరించబడే ప్రమాదమున్నది కాంట్రాక్ట్ లేబర్ రద్దు

కార్మికులను అధికంగా దోపిడి చేసేందుకు ప్రభుత్వ, ప్రైవేటు యజమానులు అనేక పర్మినెంటు పనులను కాంట్రాక్టర్ల ద్వారా చేయిస్తూ, అతి తక్కువ జీతాలు చెల్లిస్తున్నారు.

నిరవధికంగా నడిచే ప్రభుత్వరంగ పరిశ్రమలలో వుండే క్యాంపిస్, టాన్ షిప్ మైంటెనెన్సు తదితర చోట్ల కాంట్రాక్టర్ల ద్వారా పనులు నడుస్తున్నాయి. మిసీసీల్, సీల్ రోలింగ్, లోడింగ్, అన్ లోడింగ్ తదితర అనేక రంగాలలో పర్మినెంటు పనులను కాంట్రాక్టర్ల ద్వారా నడుపుతూ, కొద్దిమంది మాత్రమే పర్మినెంటు కార్మికులు పనిచేస్తున్నారు.

అనేక ప్రభుత్వరంగ పరిశ్రమలలోను, ప్రైవేటు పరిశ్రమలలోను నెక్యూరిటీ సర్వీసులను ప్రైవేటు కాంట్రాక్టు ఏజన్సీల ద్వారా నడపుతున్నారు. ఈ కాంట్రాక్టర్లు పరిశ్రమ యజమానినుంచి యిచ్చే డబ్బులో సగం డబ్బునే కార్మికులకు జీతాలు ఇస్తూ వారిని వివరీతంగా దోపిడి చేస్తున్నారు.

కనుక ప్రభుత్వ, ప్రైవేటురంగ పరిశ్రమలలో పర్మినెంటు పనులలో కాంట్రాక్టు విధానాన్ని రద్దుచేసి, ఆ కార్మికులను పర్మినెంటు చేయాలని సి.ఐ.టి.యు. ఆంధ్ర ప్రదేశ్ కమిటీ డిమాండు చేస్తున్నది.

## ఈ పాపం ఎవరిది ?

అతని పేరు లక్ష్మి రెడ్డి. టాపర్ హెల్పర్. వయస్సు 28 సంవత్సరాలు. భార్య, ఇద్దరు పిల్లలు. కార్మికుడుగా వచ్చే జీతంతో కలకలలాడుతూ భార్య బిడ్డలతో కాపురం చేసే లక్ష్మి రెడ్డి ఈనాడు లేడు. చేతులారా ఎండ్రిన్ లాగి ఆత్మహత్య చేసుకున్నాడు. నీలయ్య. హిద్ టాపర్. అనారోగ్యంతో వున్న బిడ్డకు వైద్యం చేయించలేక, ప్రాణం కోల్పోయిన బిడ్డను శ్మశానానికి అర్పించి వచ్చాడు.

ఈరెండు విషాద సంఘటనలూ కర్నూలులో జరిగాయి. వీరిద్దరూ ఏ.పి. కార్పొరేట్ ఉద్యోగులు. ఆప్యాయక చక్రాలు ఆగిపోయి 30 నెలలు వాటింది.

ఆ పరిశ్రమ మూతబడింది మార్కెట్ లేక గాదు. పెట్టుబడి లేకా గాదు. అరిక సహకారం యిచ్చేందుకు భారత అరిక సంస్థలు నిద్రంగా వున్నవి. కార్మికులు సమ్మెలో లేరు. యజమాన్యం అధికారికంగా మూసివేతో లా కౌ టో ప్రకటించలేదు. అయినా కార్మికులకు వుద్యోగం లేదు. వారి బ్రతుకు యంత్రం ఆగిపోయింది.

విద్యుత్ లేక ప్యాక్టరీ ఆగింది అంటుంది యజమాన్యం. మాకు కోట్లు బాకీ వడిలే లీ గ లు తెంపమా - అంటుంది విద్యుత్ బోర్డ్ ఇచ్చిన సౌకర్యాలు ఏక పక్షంగా లేకుండా చేసినందున బాకీ పడామని నెవం ప్రభుత్వం మీద వేసింది యజమాన్యం. యజమాన్యం పరిశ్రమలో డబ్బు కాజేసి ఖా యిలా వరచింది అంటుంది ప్రభుత్వం సత్యమేమిటనేది ప్రశ్నార్థకంగానే మి గి లి ం ది. ఎవరు ఏ మాటలు చెప్పినా నిరుద్యోగులైంది, బ్రతుకు చీకట్ల పాలైంది కార్మికులకు. ప ర్య వ సా న ం లక్ష్మి రెడ్డి, నీలయ్య కన్న కొడుకు.

మేనేజింగ్ డైరెక్టర్ను మార్చమంటుంది ప్రభుత్వం. డైరెక్టర్లుగా వున్న ఆ ప్రభుత్వ అధికారులే అందుకు వ్యతిరేకంగా ఓటు చేశారు.

డబ్బు కాజేశాడంటున్న యజమానిని ఎందుకు అరెస్ట్ చేయరు? తమ ఆదేశాలనే ధిక్కరించిన అధికారులపై ఎందుకు చర్య తీసుకోరు?

ప్యాక్టరీ తెరిపించాలని నిరాహారదీక్ష నుండి 220 కిలోమీటర్ల పాదయాత్రవరకూ చేశారు కార్మికులు. కర్నూలు బండ్ చేసి ప్రజలు కార్మికులకు మద్దతు తెలిపారు.

ప్యాక్టరీలో వున్న ఆత్మధిక ఆసులు కేంద్ర, రాష్ట్ర ప్రభుత్వాలవి. యజమాని ద్రోహం చేసేపుంజే కార్మికులను ఆకలితో మాద్దడమెందుకు? ప్రభుత్వమే స్వాధీనం చేసుకొని నడవవచ్చునే.

కార్మికులనే నడుపుకోమన్నారు ముఖ్యమంత్రి. పెట్టుబడి, సాంకేతిక నైపుణ్యం అంకితే అలాగే నడుపులామన్నది యూనియన్. అయినా ప్యాక్టరీ తలుపులు మూతబడే వున్నాయి. కార్మికులు ఆత్మహత్యలకు పూనుకుంటున్నారు.

ఇదివరలో డి. బి. ఆర్. కార్మికులకు యిచ్చినట్లు రెండు నెలల జీతం అడ్వాన్స్ గా యిప్పించమని కనీస కోర్కె కోరారు. ముఖ్యమంత్రి సానుభూతి మాత్రం కురిపించారు. ఆ పని అప్పగించిన కార్మికమంత్రి మారారు. మరో కార్మికమంత్రికి ఆ విషయం వట్టించుకునేందుకు ఇంకా తీరలేదు.

ఈలోగా లక్ష్మి రెడ్డి ఆ త్మ హ త్య. నీలయ్య బిడ్డ హృదయ విదారక మరణం.

ఈ పాపం ఎవరిది ? ఎవరు చెప్తారు ఈ దారుణానికి జవాబు ?

### విరాళం

నెప్టెంబర్ 7 నుండి 13 వరకు ఆందోళన చేస్తున్న రైతు - కూలీలకు మద్దతుగా బి.హెచ్.ఇ.ఎల్ (ఆ ి డి) ఉద్యోగులు రు. 50/- విరాళంగా ఇచ్చారు. ఈ డబ్బు సి.ఐ.టి.యు. ద్వారా రైతుకూలీల రాష్ట్ర కమిటీలకు అందజేయబడుతుంది.

### పోలీసు దౌర్జన్యం

రాజమండ్రి రిజా వర్కర్స్ యూనియను ఉపాధ్యక్షులు శ్రీ వారాహి గంగ రాజుపై క్రైమ్ సబ్ ఇన్ స్పెక్టర్లు అక్రమంగా దౌర్జన్యం చేయటాన్ని నిరసిస్తూ యూనియను జనరల్ బాడీ సమావేశం జరిపి ఎస్.ఐ.పై చర్య తీసుకోవాలని తీర్మానించారు.



# పేదప్రజల హక్కులను హరించే సాధనం ఉగ్రవాదం

అత్యంత ఉత్సాహంతో సాగుతున్నది సి.ఐ.టి.యు ఆరవ మహాసభ. కార్మికోద్యమాన్ని విప్లవ వధం వట్టించే పట్టుదలతో చర్చలు సాగుతున్నాయి. ఇంతలో పిడుగులాంటి వార్త. మొత్తం మహాసభ శోక సముద్రమైంది. కంటనీరుతోనే పిడికిళ్ళు బిగిశాయి. వేలాది కంఠాలు 'కామ్రేడ్ దీపక్ ధావన్ అమర్ రహే' అని నినాదించాయి. "అమర్ పీరులు ఆశయాలను సాధిస్తాం" అని ప్రతిజ్ఞ ధ్వనించాయి.

ఆ పీరుని మరణానికి కారణమేమిటి? దేశానికి దాన్యాగారం పంజాబ్. నీక్కు మత మౌఢ్యపు కరాళనృత్యానికి నిలయం నేటి పంజాబ్. ఆ విజయం, ఈ ప్రళాచికం ఒకేచోట ఎలా సహజీవనం చేస్తున్నాయో?

సస్యవిప్లవం సాధించింది పంజాబ్. ఆ విప్లవం దున్నేవానికి భూమిని యిచ్చి, కష్టజీవిని ఉత్సాహపరచిన అభివృద్ధి వధంకాదు. జీవనదులను మళ్ళించి, సంకర విత్తనాలను వినియోగించి సాధించిన పెరుగుదల. ఇది గ్రామీణ ప్రాంతాలలో వున్న అసమానతలను మరింత పెంచింది. వర్గాలమధ్య అంతరాలు మరింత పెరిగాయి. ఈ అంతరాల దోపిడిని ఎదుర్కొని తమను తాము తమ జీవన ప్రమాణాలను కాపాడు కునేందుకు పంజాబ్ లో వ్యవసాయ కార్మికులు అనేక పోరాటాలను సాగించారు.

ఈ పోరాటాలను అడుక్కునేందుకు కరువు భూమిగా తయారైన ఊహార్నుండి వేలాది వలస కూలీలను తెచ్చేవారు భూస్వాములు. సస్యవిప్లవంతో వ్యవసాయ పనిచేయడం మరచిన భూస్వాముల బిడ్డలు గ్రామీణ ప్రాంతాలలో సంపన్నుల ప్రయోజనాలను కాపాడే "సైనికులు" గా మారారు. ఖలీసాన్ నినాదం వారిస్వార్థానికి చక్కని నినాదమైంది. మత మౌఢ్యం వర పోరాటాన్ని ఎదుర్కొనేందుకు సాధనమైంది. సామ్రాజ్యవాదులు అందిచే ఆయుధాల సముదాయం గ్రామీణ పేదల కుత్తుకలకు ఎక్కువ పెడుతున్నారు.

అమృతసర్ సగరానికి దగ్గరగా వున్న యి తరన్ తరాన్, వట్టి ప్రాంతాలు. నీక్కు మత మౌఢ్యం వికటాట్టహాసం చేస్తున్న ప్రాంతం ఇది. దల్ బీర్ సింగ్ బిల్లా ఒకనాడు భయానకానికి ఆట పట్టుగా వుండేవాడు. అతని చావుతరువాత అవతార్ సింగ్ బ్రహ్మ రాక్షసత్వం సాగుతున్నదీ ప్రాంతంలో ఖలీసాన్ తీర్మానానికి అద్యులైన పాండ్ కమిటీ ఐదుగురులో ఒకరైన గురుబచన్ సింగ్ మన్ చోహాల్ ది ఈ ప్రాంతమే:

ఏప్రిల్ నెలలో కోతలు వచ్చాయి. ఎకరా కోత, నూర్పిడులకు 100 కె.జీలు కూలి యిచ్చేవారు అప్పటివరకు. ఇకపై 80 కె జీలే యివ్వాలని తీర్మానించు కున్నారు భూస్వాములు. ఈ ప్రాంతంలోని నౌషహరా పానువాన్ అనే గ్రామంలో ఈ తగ్గింపుకు శ్రీకారం చుట్టారు. తగ్గింపు అమలు చేసేందుకు ఒక కార్యచరణ కమిటీ వేశారు. దీనికి గురు బచన్ సింగ్ తండ్రి ఆత్మాసింగ్ అధిపతి.

ఈ గ్రామ జనాభా ఐదువేలు. అందులో 1500 వ్యవసాయ కార్మికులు అత్యధికులు మజ్దూరీ (షెడ్యూలు కులాలు) నీక్కులు.

కూలి తగ్గింపును నిరాకరించారు వ్యవసాయ కార్మికులు. సాంఘిక బహిష్కరణకు పూనుకున్నారు భూస్వాములు. ప్రకృతి అవసరాలకు సహితం తమ చేలలో అడుగు పెట్టరాదని హుక్కుం జారీ చేశారు. గడ్డి తెచ్చుకునేందుకు నిత్యావసర వస్తువులు కొనుక్కునేందుకు సహితం వాడలు దాటి రానీయలేదు "ఏ వర్తకుడూ ఏ వస్తువునూ వ్యవసాయ కార్మికులకు అమ్మరాదు" అని ఆంక్ష విధించారు. ఇతర గ్రామాలలో కొనుక్కున్న గడ్డి సహితం గ్రామంలో ప్రవేశించరాదని అడుక్కున్నారు.

కార్మికుల కడగండ్ల జీవితం వారిని లొంగదీయలేదు. వారు పిడికిలి బిగించి నిలిచారు. భూస్వాములు దాడిచేసే ఎదుర్కొనేందుకు సమైక్యమైనారు. కట్టె, పాఠ, పలుగు- అన్నిటిని అత్యురక్షణకు ఆయుధాలుగా మార్చుకున్నారు. బాలాది, వృద్ధులు సైనికులై నిలిచారు. భూస్వాముల వనువున

పోలీస్ రంగ ప్రవేశం చేసింది. గొడవకు పూనుకుంటున్నట్లు ఆరోపించిన సి.ఐ.తుపాకులు పేలుస్తాను జాగ్రత్త అని బెదిరించాడు. సంఘశక్తి ఎదిరించి నిలిచింది. 15 వందలమంది తుపాకులకు ఎదురు నిలిచారు. పోలీసు వెనకడుగు వేసింది.

ఇలా వారిని సంఘటతంగా నిలిపింది బేత్ మజ్జూర్ యూనియన్. మార్క్సిస్టు పార్టీ నాయకత్వానగల వ్యవసాయ కార్మిక సంఘం. పోలీస్ జోక్యంతో తరన్ తరాన్ పట్టణంలోని నాయకత్వానికి తెలియజేశారు. దానితో నౌషరా పనువాన్ కు తోడుగా సెరాని, నీర్ హాలి, పిథి గ్రామాల వ్యవసాయ కార్మికులు అండగా నిలిచారు. నౌషరా పనువాన్ లో అన్ని గ్రామాల వ్యవసాయ కార్మికులతో పెద్ద ప్రదర్శన జరిగింది.

భూస్వాముల కుట్రలు, నీక్కు మత మౌఢ్యపు ఆటలు బహిరతం చేశారు. ఎలాంటి తొట్రుపాటు, దుస్సాహస చర్యలు లేకుండా పోరాటం నడపాలని సభలో విజ్ఞప్తి చేశారు. అంతకంతకూ వివిధ గ్రామాల కష్టజీవులూ వీరికి అండగా నిలవ సాగారు. దానితో వివాద పరిష్కారానికి పోలీస్ రంగంలోకి వచ్చింది. రాజీపడక పోతే యిరువైపుల అరెస్టు చేస్తామని బెదిరించారు. నాలుగు వందల మంది వ్యవసాయ కార్మికులు జైలుకు వస్తామని ముందుకు వచ్చారు.

పంటలు కోత కొచ్చాయి. ఒకటి రెండు రోజులలో కోయకపోతే గింజ రాలిపోతుంది. బెదిరింపులకు లొంగని మహాశక్తిగా వ్యవసాయ కార్మికులు శిలాసదృశ్యంగా, పొంగులువారే పోరాట ఉత్సాహంగా నిలిచారు. భూస్వాముల కార్యచరణ కమిటీలో బీటలు పొడచూపాయి. పూగిసలాట ప్రారంభమైంది.

సాంఘిక బహిష్కరణ ఎత్తివేయడం, పాతకూలీనిగాని, ఇరువజాలు చర్చించి అంగీకరించే కూలీలు చెల్లించడమో చేయాలని ఒప్పందం జరిగింది.

ఒప్పందం జరగగానే వ్యవసాయ కార్మి



# కామ్రేడ్ దీపక్ ధావన్ హత్య వెనుక గాధ

కులు విజయోత్సవం జరుపుకున్నారు.

ఆ ఉత్సాహం ఆగకుండానే భూస్వాములు కొత్త పన్నాగం పన్నారు. జరిగిన ఒప్పందానికి తిలోదకాలు యిచ్చారు. ఆ ఒప్పందం తమ అధికారానికే సవాలుగా భావించారు. కొత్త ఎత్తుగా గురుబచన్ సింగ్ తన ముఠాతో దాడికి రానున్నాడని, తిరుగుబాటుదారులకు బుద్ధి చెప్పతాడని ప్రచారం లేవదీశారు. దాంతో వ్యవసాయ కార్మికులు భయకంపితులై గడగడ వణకి లొంగిపోవాలని వారి ఆశ. కానీ వ్యవసాయ కార్మికులు ప్రతిఘటింపాలని నిర్ణయించు కున్నారు. రాయి, రవ్వ పోగేసుకున్నారు. మూడువందల మంది చేతికందిన ఆయుధంతో రాత్రంతా తమ వాడకు కాపలా కాశారు. విషయ మెరిగిన భూస్వాములు దెబ్బతినే సాహసంకన్నా, తప్పుకొని బలు సాకు తినడమే మేలనుకున్నారు.

కానీ మరో మడత పేచీ ప్రారంభించారు. కూలీ నూరు కేజీలు కాదు, రాలు బడిలో 20వ వంతు కూలీ అని సూచన పెట్టారు. పరోక్షంగా కూలీ తగ్గించడమే అది. ఈ ప్రతిపాదనను వ్యవసాయ కార్మికులు నిరాకరించారు. భూస్వాములు పోరాట ఎత్తులు మార్చారు. రైతాంగమంతా తమ కొత్త సూచన ప్రకారం కూలీ యివ్వాలన్నారు. వేరు విధంగా కూలీ యిచ్చిన వారికి జరిమానా విధిస్తామన్నారు. రైతాంగం భయపడింది. వ్యవసాయ కార్మికులలో చూత్రం పట్టుదల పెంచింది. మరో సారి ప్రదర్శన జరిపారు. తమ సౌహార్ద తను, సంఘటిత శక్తిని చాటారు. దిన కూలీల సమ్మె, పాలేరకు గూడా వ్యాపించింది. సబ్ కలెక్టర్ రాజీ చేసేందుకు పూనుకున్నాడు వ్యవసాయ కార్మికసంఘం పిలుపు మేరకు, సంప్రదింపులు ప్రారంభమైనాయి. భూస్వాముల వెనుక ఉగ్రవాదులు వున్నారని తెలియగానే జావగారిపోయాడు. ప్రభుత్వం నిర్ణయించిన కనీస వేతనాలకు పనిచేయమని సూచించాడు. కనీస వేతనంగా ప్రభుత్వం ఎనిమిది గంటల పనికి రు. 16.50 నిర్ణయించింది. ఇరుపజాలూ ఈ సూచనను ఆమోదించాయి. ప్రభుత్వం,

ఉగ్రవాదం, భూస్వామ్య శక్తుల ఐక్య సంఘటన ముందు వెనకడుగు వేయడం మంచిదని వ్యవసాయ కార్మికులు భావించారు.

సరిగా అప్పుడే రంగంలోకి వచ్చాడు కామ్రేడ్ దీపక్ ధావన్. ఈ పోరాటం జరిగే కాలంలో ఆయన గ్రామాన లేదు. రైతాంగ సమస్యలపై ప్రచారానికి వెళ్ళి వున్నాడు. గ్రామంలో జరిగే పోరాటం గురించి తెలియగానే తిరిగివచ్చారు. రైతాంగంలో ఆయనకు అభిమానులు, అనుచరులూ వున్నారు. వారందరినీ భూస్వాముల విషకాగిలి నుండి బయటపడేందుకు ఆయన రాక ఆ రైతాంగానికి చైర్యమిచ్చింది.

"నేను 100 కె.జీ.లు యిస్తున్నాను నా పొలం కొయ్యండి" అని అన్నాడాయన.

వంట రాలిపోతుందన్న భయం ఒక వైపు, భూస్వాముల వారికి అండగా వుండే ఉగ్రవాదుల బెదిరింపులు మరొక వైపు ఎదురౌతుండగా నలిగిపోతున్న సామాన్య రైతాంగానికి ఈ మాటలు స్వాతిచినుకులా హాయినిచ్చాయి. వారు సాహసంతో భూస్వాముల కట్టడిని భగ్నం చేశారు. అప్పుడే వ్యవసాయ కార్మిక సంఘం గూడా నూతన ఎత్తుగడ వేసింది. 90 కె.జీ.లు యిచ్చేందుకు సిద్ధమయ్యే రైతాంగాన్ని మిత్రులుగా భావిస్తామని ప్రకటించారు. రైతాంగం భూస్వాముల పట్టునుండి విడగొట్టుకున్నది.

సఫాహారా పనాన్ వ్యవసాయ కార్మికులు విజయకేతనం ఎగురవేశారు.

## దక్షిణ కొరియాలో...

అమెరికన్ సామ్రాజ్యవాదుల అండదండలతో కొనసాగుతున్న దక్షిణ కొరియా 'చూన్ దుహాన్' పాలన నిరంకుశ, నిర్బంధ, ప్రజాస్వామ్య వ్యతిరేక, ఫాసిస్టు పద్ధతులకు పెట్టింది పేరు. దేశంలో ప్రజాతంత్రంకోసం జరుగుతున్న పోరాటాన్ని క్రూరంగా అణచివేస్తూ, ప్రతిపక్ష నాయకులకు పౌరహక్కులు రద్దుచేస్తూ, సెన్సార్ షిప్తో, ప్రజలను, విద్యార్థులను

అయితే ఈ కథ ఆ పూరిలో ఆగలేదు. భారానాడుకేబిర్చి రోలియాన్ వంటి గ్రామాలలో వేతనాలు కోత విధించాలనే భూస్వాముల ప్రయత్నాలను, ఆ భూస్వాముల చేతి కీలుబొమ్మలుగా, సంవన్నుల చేతి ఆయుధాలుగా వున్న ఉగ్రవాదుల దౌర్జన్యాన్ని ఎదిరించి విజయాలు సాధించారు. 100 కె.జీ.ల కన్నా తక్కువ కూలీ వున్న గ్రామాలన్నిటా పోరాటం వ్యాపించి విజయం సాధించింది.

పట్టే తాలూకాలో వారం రోజులపాటు ఉగ్రవాదుల తుపాకుల కాల్పుల శబ్దాలను మించి, వ్యవసాయ కార్మికుల గళాలు మోగాయి. విజయ నినాదాలు మారు మ్రోగాయి.

ఓడిపోయిన ఉగ్రవాదం సెగలు కక్కింది. సమాయతమైన ప్రజలముందు తలెత్తలేని పిరికిపందలు వారు. కానీ కుట్రలూ, కుతంత్రాలకు పెట్టింది పేరు.

తమ ఓటమి సాధనలో మూలమలుపుకు కారకుడైన కామ్రేడ్ 'దీపక్'పై వారి కక్ష అడులేకుండా పెరిగింది. ఒంటరిగా పయనిస్తున్న ఆ కామ్రేడ్ను దొంగచాటుగా కాల్చారు.

"దీపక్ ధావన్ అమర్ రహే" బొంబాయి మహాసభ ప్రతిధ్వనించింది.

పంజాబులో ప్రతి పోరాట వీరుని గొంతూ నినాదించింది.

ప్రపంచ వ్యాప్తంగా కష్టజీవులు మౌనంగా జోహార్లు అర్పించి వుంటారు.

ఇదీ ఉగ్రవాదం. కష్టజీవుల పోరాటాలను అడుకొనడం వారి ద్యేయం. కలవారి పెంపుడు నైన్యం ఖలీస్తాన్ వాదం.

జైల్లపాలు చేస్తూ, ఎన్నికల వ్యవస్థనే బూటకంచేసిన ప్రభుత్వం యిది. నిత్యం లాఠీ, గోళీలతో తప్ప బ్రతకలేని 40,000 మంది అమెరికన్ సైనికుల అండతో మనుగడ సాగిస్తున్న ప్రభుత్వం 'డెమోక్రటిక్ జస్టిస్' పార్టీది.

గత ఏప్రిల్ నుండి ప్రజాతంత్ర సంస్కరణల కొరకు జరుగుతున్న ప్రజల ముఖ్యంగా విద్యార్థుల పోరాటాల వెలువకు

(మిగతా 13వ పేజీలో)



# దక్షిణాఫ్రికా గని కార్మికులపోరాటం

దక్షిణాఫ్రికాలో 3లక్షల 50వేలమంది నల్లజాతి గనికార్మికులు ఆగస్టు 10 నుండి మొదలుపెట్టిన దాడితాత్మకమైన అతిపెద్ద సమ్మె 3 వారాలు కొనసాగి విజయవంతంగా ముగిసింది. కార్మికుల ప్రతినిధి "గని కార్మికుల జాతీయ సంఘానికి" యాజమాన్యాలకు మధ్య జరిగిన ఒప్పందం ప్రకారం 15 నుండి 23.4 శాతం జీతాలలో పెంపు జరిగింది. డిమాండ్లు సంతృప్తికరంగా సాధించలేకపోయినా సమ్మె మాత్రం విజయవంతమైనదనే చెప్పాలి. ఎందుకంటే ప్రపంచంలో అతినీకృష్టమైన జాత్యాహంకార అణచివేత విధానాన్ని అనుసరిస్తున్న బోధా ప్రభుత్వాన్ని ఎదిరించి నిలబడింది. కార్మికవర్గం జీతాల పెరుగుదల, పని పరిస్థితుల మెరుగుదలతో పాటు దేశప్రజలు, ఆఫ్రికన్ జాతీయ కాంగ్రెస్ లు రూపొందించిన "ప్రీడం చార్టర్"ను కార్మికవర్గం చేతపట్టి దేశ దాస్య విముక్తి కోసం స్వేచ్ఛాజీవనంకోసం పోరాడుతూ రాజకీయ చైతన్యాన్ని ప్రదర్శించింది. ఇది ప్రధానమైన పరిణామం.

## పూర్వరంగం

దక్షిణాఫ్రికా విదేశీమారకంలో సగానికిపైగా బంగారం, బొగ్గు ఎగుమతుల వలననే లభించుతుంది. దేశ ఆర్థిక వ్యవస్థలో కీలకమైనవి బంగారు, బొగ్గుగనులు.

ఆంగ్లో అమెరికన్ కార్పోరేషన్, జనరల్ యూనియన్ మైనింగ్ కార్పోరేషన్ లాంటి పెద్ద పెద్ద బహుళజాతి గుత్త సంస్థలు (ముఖ్యంగా అమెరికా, బ్రిటన్) లాభాల రూపేణా విపరీతంగా సంపదను తరలించుకుపోతున్నాయి. అందుకే అమెరికా, బ్రిటన్ సామ్రాజ్యవాదులు బోధాకు అండగా నిలుస్తున్నారు.

కార్మికుల పరిస్థితి నీకృష్టంగా ఉంది. వారికి రక్షణలేదు. "ప్రతిరోజు గనిలోనికి వెళతాను. తిరిగి ప్రాణాలతో రావాలని ప్రార్థిస్తున్నాను. మీరేమాడండి నేను ప్రపంచంలోనే చాలా ప్రమాదకరమైన ఉద్యోగం చేస్తున్నాను. కానీ వేరుశనగ కాయలే సంపాదించుతున్నాను"—అని మజోరిషియు అనే కార్మికుడు ప్రతికా విలేకర్లకు చెప్పిన

విషయం. కార్మికుల దయనీయ జీవితాన్ని తెలుపుతుంది. ఇంతకు మజోరిషియు సంపాదిస్తున్న "వేరుశనగ కాయలు" నెలకు రు. 780/- జీతం మాత్రమే. ఇది తెల్లజాతి కార్మికుడి సంపాదనలో అయిదవ వంతుకూడా ఉండదు. దీనితోనే మజోరిషి మరియు అతని ఆరుగురు సభ్యులుగల కుటుంబం బ్రతకాలి. దాదాపు నల్లజాతి కార్మికులందరి పరిస్థితి యిదే.

## బ్రతుకుకు గ్యారంటీ లేదు

ఒకవైపు సరిపోని జీతాలుకాగా మరొకవైపు గనులలో భద్రతా ఏర్పాటుమృగ్యం. దేశంలో 5 లక్షలపైగా బంగారు గనికార్మికులుఉన్నారు. వీరిలో 1984వరకు 46,000 ల మంది ప్రమాదాలలో చనిపోయారు. 10 లక్షలమంది (!) గాయపడ్డారు. అంటే సరాసరిన ప్రతికార్మికుడు రెండుసార్లు గాయపడ్డాడు. ఈ మధ్యకాలంలో పరిస్థితి మరి విషమించింది. సంవత్సరానికి 600 మంది సరాసరిన బంగారుగనులలో ప్రమాదాలకు గురై మరణించారు. వీటికితోడు గతంలో జరిగిన ప్రతి సమ్మెలోను ఎంతోమంది గనికార్మికులు కాల్పులకుగురై చనిపోయారు. కార్మిక నివాసాలపై దాడులు చేసి వారిపై దాదాపు 'యుద్ధం' చేసేవారు. యాజమాన్యం-పోలీసు-ప్రభుత్వం. చిన్న పిల్లలను మరి క్రూరంగా హింసించేవారు. ఒకరకంగా చెప్పాలంటే అన్ని విధాలుగా కార్మికులను తమ 'భయ భకులలో' ఉంచుకునేవారు. 1985 నుండి 750 మందికిపైగా T.U. నాయకులను నిర్బంధించింది.

గత అనుభవాలను తీసుకొని దక్షిణాఫ్రికాలోని బిన్న సాంప్రదాయాలు, చరిత్రలు కలిపి 33-యూనియన్లు 18 మాసాల క్రితమే "దక్షిణాఫ్రికా కార్మిక సంఘాల కాంగ్రెసు" (COSATU)గా ఏర్పడ్డాయి. ప్రతిరంగాన్ని పోరాటసాధనంగా మార్చుకుని జాతివివక్షతా విధానం అంతానికై పోరాడుతున్న ప్రజాతంత్ర ఉద్యమంతో చేయి చేయి కలపాలని నిర్ణయించుకున్నాయి. 'కొసాటు' సభ్యత్వం రెట్టింపైనది. 80,000 మంది రోహకార్మికులు సమ్మె తలపెడితే సమ్మె చట్టవిరుద్ధమని,

రాజకీయాల్లో తలదూర్చవద్దని హెచ్చరించింది ప్రభుత్వం. కానీ 7,12,000 సభ్యత్వంగల 'కొసాటు' జూలైలో ప్రీడం చార్టర్"నే అమోదించింది. "జీవించడానికి తగు జీతాలకై ఉద్యమానికి" పిలుపిచ్చినది. 'కొసాటు'లో ప్రధాన భాగస్వామి అయిన గనికార్మికుల జాతీయ సంఘం (NUM) సిరిల్ రమా పోసా నాయకత్వాన 30% జీతాలపెంపు, పని పరిస్థితుల మెరుగుదల మొదలగు డిమాండ్లపై సమ్మెకు పిలుపిచ్చినది. ప్రచుర్య నిర్బంధాన్ని, కాల్పులు, కొరడాదెబ్బలను అరెస్టులను ఢిక్కరించారు. 42,000 మందిని ఖర్రరఫ్ చేసినా దైర్యం సడలలేదు. కొసాటు కార్యాలయంపై బాంబులదాడి జరిగింది. నాయకులను అరెస్టు చేసినా, అజ్ఞాతవాసం వెళ్ళాల్సిన పరిస్థితికి నెట్టినా మొక్కవోని దైర్యంతో సమ్మె కొనసాగించారు. 22 బంగారు గనులలో, 13 బొగ్గు గనుల (అయిదవంతు)లోను సమ్మె పూర్తిగా జరిగింది. సమ్మెదారుల సంఖ్య 3,40,000 లకు చేరింది. గతంలోలాగా ప్రభుత్వదాడులు చేయడాన్ని నిరోధించుటకు కార్మికులు తమ 'నివాస' ప్రాంతాలు ('కాలనీలు') వదలి సురక్షిత ప్రాంతాలకు తరలారు. ఒక్క ఆంగ్లో అమెరికన్ కార్పోరేషన్, జనరల్ యూనియన్ మైనింగ్ కార్పోరేషన్లలోనే 70,000 మంది సమ్మెలో చేరారు.

మొదట్లో వేతనాల గురించే చర్చించనని చెప్పిన యాజమాన్యాలు చివరికి వేతన పెరుగుదలకు దిగివచ్చాయి. నల్లజాతి వారిని కూడా సూపర్ గ్రేజర్ల ఉద్యోగాలకు అర్హులనుచేస్తూ ప్రభుత్వం చట్టంచేసింది.

కొసాటు పిలుపుపైననే గనికార్మికులతో పాటు 60,000 రోహకార్మికులు, 14,000 రసాయనపరిశ్రమ కార్మికులు, 10,000 మంది హోటల్ కార్మికులు, 10,000 మంది స్థానిక ప్రభుత్వ కార్మికులు జీతాల సమస్యపై సమ్మెలకు పూనుకున్నారు. సమ్మె వెలువ దక్షిణాఫ్రికా పునాదులనే కదలించింది.

గనికార్మికుల సమ్మె విరమించబడినా పరిస్థితి తుఫానుకు పూర్వపు ప్రశాంతతలాగా ఉన్నది. బోధా జాత్యాహంకార ప్రభుత్వరోజులు దగ్గర పడుతున్నాయి.



# ధరలో యమ్య ధరలు

[గత ఫిబ్రవరిలో ప్రవేశపెట్టిన కేంద్ర ప్రభుత్వ బడ్జెట్ పై "కార్మికలోకం" తన విమర్శనా వ్యాసం ప్రచురించింది. రానున్న కాలం ధరలు పెరిగే యుగం అంటూ వ్యాఖ్యానించింది. అది నిజమని స్పష్టంచేసే వాస్తవాలను ఈ వ్యాసంలో అందిస్తున్నాం] - సంచ.

ఆ సాయంకాలం సురేష్ చాలా ఉత్సాహంగా ఉన్నాడు. రోడుమీద నడుస్తూ తనలోతాను ఏవేవో ఆలోచిస్తూ చేతిలో సంచి నలిపేసున్నాడు. తనకు తెలియకుండానే, తనలో తానే మురిసిపోతున్నాడు కలర్ టీవీ కొనాలని కోరిక. కానీ ఎలా కొనగలడు? కనీసం రు. 8,000/- అయినా కావాలి. కానీ ఈ రోజొక ప్రకటనచూశాడు. "గుడ్లక్" డీలర్లు వాయిదాల పద్ధతిలో ఇస్తున్నారు. కొంచెం పొదుపుచేస్తే ప్రయత్నించవచ్చు ననుకొంటూ, చొక్కాజేబు నర్దుకుంటూ, క్రాపు సరిజేసుకుంటూ నడుస్తున్నాడు. ఒకటో తేదీ కదా! జీతం డబ్బుతో జేబు బరువుగా ఉన్నది. అందునా పుణ్యతరగతి మనిషి. ఇంతలో వెనుక నుండి హార్న్ మోగింది. రోడు కడంగా నడుస్తున్నావన్నట్టు గుర్తు చేసింది. తాను వెళ్ళవల్సివీ కిరాణాకొట్టు కూడా రానే వచ్చింది.

సంచీలో సరుకులు నింపిన సురేష్ బిల్లు చూసి బిక్కిముఖం వేశాడు మంచి నూనె రిలో రు. 30/- కొబ్బరినూనె రు. 42/- రందిపప్పు రు. 12/- పంచదార రు. 7/- ఇలా సరుకుల ధరలన్నీ చదివే ఓపిక దిగి పోయింది. బిల్లు కట్టడంతో జేబు కాస్త ఖాళీ అయింది. ఇప్పుడు మనసులో కలర్ టీవీ స్టానంలో బ్లాక్ అండ్ వైట్ కూడా లేదు.

ఏప్రిల్ 1987 నుండి ఆగస్టు నాటికి కేవలం 5 మాసాలలోనే టోకు ధరలు పరిశీలించే చింతపండు ధర 16%, మంచి నూనె 45%, కందిపప్పు 31%, పంచదార 12.3% పెరిగాయి. ఒక్క జులై నెలలోనే ఆహార దాన్యాల ధరల సూచీ 3.4% పెరిగింది. గోదూమ, బియ్యం ధర 25 నుండి 30% పెరిగాయి. పప్పుదాన్యాల టోకు

ధరలసూచీ గత మార్చినుండి జూన్ నాటికి 15.3% పెరిగింది. సంవత్సర కాలంలో వంటనూనెల ధరలు 25% పెరిగాయి. టోకుధరలే ఇంత పెద్ద ఎత్తున పెరిగినపుడు చిల్లర ధరలకు అడ్డా అదుపూ ఉండదన్న విషయం అందరికీ తెలుసు. గత ఏప్రిల్ లో రు. 3.25 పై. ఉన్న ఒక రెక్కోనా సబ్బు ఇప్పుడు రు. 4.25 పై. కు పెరిగింది. రిస్ సబ్బు రు. 2.65 నుండి రు. 3.20 పె.లకు చేరింది.

పారిశ్రామిక కార్మికుల వినిమయ ధరల సూచీ ఏప్రిల్ 1987 నుండి జూన్ 1987 నాటికి 4.2% పెరిగింది. గత సం॥ ఇదే కాలంలో సూచీ పెరుగుదల రేటు 3.1% మాత్రమే. అధికార టోకు ధరల సూచీ ఈ ఆర్థిక సం॥లో 5.2% పెరిగింది జులై చివరి వారంలో 402.7 ఉన్న టోకు ధరల సూచీ ఆగస్టు మొదటి వారంలో 404.8 కి పెరిగింది. ఒక్క వారంలోనే 0.5% పెరిగింది. అంటే ఈ సంవత్సర కాలంలో 26% పెరగనున్నదన్నమాట! అంటే చిల్లర ధరలు మరింత పెరుగుతాయన్నమాట

రాజీవ్ గాంధీగారు ఫిబ్రవరి 28న బడ్జెట్ ప్రవేశపెట్టిన నాటినుండి టోకు ధరలసూచీ 5 నెలల్లో 7 శాతానికి పెగా పెరిగింది. కేంద్ర ప్రభుత్వం యొక్క లోటు బడ్జెట్ విధానం రోజురోజుకూ సాధారణ ప్రజానీకం మీద మరింత బారం మోపడానికి దారితీస్తున్నది. 20 గుత్త పెట్టుబడిదారీ కుటుంబాల ఆస్తులు రు. 20,000 కోట్లు దాటింది. భూస్వాములు బలిసిపోతున్నారు. అయినా లోటును భరి చేయడానికి, వనరుల సమీకరణకు రాజీవ్ జీకి సాధారణ ప్రజానీకమే కనిపిస్తున్నారు. 1950-51లో జాతీయాదాయంలో పన్నులు 6.9 శాతం కాగా, 1982-83 నాటికిది 18.2 శాతానికి పెరిగింది. సాధారణ ప్రజానీకం తరించే పరోక్ష పన్నులు విపరీతంగా పెంచుతున్నారు. 1951-52 నాటికి ప్రత్యక్ష పన్నులు 36.8 శాతం ఉండగా పరోక్ష పన్నులు 63.2 శాతం ఉన్నాయి. ఫిబ్రవరి 87 నాటి రాజీవ్ బడ్జెట్ లో ప్రత్యక్ష పన్నులు 16 శాతానికి

తగ్గించి పరోక్ష పన్నులు 84 శాతానికి పెంచాలని నిర్ణయించారు. మరోవైపు IMF ప్రపంచ బ్యాంకు రూపాయి విలువ తగ్గించాలని వత్తిడి చేస్తున్నాయి. వీటన్నింటి ఫలితంగా ధరలు అకాశన్నంటుతున్నాయి. రూపాయి విలువ గత మే మాసంలో 14.22 పెసలు మాత్రమేనని ఆర్థిక మంత్రి శ్రీ ఎస్. డి. తివారీ పార్లమెంటులో ప్రకటించారు. అంటే 1960 లో 14.22 పెసలకు కొనగలిగిన వస్తువుకు నేడు ఒక రూపాయి వెచ్చించవల్సి వస్తున్నది. అంటే నాటినుండి ధరల పెరుగుదల 610 శాతం.

ప్రభుత్వం యొక్క తప్పుడు విధానాలు ధరలను అధికారయుతంగానే పెంచేందుకు అవకాశమిస్తున్నాయి. కరువు, వరదలు ఇందుకు తోడ్పడతాయి. ఇదే అవకాశంగా కొందరు దుర్మార్గులు, వ్యాపారులు కృత్రిమ కొరత సృష్టించి ధరలు మరింత పెంచుతున్నారు. పారిశ్రామిక కార్మికుల వినిమయ ధరల సూచీ ఆచరణలో నిజమైన ధరలను ప్రతిబింబించదు. ఉదా: 500 గ్రా ఆముల్ కంపెనీ వెన్న ధర రు. 24/- కానీ మర్కెట్ లో కొన్ని చోట్ల ఇది రు. 34కు పైన అమ్ముతున్నది.

ధరల పెరుగుదలను, దొంగ వ్యాపారాన్ని ప్రభుత్వం అరికట్టకపోగా అబద్ధాలతో పబ్బం గడుపుకో జూస్తున్నది. గత జులై లో దిగుమతి చేసిన వంటనూనె చౌక డిపోలకు 70,000 టన్నులు విడుదల చేయగా ఆగస్టులో దానిని 1.2 లక్షల టన్నులకు పెంచారట. కానీ హైదరాబాదు వంటి నగరంలోనే చౌకడిపోలో అదే ఆగస్టులో నూనె దొరకక ముప్పుతిప్పలు పడ్డారు. ఢిల్లీ, బొంబాయి వంటి నగరాల్లో మామూలు దుకాణాల్లోనే బారులు తీరవల్సిన పరిస్థితి ఏర్పడింది. ఇక గ్రామీణ ప్రజల పరిస్థితి ఊహించుకోవచ్చు. ధరల పెరుగుదలకు, దొంగ వ్యాపారానికి అడ్డు కట్ట వేయాలంటే ప్రజలు కండు తెరచి నిలదీయడం మినహా మరోమార్గంలేదు.

-వీరయ్య



# బిస్కెట్లు

[ "ఆంధ్రప్రభ" వారపత్రిక 26-8-87 సంచికలో సదానంద్ శారదగారు రాసిన 'బిస్కెట్లు' అనే కథను ప్రచురిస్తున్నాము. ధరల పెరుగుదల-కరువు బలైతే విషయాలలో కార్మికవర్గం లేదా ఉద్యోగుల వైఖరిని ప్రస్తావించారు. రచయిత్రి ఆ కథలో, ఇది కార్మికవర్గాన్ని, ఉద్యోగులను గూడ కలచివేస్తున్న సమస్యే. అయితే ధరల పెరుగుదల-కరువుబలైతే సమస్యలవట్ట కరువుబలైతే పొందే ఉద్యోగుల వైఖరి వట్ట రచయిత్రి ఒక విమర్శ వంటి సూచన చేశారు. ఈ కథలో ప్రస్తావించిన అంశానికి మన సమాధానం ఏమిటి? కథా రచనను తీరును గురించి గాక, అందులో ప్రస్తావించిన అంశాల గురించి మీరేమనుకుంటున్నారు? ఈ విషయంలో మీ అభిప్రాయాలు రాయండి. 'కార్మికలోకం' వాటిని ప్రచురిస్తుంది. పాఠకులు అంతా ఈ చర్చలో పాల్గొనాలని కోరుతున్నాం. సం॥ ]

"వీణా!"

"....."

"వీణా!"

"....."

"ఏ....ణా!"

"....."

"వీణోయ్!"

"ఊ.."

"అదేమిటి వీణా, ఇన్నిసార్లు పిలిచినా పలకవే?"

"ఆ పిలిచే దేదో ఇంట్లోకొచ్చి పిలవ కూడదూ? బయటనుంచేనా అరవడం?"

"అదేవిటోయ్. ఇవ్వాళ కొత్తగా మాటాడుతున్నావ్?"

"కొత్తా లేదు, పాతా లేదు. నన్నింకో సారి పేరెట్టి పిలవకు బాబూ!"

"ఎందుకు?"

"ఎదురింటి పిన్నిగారికి ఇష్టం లేదట. 'ఏమే అమ్మాయి మీ ఆయన నిన్ను పేరెట్టి పిలుస్తున్నాడు తప్పు కదూ' అంది."

"ఊహూ.. ఆయనే కాదు-నేనూ మా ఆయన్ని పేరెట్టి రాంబాబూ అని పిలుస్తాను అని చెప్పకపోయావా?"

"చెప్పాను"

"ఏమంది?"

"ఏమీ అనలేదు నోరు తెరిచి అలాగే ఉండిపోయింది."

"అయ్యో పాపం! ఇంకా అలాగేఉందా?"

"లేదు నీళ్ళ-టాంకర్ వస్తే నోరు మూసి గబగబా వెళ్ళిపోయింది. ఇంతకీ తమరు ఆఫీసునుంచేనా రావడం?"

"అవును."

"ఆరిసీ బస్సులోనేనా?"

"అవును."

"రోజూ నీరసంగా కాళ్ళిడ్చుకుంటూ.... ఆరిసీ బస్సుల్ని తిట్టుకుంటూ వచ్చే వాడివి .... తోమని ఇత్తడి బిందెలా వెల వెలబోయే మొహమేవిటి ఇవ్వాళ స్టీలు బిందెలా తళతళలాడిపోతోంది."

"పోలికేం బాగోలేదోయ్."

"నాకు బాగానే ఉంది. ఇంతకీ తమరి ఆనందానికి కారణం చెప్పారు కాదు. బస్సులో ఇవ్వాళ సీటు దొరికిందా?"

"అంత అదృష్టమా వీణా."

## సదానంద్ శారద

"ఆఫీసులో పక్క సీట్లోకి ఏదైనా ఆడ గాలి....."

"ఛ ఛా .....అలాంటి అనుమానాలేవీ పెట్టుకోకు వీణా."

"మరి ఈ సంబరమేవిటి? మొహంలో తళతళలేవిటి?"

"సంబరమే మరి. సంబరం కాదూ?"

"అదే ఎందుకూ అని."

"ఈ వార్త విన్నావా వీణా?"

"ఏ వార్త?"

"పొదున వార్తలు వినేదూ?"

"నువ్వు విననిస్తేగా?"

"పేపరు చూశేదూ?"

"వక్కింటి వాళ్ళు ఊరి కెళ్ళారుగా?"

"అయితే చెప్పేస్తున్నా."

"ఊ.. .."

"నువ్వు కూడా సంబరపడటానికి

సిద్ధంగా ఉండు."

"ముం దా వారేవిటో కాన చెబుదూ."

"మా జీతాలు పెంచేశారోయ్!"

"ఊహూ.."

"ఒకేసారి రెండు డి.ఏ. డోస్లతోజీతం రెండొందలు పెరుగుతుంది."

"ఊహూ.. అందుకేనా ఈ ఆనందం?"

"అవును."

"నీగులేకపోతే సరి:"

"అదేవిటి వీణా?"

"ఈ వార్తలు విన్నావా?"

"ఏ వార్తలు?"

"నూనె కిలో 28 రూపాయలు."

"ఆ.."

"వెలులిపాయలు కిలో 20 రూపాయలు"

"ఆ.."

"చింతపండు....."

"ఇక చెప్పకు వీణా."

"ఇంటి అదే వచ్చే నెల నుంచి ఏబై రూపాయలు పెంచుతున్నాడట ఓనరు."

"ఓ మై గాడ్!"

"ఏదీ ఇప్పటిదాకా వేశావే జీతం పెరిగిందని ఆనందపు గంతులు ఇప్పుడు వేయి చూడాం."

"....."

"డి.ఏ. కౌసులో నీకు పెరిగే జీతం ఎంతన్నావ్?"

"దాదాపు రెండొందలు."

"పెరిగిన ధరలవల్ల వచ్చే నెలనుంచి మనకు పెరిగిన ఖర్చెంతో తెలుసా?"

"ఎంత?"

"దాదాపు నాలుగొందలు."

"ఆ.."

"ఆ.. అని ఆశ్చర్యపడటం, నీరస పడటం కాదు-డి.ఏ. డోసులాంటి బిస్కెట్లకు ఆశపడకుండా దేశంలోని ఉద్యోగులంతా 'ధరలను అదుపులో పెట్టండి' అని అడగాలి. ....వింటున్నావా రాంబాబూ?"

"ఊ.. మూలుగు."

"డి.ఏ.లు పెంచండి..... జీతాలు పెంచండి అని సమ్మెలు చేస్తారే కాని ధరలను అదుపులో పెట్టండి అని ఎప్పుడైనా మీరు సమ్మె చేశారా?"

"లేదు వీణా."

"హూ.....!"

(ఆంధ్రప్రభ సౌజన్యంతో)



# దేశీయ పరిశ్రమలను పణంగా పెట్టి విదేశీ కంపెనీలను ప్రోత్సహిస్తున్న

## కేంద్ర ప్రభుత్వం

"అవునంటే కాదనిలే, కాదంటే అవుననిలే" అన్న పాతిక సం॥ల నాటి నీసీకవి పాటకు "రాజీవుని మాటలకు ఆరాలే వేరులే" అని నేడు మనం కలిపి పాడుకోవల్సి యుంటుంది. భారత ఆర్థిక వ్యవస్థకు ప్రభుత్వ రంగమే మూలస్థంభమని, దాని సముద్ధరణే తమ పార్టీ లక్ష్యమని (ఆ పార్టీ అధినాయకుడికి జన్మతః సంక్రమించిన లక్షణాల్లో ఇదొకటి కాబోలు!) అందుకోసం ఒక శ్వేతపత్రాన్ని కూడతాము త్వరలో ప్రకటించబోతున్నామని పార్లమెంటు లోపల బయట అధికార పార్టీ వారి ఊదర. కాని ఆచరణ అందుకు పూర్తిగా భిన్నం. గతంలో ఇటువంటి ఉదాహరణలు ఎన్నో మనకు తెలుసు. తాజాగా బి.హెచ్.ఇ.ఎల్.ను కాలదన్ని విదేశీ గుర్రసంస్థలకు దాసోహమన్నది రాజీవ్ ప్రభుత్వం. దుఃఖాంతమైన హెచ్.బి.జె. ప్రెస్ లైన్ కథ మన మెరిగినదే. ఇప్పుడు ఆ ప్రెస్ లైన్ ను ద్వారా వచ్చే గ్యాస్ ను వినియోగించుకుని నిర్మించతలపెట్టిన మూడు విద్యుత్ కేంద్రాల కథ చూద్దాం.

గుజరాత్ లోని కావస్, ఉత్తరప్రదేశ్ లోని ఆరైయ, రాజస్థాన్ లోని అన్తలవద్ద పవర్ ప్రాజెక్టుల నిర్మాణానికి ప్రపంచం మొత్తంనుంచి దెండ్రు పిలిచింది. ప్రభుత్వ రంగ ఎన్.టి.పి.సి. ఈ మూడింటిని నిర్మించగల బి.హెచ్.ఇ.ఎల్. నోరు తెరుచుకుని చూస్తూ ఉండగానే స్విడ్జర్ లండు వారి బ్రేన్ బోవేరి అస్ట్రాజెక్టును, జపాన్ వారి మిట్సుబిషి ఆరైయ ప్రాజెక్టును ప్రాన్స్ కు చెందిన ఆల్స్టామ్ కావస్ ప్రాజెక్టును తన్నుకుపోయాయి.

మొదటి రెండు ప్రాజెక్టులకు పై రెండు విదేశీ కంపెనీలు అన్నింటికంటే తక్కువ కొటేషన్ వేయగా కావస్ ప్రాజెక్టుకు అతి తక్కువ కొటేషన్ ఇచ్చింది బి.హెచ్.ఇ.ఎల్.ను కలుపుకుని పశ్చిమ జర్మనీకి చెందిన క్రాఫ్ట్ ఫర్క్స్ యూనియన్ (కె.డబ్ల్యు.యు.), 50% మన దేశంలోనే తయారైన, అందులో 35% బి.హెచ్.ఇ.ఎల్ తయారుచేసిన యంత్రాల్ని వినియోగించుకోవటానికి KWU ఒప్పందం చేసుకుంది. ఆ విధంగా రూ. 160 కోట్ల విదేశీ మారక ద్రవ్యం ఆదా చేయగలిగే వారము. కాని అన్నిటికంటే ఎక్కువ దెండ్రు వేసిన ఆల్స్టామ్ కి దొరికింది ఈ కావస్ ప్రాజెక్టు. అదేనండి అసలు కథ! తెరవెనుక భాగోతాన్ని ఒకసారి చూద్దాం.

మూడు ప్రాజెక్టుల మొత్తం దెండ్రు సాంకేతిక పరంగా పరిశీలించటానికి 'ఇబాస్కో' అనే అమెరికన్ కన్సల్టెన్సీకి బాధ్యత అప్పగించింది ఎన్.టి.పి.సి. మిగతా రెండు ప్రాజెక్టులకు తక్కువ దెండ్రుచ్చిన విదేశీ కంపెనీలు యథా తథంగా ఉండగా కావస్ కు మాత్రం బి.హెచ్.ఇ.ఎల్.తో ముడేసుకున్న "పాపానికి" KWU ఎగిరిపోయి అమెరికా లింకులున్న ఫ్రెంచ్ కంపెనీ ఆల్స్టామ్ ప్రత్యక్షమైంది.

"వడ్డించేవాడు మనవాడైతే పంకి చివర నైతేనేమి?" ఏ భారతీయ శాస్త్రజ్ఞుడు కనీసం సంప్రదించబడలేదు ఈ సందర్భంలో. ఈ మూడింటికి 100 M.W. స్టీమ్ టర్బైన్లు సప్లయ చేయగలదు బి.హెచ్.ఇ.ఎల్. ఈ ఆర్డరు పూర్తిగా దొరికితే గొంతెండిపోతున్న బి.హెచ్.ఇ.ఎల్. జడి వానలో తడిసినంత ఉపశమనం పొంది ఉండేది. దీని కొరకు ప్రపంచ బ్యాంకు నుండి తీసుకొనే 485 మి. డాలర్ల ఋణం లోను 250 మి. డాలర్లు ఆదా అయి ఉండేది.

అసలీ మూడు ప్రాజెక్టుల్లోను ఏ భారతీయ కంపెనీ పార్గానకుండా చేయాలనే ప్రయత్నం చూడండి. ప్రతి ప్రాజెక్టులోను "గాస్ టర్బైన్", వ్యర్థపదార్థాల "రికవరీ యూనిట్" అనే రెండు ప్రధాన భాగాలున్నాయి. ఈ రెంటినీ కలిపి తయారు చేసే భారతీయ కంపెనీలు లేవు. దెండ్రు వేయటానికే ఆ విధంగా మన కంపెనీలు అనర్హమైనాయి. పై మూడు కంపెనీలు

బి.హెచ్.ఇ.ఎల్ కు ఈ ప్రాజెక్టులో పెద ఎత్తున పాల్గొనే అవకాశమిసామని మొదటో చెప్పి, చివరికి అన్నింటికీ నుంచి బి.హెచ్.ఇ.ఎల్ కొనుగోలు చేసే యంత్రాభాగాల్ని సప్లయ చేయవల్సిందిగా లేఖలు వ్రాసినాయి. మరో వింత. బి.హెచ్.ఇ.ఎల్ తయారు చేసే టర్బోజనరేటర్లను వినియోగించుకోటానికి పై మూడు విదేశీ కంపెనీలు సిద్ధంగా లేవు. అంటే BHEL ను ఈ ప్రాజెక్టుకు మారంగా ఉంచాలనేది అసలు పథకం

కేంద్ర ప్రభుత్వం, ఎన్.టి.పి.సి.లోని గావెక్రింది పందికొక్కులు గుర్రకంపెనీలు విదిలించే ఎంగిలికూడుకై అగ్రులు జాచే గుంటనక్కలు చేసిన విద్రోహమిది.

ఈ సమస్యపై జూలై 27 న సి.పి.ఐ. (యం) పార్లమెంటు సభ్యులు ప్రధానికి లేఖ వ్రాస్తూ స్వయంగా రాజీవ్ గాంధీనే నిర్వహిస్తున్న ఆర్థికశాఖ విదేశీ మారక ద్రవ్యానికి సంబంధించి నిరయించిన తర్వాతనే విదేశీ కంపెనీలతో ఒప్పందాలు చేసుకొనవల్సి ఉంది. (అంటే అయ్యగారి అలచ "హస్తం" ఈ ఒప్పందానికి ఉన్న దేగా??) పై ప్రాజెక్టుల నిర్మాణంలో భారత ప్రభుత్వరంగం సామర్థ్యమేమిటని ఆలోచించితేదు, విదేశీ మారక ద్రవ్యం ఎంత వృధా అవుతున్నదో ఆలోచించలేదంటూ తీవ్రంగా విమర్శించారు.

కంటే చేను మేసేటప్పుడు దానికి రక్షణ ఎవరు? వశువుల బారినుంచి తమనుతాము కాపాడుకోవటానికి రూపాంతరం చెందే కొన్ని మొక్కలు వృక్షశాస్త్రం చూస్తే మనకు కనపడతాయి. బ్రూక్స్ రాజు విజయానికి సాలెపురుగు ఆదర్శం (కదే అయినా) అనగా ప్రభుత్వ రంగాన్ని కాపాడుకోవటానికి కార్మికులు, నిజాయితీ వరులైన అధికారులు ఈ ఆదర్శాల్లో విజయం సాధించలేరా?

-సుధా భాస్కర్



# ఆంధ్రప్రదేశ్ పారిశ్రామిక వివాదాల సవరణ చట్టం

పారిశ్రామిక వివాదాల చట్టం కార్మిక పక్షానికి సంబంధించి చాల కీలకమైన చట్టం. యాజమాన్యానికి, కార్మికులకు మధ్య వచ్చే వివాదాలను పరిష్కరించేందుకు 1947 లో ఏర్పడిన ఈ చట్టం క్రమేపీ అనేక మార్పులు చెందింది.

వివాదాల పరిష్కారానికి ఏర్పడిన ఈ వేదిక పరోక్షంగా సమ్మె హక్కును ఆమోదిస్తుంది. కాని సమ్మె చేయడం అసాధ్యమైన పరిస్థితులను విధిస్తోంది. దాదాపు అందుకే ఈ చట్టం రూపొందింది. కాలక్రమేణ సర్వీసు కండిషన్లలో మార్పు, లాకౌట్లు, లేఆవులు, కోజర్లు, రిట్రైంట్ మెంట్లు, అన్ ఫెయిర్ లేబర్ ప్రాక్టీసెస్ వంటి విషయాలన్నీ ఇందులోనే చోటు చేసుకున్నాయి.

పారిశ్రామిక వివాదాలను అతి త్వరగా పరిష్కరించేందుకు ఈ చట్టం ఏర్పర్చినట్లు దాని లక్ష్యాలలో పేర్కొన్నారు. కాని చట్టంలో వివాద పరిష్కారానికి రూపొందించిన పద్ధతి అనిహిత్యంగా ఆలస్యం చేసేదిగా వుంటుంది. ఈ ఆలస్యం గమనించిన సుప్రీం కోర్టు ఈ చట్టాన్ని మొత్తంగా మరోసారి పునఃపరిశీలన చేయాలని, ఇవి కాలం చెల్లి పోయాయని పేర్కొన్నది.

ఈ ఆలస్యానికి ప్రధాన కారణం వివాదాలను లేవనెత్తేందుకు వాటి పరిష్కారానికి రూపొందించిన పద్ధతి ఒకటి.

యాజమాన్యంతో వివాదం రాగానే ఆ వివాదాన్ని పరిష్కరించమని యూనియన్ గాని, గణనీయమైన సంఖ్యలో తోటి కార్మికులుగాని వివాదం రేకెత్తించాలని భావించాలి. ఫలనా డిమాండ్ను ఆమోదించమని యాజమాన్యాన్ని కోరాలి. అందుకు వారు నిరాకరించి వుంటే, అప్పుడే అది వివాదం జరుగుతుంది.

వివాదం తలెత్తిన తరువాత అది ముందుగా కన్సిలియేషన్ అధికారికి తెల్పాలి. ఆయన సమిష్టి సమావేశాలు ఏర్పాటు చేస్తారు. అవి రాజీ చేయడంలో విఫలమైతే అధికారయుతంగా కన్సిలియేషన్ ప్రారంభమౌతుంది. ఆ సందర్భంలోనూ వివాదం పరిష్కారం కాకపోతే ఆయనరాజీ

కృషి విఫలమైనట్లు ప్రభుత్వానికి నివేదిక వంపుతారు. ప్రభుత్వం ఆ నివేదిక పరిశీలించి ఆ వివాదం విచారణార్హమైనదని భావిస్తే విషయాన్ని అనుసరించి లేబర్ ట్రిబ్యూనల్ కుగాని, లేబర్ కోర్టుకుగాని నివేదిస్తుంది.

ఇదంతా ఎంతో సమయం గడిపే విధానం.

దీనిని తగ్గించాలనే ఆందోళన కొనసాగుతోంది. ఆ ఆందోళన ఫలితంగా అటు కేంద్ర ప్రభుత్వంగాని, ఇటు వివిధ రాష్ట్ర ప్రభుత్వాలుగాని పారిశ్రామిక వివాదానికి అనేక సవరణలు తెస్తున్నాయి.

అలాంటి సవరణలను ఆంధ్రప్రదేశ్ ప్రభుత్వం కొన్నింటిని తెచ్చింది.

పారిశ్రామిక వివాదం కావాలంటే డిమాండ్ను యూనియన్ గాని, తగుసంఖ్యలో కార్మికులుగాని మద్దతు ఇవ్వాలి. కాని ఒకానొక కార్మికుడు డిస్పార్టీ చేయబడినా, డిస్మిస్ అయినా, రిట్రైంట్ అయినా, ఇతరత్రా ఏ విధంగా ఉద్యోగం నుండి తొలగింపబడినా, యూనియన్ గాని, లేదా కొంతమంది కార్మికులుగాని వివాదాన్ని రేకెత్తించకున్నా అది పారిశ్రామిక వివాదం జరుగుతుందని ఒక సవరణ తెచ్చారు.

ఆ సవరణ కొంత ఉపశమనం కలిగించినా వివాదం కోర్టుకు వంపే వరకూ జరిగే తంతు తప్పేదికాదు. ఈ తంతును నివారించేందుకు ఒక సవరణ తెచ్చారు.

ఈ సవరణ ప్రకారం ఉద్యోగం కోల్పోయిన కార్మికుడు కన్సిలియేషన్, ప్రభుత్వం నివేదించడం అవసరం లేకుండా నేరుగా తానే లేబర్ కోర్టుకు వెళ్లవచ్చు. లేబర్ కోర్టు దానిని సాధారణ వివాదంగా పరిగణించి విచారించి తీర్పునిస్తుంది.

పారిశ్రామిక వివాదాల చట్టంలో మరొక అంశం వుంది. నాల్గవ షెడ్యూల్ లో పేర్కొన్న విషయాలలో సర్వీసు కండిషన్లు మార్చాలని యాజమాన్యం భావిస్తే, సర్వీసు కండిషన్లను ఫలనా విధంగా మార్చబోతున్నామని ముందుగా నోటీసు ఇవ్వాలి. అలా నోటీసు ఇచ్చిన 21

రోజులలోగా మార్పులు ప్రవేశ పెట్టాలి.

ఈ 21 రోజులు ఎందుకు నిర్ణయించారు? ఈలోగా మార్పులకు రోనయ్యే కార్మికులు ఆ మార్పులు తమకు అననుకూలంగా వుంటే వివాదం రేకెత్తించవచ్చు. వివాదం కన్సిలియేషన్ గా చేపడితే వివాదం కొనసాగే రోజులలో మార్పులు చేయరాదు గనుక వివాదం వూరి అయ్యేవరకు మార్పులు అమలులోకి రావు అనేది ఉద్దేశ్యం కాని 21 రోజులలోగా కన్సిలియేషన్ స్థాయికి వివాదం రావడం ఇప్పుడున్న పరిస్థితిలో అసాధ్యం.

ఆంధ్రప్రదేశ్ ప్రభుత్వం 21 రోజులను 42 రోజులుగా మార్చింది.

ఇది కొంత మెరుగే. అయినా కార్మికులు మార్పులను వ్యతిరేకించి, వివాదం కోసం అడ్డీపెట్టినా మార్పులు జరగరాదని ఈ సెక్షన్ ను సవరించాలని సి.ఐ.టి.యు. నూదించిన దానిని ప్రభుత్వం అంగీకరించలేదు.

ఈ సవరణ చట్టం ప్రకారం ఆంధ్ర ప్రదేశ్ ప్రభుత్వం ఒక అసాధారణ అధికారం చేపట్టింది. ఒకానొక పరిశ్రమలో తలెత్తిన వివాదం ఫలితంగా సమ్మెగాని, లాకౌట్ గాని జరుగుతుంటే వివాదాన్ని కోర్టుకు నివేదించి సమ్మె, లాకౌట్ ను నిషేధించే అధికారం ప్రభుత్వానికి ఇవ్వబడితే వుంది. ఆ అధికారాన్ని విస్తృతం చేశారు. సమ్మె, లాకౌట్ తలెత్తిన చోట ఫలనా సర్వీసు కండిషన్లు అమలు చేయాలని ఆదేశించి, ఆ ఆదేశం మేరకు సమ్మెను లాకౌట్ ను నిషేధించే అధికారం ప్రభుత్వం తీసుకుంది.

ఈ అధికారం యజమానుల దాడిని నివారించేందుకు అవసరమే. కాని కార్మికులకు నష్టకరమైన సర్వీసు కండిషన్లు ప్రవేశ పెట్టే అవకాశం, అధికారాన్ని దుర్వినియోగం చేసి యజమానుల కొమ్ము కాసే అవకాశం గూడ ఈ చట్టప్రకారం ప్రభుత్వానికి ఏర్పాడుతుంది.

అందుకే "కార్మికుల ప్రయోజనాలకు భంగకరం కాని" సర్వీసు కండిషన్లను ఆదేశించే హక్కుగా సెక్షన్ సవరించాలని



# కార్మికవర్గ ప్రయోజనాలకు తోడ్పడే చట్టం

సి. ఐ. డి. యు. సూచించిన సవరణను ప్రభుత్వం ఆమోదించలేదు.

ప్రభుత్వం ఆదేశాన్ని మూడు నెలలలోగా సవాలు చేయవచ్చు. ఆ సవాలును ప్రభుత్వం లేబర్ కోర్టుకు పంపి తీరాలనేది గూడా సవరణలో వుంది.

కార్మిక వర్గానికి అత్యంత లాభదాయకమైన మరొక సవరణ అవార్డుల అమలుకు సంబంధించినది.

ఇప్పుడున్న చట్టం ప్రకారం లేబర్ కోర్టు కార్మికునికి అవార్డు ఇచ్చిన, దానిని అమలుజరిపే అధికారం లేబర్ కోర్టుకు లేదు. అవార్డును అమలు జరపని వారిపై తేసు పెట్టే అధికారం మాత్రమే వుంది. ఈ లోగా అవార్డు అమలుకు ఇంప్లిమెంటేషన్ అధికారు ప్రయత్నిస్తారు. లేకుంటే ప్రభుత్వానికి నివేదించే రెవెన్యూ రికవరీ చట్టం ప్రకారం డబ్బు వసూలు చేస్తారు. ఒక కార్మికుడిని తిరిగి పనిలో పెట్టుకోమని కోర్టు వుత్తర్వు ఇచ్చినా, పనిలో పెట్టుకోకుండా జీతం ఇస్తుంటే యజమాని అవార్డు అమలు జరిపినట్లే.

ప్రస్తుతం చేసిన సవరణ ప్రకారం లేబర్ కోర్టు ఇచ్చిన అవార్డును తానే అమలు జరిపించే అధికారం కోర్టుకు సంక్రమించింది. సివిల్ కోర్టు డిక్రీ ఇస్తే ఎలా అమలు జరుపుతారో అవార్డును అలాగే అమలు జరుపవచ్చు.

అంటే అవార్డు అమలు జరిపించేందుకు ఆస్తులను స్వాధీనం చేసుకొని ఏలంవేయడం, లేదా చైలుకు పంపడం వంటి అధికారాలు లేబర్ కోర్టుకు వచ్చాయి.

అవార్డులు అమలు జరిపించు కునేందుకు ఇది ఎంతో ప్రయోజనం కలిగిస్తుంది.

అలాగే ఒకానొక ఫ్యాక్టరీ మూత వేస్తుంటే పరిహారం చెల్లించాలని చట్టంలో వున్నా, మూసివేతకు ముందే చెల్లించాలనేది ఇంతకు ముందులేదు. ట్రిటెంట్ మెంట్ కు ముందు అలా చెల్లించి తీరాలి. చెల్లించక పోతే ఆర్ట్రిటెంట్ మెంటు చట్ట రీత్యా చెల్లదు. మూసివేతల విషయంలో

అలాంటి నిబంధన లేదు.

ఇప్పుడు తెచ్చిన సవరణ ప్రకారం పరిహారం చెల్లించడం మూసివేతకు ఒక షరతుగా విధించారు. ఇది గూడా కార్మిక వర్గానికి కొంత ప్రయోజనం కలిగిస్తుంది.

ఒకనొక కార్మికుడు రిట్రైండ్ చేయబడితే తిరిగి వుద్యోగ అవకాశం ఏర్పడితే అతనికేముందు అవకాశం ఇవ్వాలని చట్టం వుంది. కాని ఫ్యాక్టరీ మూతపడి, పరిహారం పొందిన కార్మికునికి ఫ్యాక్టరీ తిరిగి తెరవబడితే తిరిగి అతనినే ఉద్యోగంలో నియమించాలనే నిబంధన గతంలోలేదు.

ప్రస్తుత సవరణ ప్రకారం అలాంటి అవకాశం కార్మికునికి ఏర్పడుతుంది.



లేబర్ కోర్టు అవార్డు ప్రకారం ఒక కార్మికుని ఉద్యోగంలో తిరిగి చేర్చుకోవాలని కోర్టు తీర్పు ఇస్తే యజమాని అలా చేర్చుకొనకపోయినా, ఉద్యోగంలో వున్నట్టే భావించి జీతాలు పొందే అధికారం, ఆ జీతాలు 33(c) సెక్షన్ ప్రకారం వసూలు చేసే అధికారం గూడా కొత్తగా ఏర్పర్చారు.

పైన వివరించిన ప్రకారం ఈ సవరణ చట్టం కార్మిక వర్గానికి పరిమితంగానే అయినా కొన్ని కొత్త హక్కులను తెచ్చి పెడుతున్నది. అసంఘటిత కార్మికులకు ఇది ప్రయోజనకరం. ఈ హక్కులకు మరింత గ్యారంటీ ఇచ్చే ఏధంగా సవరణలు కోసం మార్క్సిస్టుపార్టీ శాసనసభ్యులద్వారా సి. ఐ. డి. యు. ప్రయత్నించింది. అవి ప్రభుత్వం ఆంగీకరించలేదు. అయినా ఈ సవరణ చట్టం మొత్తంగా కార్మికవర్గానికి ప్రయోజనకరమని మేము ఆశ్చర్యించాం.

ఇలాంటి సవరణలను మొదట ప్రవేశ పెట్టింది. పశ్చిమ బెంగాల్ వామపక్ష ప్రభుత్వం. దానినుండి నేర్చుకొని "తెలుగు

దేశం" ప్రభుత్వం సవరణలు తేవడం ముదావహం.

ఈ సవరణ చట్టం శాసనసభలో చర్చకు వచ్చినప్పుడు సి.పి.ఐ.తో సహా అన్ని పక్షాలూ దీనికి స్వాగతం చెప్పాయి. మాకు తెల్సినంత వరకు మరింత మెరుగుదలకు సవరణలు పెట్టింది మార్క్సిస్టుపార్టీ శాసనసభా పక్షమే.

కాని కార్మికులలోకి వెళ్లేసరికి ఈ సవరణ చట్టానికి ఏ.ఐ.డి.యు.సి. నాయకులు కువ్యాఖ్యానాలు చేస్తున్నారు.

సవరణ చట్టం ప్రకారం తానే ఆదేశించిన సర్వీసు కండిషన్లతో సమ్మెను లేదా మూసివేతను నిషేధించే అధికారం ప్రభుత్వం తీసుకున్నది. ఇది అసాధారణమని, దుర్వినియోగపడే పమాదం వుందని గూడా మేము పైనే వివరించాము. ప్రభుత్వం అవిధంగా చేసిన ఉత్తర్వును అమలు జరపని వారిపై ప్రాసిక్యూషన్ సడిపి శిక్షించే అధికారం గూడా ప్రభుత్వం స్వీకరించింది. అటువంటి సందర్భంలో కనీస శిక్ష ఆరు నెలలు వుండాలని, ఏడాది వరకూ శిక్షించవచ్చని చట్టంలో చేర్చారు. ఆరు నెలల కన్నా తక్కువ శిక్ష వేయాలనుకుంటే అందుకుగల ప్రత్యేక కారణాలను జడిగారు పేర్కొనాలని గూడా చట్టంలో పేర్కొన్నారు.

ఈ అంశాన్ని ఒక్క దానినే పేర్కొని "తెలుగుదేశం" ప్రభుత్వం కార్మికులను జైలుకు పంపేందుకు చట్టం తెచ్చిందని ప్రచారం చేస్తున్నారు. తన ఆదేశాలను ఎవరు ఉల్లంఘించినా అంటే యజమానులు ఉల్లంఘించినా ఆ శిక్ష పడుతుంది. ఈ వాస్తవాన్ని మరుగుపరచడమేగాక అసలు పారిశ్రామిక వివాదంలో శిక్ష అనేది మొదటి సారిగా ప్రవేశపెట్టినట్లు తప్పు ప్రచారం చేస్తున్నారు.

ఉదాహరణకు అన్ ఫెయిర్ లేబర్ ప్రాక్టీసెస్ కు వడిగడితే ఆరు నెలలు శిక్ష లేదా వెయ్యి రూపాయలు జరిమానా విధించవచ్చు. చట్టబద్ధంకాని సమ్మెలకు, లా కౌట్లకు పూనుకున్నవారికి ఒక నెల శిక్ష



# దక్షిణ కొరియాలో పోరాటాలు

(6వ పేజీ తరువాయి)

తలవొగి జూన్ 29న ప్రతిపక్షం యొక్క అన్ని ప్రధాన డిమాండ్లను అంగీకరించింది.

ప్రతిపక్షం సాధించిన విజయంతో ఉత్సాహం పొందిన కార్మికవర్గం పెరుగుతున్న సంక్షోభ భారాల నుండి బయటపడాలని పోరాటాలకు సిద్ధమైనది. వేతనాల పెంపుదల, మెరుగైన పనివర్తిస్థితులు, మేనేజిమెంటు తొత్తు యూనియన్ల రద్దు వంటి ప్రధాన డిమాండ్లతో పెద్దయెత్తున సమ్మెలు జూన్ 29 నుండి మొదలైనాయి. జూలై ఒకటి నాటికే 1,000 కంపెనీలలో కార్మిక వివాదాలు తలెత్తాయి. దక్షిణ కొరియా కార్మిక మంత్రి 'లీ' "కార్మిక అశాంతి తలెత్తితే కఠిన చర్యలు తీసుకొంటామని హెచ్చరించాడు.

అయినా సమ్మెలు విస్తృతంగా మొదలైనాయి. 130 కంపెనీలలో పైన పేర్కొన్న డిమాండ్లపై సమ్మె మొదలై ఆగస్టు రెండవ వారానికి ఉధృతమైనది. ఆగస్టు 17వ తేదీకి 299 కంపెనీలకు సమ్మె విస్తరించింది. ఆగస్టు 18వ తేదీకే సమ్మె 395 కంపెనీలకు విస్తరించి, దేశ ఆర్థిక వ్యవస్థను కుదిపి వేయడం మొదలు పెట్టింది.

కార్మికులను పెద్ద యెత్తున అరెస్టు చేయడం, లాఠీ చార్జీ, బాష్పవాయు ప్రయోగాలు నిత్యకృత్యమైనాయి. అయినా కార్మికులు మరింత దీక్షతో సమ్మెలు కొనసాగించారు. వీటిని తట్టుకోలేక కొన్ని ఫ్యాక్టరీలు 'లాకౌట్' ప్రకటించారు. సమ్మె రవాణా, బొగ్గు, ఆటో మొదలై మరియూ సౌక నిర్మాణం వంటి కీలక రంగాలన్నింటికీ వ్యాపించింది. ఫలితంగా జూలై మూడవవారం నుండి ఆగస్టు మొదటి వారానికే 55 మిలియన్ డాలర్ల ఎగుమతి సప్తాలు సంభవించాయి.

దేశంలోని 39 ప్రముఖ ఆర్థికసంఘాలు కలిసి 'హేతు బద్ధముగా' 'చిత్త శుద్ధి'తో ఉన్నట్లయితే కార్మికుల సమస్యలను ఆలోచిస్తామని, అందుకై చర్యలకు రమ్మని" ప్రకటించాల్సి వచ్చింది. కానీ 'హేతు బద్ధం' 'చిత్త శుద్ధి' మాటల ఆర్థం తెలి

సిన కార్మికవర్గం తన పోరాటాన్ని తీవ్రతరం చేస్తున్నది.

## పోరాటాలకు కేంద్రం

దక్షిణ ప్రాంతంలోని ఉల్సన్ నగరం ఈ పోరాటాలకు కేంద్రంగా ఉంది. ఇక్కడ దేశంలోనే అతి పెద్ద కంపెనీలలో ఒకటి - హ్యుండై సంస్థ ఉన్నది. హ్యుండై పారిశ్రామిక గ్రూపు ఓడల తయారీ, బారీ యంత్రాలు, కార్లు, వినిమయ వస్తువులు, మరియు మందుల తయారీ, కొనసాగిస్తుంది. పైగా దీనికి అనేకమైన వ్యాపార, నిర్మాణ అనుబంధ సంస్థలున్నాయి.

ఈ సంస్థలో సమ్మె కొనసాగుతుంటే కార్మికులపై విపరీతంగా లాఠీ చార్జీలు చేశారు. కార్మికుల మనోధైర్యం చెదరలేదు. 6 ఫ్యాక్టరీలు, షిప్పయార్డులను మూసివేసింది. యాజమాన్యం 20,000 కార్మికులు 17.8.87 నాడు పోలీసులతో ఘర్షణ పడ్డారు. ఫ్యాక్టరీ గేట్లు తాళాలు పగల గొట్టి ఆక్రమించారు. మరుసటి రోజు లాకౌట్ కు వ్యతిరేకంగా 1,00,000 మంది కార్మికులు ప్రదర్శన చేశారు. సమ్మెలను అణచివేస్తామని ప్రకటించిన ప్రభుత్వందిగివచ్చి చర్యలు జరుపుతామని ప్రకటించవల్సి వచ్చింది.

మిలటరీ నియంతల మెడలు వంచగలగిన తమ ఐక్య పోరాట శక్తిని గురించి తెలుసుకున్న కార్మికుల డిమాండ్ల సాధనకు దీక్షతో పోరాటం సాగిస్తున్నారు.

## మధుసూధన్

## పారిశ్రామిక వివాదాల చట్రం

(12వ పేజీ తరువాయి)

వేయవచ్చు. చట్టబద్ధంకాని సమ్మెలను లాకౌట్లను ప్రోత్సహించినా, పాల్గొన్నారనెలలు శిక్షించవచ్చు. చట్ట బద్ధం కాని సమ్మెలు లాకౌట్లకు ఆర్థిక సహాయం అందించే వారికి ఆరునెలలు శిక్షవేయవచ్చు. సెటిల్ మెంటు లేదా అవాద్యులను భంగపరచే వారికి జైలుశిక్ష జరిమానా గూడా విధించవచ్చు. రహస్య సమాచారం అందిస్తే ఆరు నెలలు శిక్ష వేయవచ్చు. నోటీసు

లేకుండా పరిశ్రమను మూసివేసే ఆరు నెలలు శిక్ష వేయవచ్చు. 33 నెక్షన్ డిక్టరణకు అదే శిక్ష పేర్కొనబడింది. చట్టాన్ని యితర విధాలా ఢిక్కరిస్తే జరిమానా విధించవచ్చు.

పైన పేర్కొన్నవన్నీ కేంద్ర కాంగ్రెస్ ప్రభుత్వం రూపొందించిన శిక్షలే. అయినా వాటిని మరుగుపరచి రాష్ట్ర ప్రభుత్వంపై విమర్శనలు గుప్పించడం అందునా పాక్షిక సత్యాలను కార్మికులకు చెప్పడం కేవలం తమ తప్పుడు రాజకీయాలను కార్మికులలో ప్రవేశ పెట్టడమే.

ప్రభుత్వం తెచ్చిన ఈ సవరణ ప్రధానంగా ప్రయోజనకరమైనది మరింత మెరుగుపరచే అవకాశాలకోసం పోరాడాలి. తీసుకున్న అధికారాలను ప్రభుత్వ మౌళిక స్వభావం దృష్ట్యా దుర్వినియోగం జరిగే అవకాశం పట్ల కార్మికులలో జాగ్రూకత కలిగించాలి. అంతే తప్ప మంచిని మరుగుపరచి అసత్యాలు, అర్థ సత్యాలు చెప్పడం న్యాయంకాదు.

## యూనియన్ల వార్తలు

విశాఖ హెచ్.ఎస్.సి.ఎల్.

కార్మికుల ధర్నా

ఆలిండియా హెచ్.ఎస్.సి.ఎల్ (సిఐటియు) ఇచ్చిన పిలుపు మేరకు ఇటీవల ఇక్కడ స్ట్రీట్ ప్లాంట్, హెచ్.ఎస్.సి.ఎల్ లో 500 మంది కార్మికులతో ధర్నా జరిగింది. ప్రభుత్వరంగ సంస్థ అయినప్పటికీ 1972 నుండి వేతన ఒప్పందం లేదని, 55 మాసాలు డిఎ బకాయాలు చెల్లించాలని, 20 శాతం ఇంటిఆర్డె అలవెన్సులు, సంవత్సరానికి 30 రోజులు ఇ.ఎల్ ఇవ్వాలని, కార్మికులకు బస్సు సౌకర్యం కల్పించాలని కార్మికులు డిమాండు చేశారు.

మున్సిపల్ వర్కర్ల ధర్నా

కోదాడలో తొలగించబడ 23 మంది పారిశుధ్య పనివారలకు తిరిగి పని కల్పించాలని ఇటీవల కోదాడ గ్రామ పంచాయితీ కార్యాలయం ఎదుట ధర్నా జరిగింది. మా పొట్ట కొట్టకండి-మాకు పనులు కల్పించండి అని వారు నినదించారు.



# విశాఖ షిప్పింగ్ కార్మికుల విజయం

“తాజ్ మహల్ నిర్మాణానికి  
రాళ్ళెత్తిన కూలీలెవ్వరు?”

అన్నారు మహాకవి శ్రీశ్రీ తాజ్ మహల్ సౌందర్యమే కాదు దాని వెనుక శ్రమ జీవులు చిందించిన రక్తం గూడా అవగాహన కావాలి.

విశాఖకు షిప్పింగ్ హార్బర్ వచ్చిందంటే ఆనందిస్తాం మనం. ఆ ఏర్పాటుతో రొయ్యల ఉత్పత్తి పెరిగిందంటే సంతోషిస్తాం. వాటి ఎగుమతితో విదేశీ మారక ద్రవ్యం అర్జిస్తున్నారంటే సంతృప్తి చెందుతాము. కానీ పీటి వెనుక శ్రమ జీవుల జీవితాలు ఎంత దుర్భరంగా వున్నాయో తెలుసుకునే హృదయం వుంటే కండ్లు చెమరుస్తాయి. ఈ దుర్భర జీవితం కల్పించి, తాము అత్యంత సుఖజీవితం గడిపే యజమానులు వున్నారంటే మనసుంటే ద్వేషం రగులుతుంది.

రొయ్యలంటే విదేశీమారకం. వాటికి బంగాళాఖాతం అనువైన ప్రదేశం. రొయ్యల వేట, ఎగుమతి కొత్తగా ఏర్పడిన పరిశ్రమ లాభదాయకంగా నడుస్తున్న పరిశ్రమ. సహజంగానే అనేకమంది ట్రాలెర్స్ వ్యాపారానికి దిగారు. బంగాళాఖాతపు తీరమంతటా వివిధ ప్రాంతాలలో తామర తంపరగా ట్రాలెర్స్ ఏర్పడుతున్నాయి. ఈ షిప్పింగ్ సు పరిశ్రమగా గుర్తించడంతో పలుకుబడి వున్నవారికి బ్యాంకు ఋణాలూ లభ్యమౌతున్నాయి.

కొత్తగా ఏర్పడిన ఈ పరిశ్రమకు ఏ చట్టమూలేదు. దానిని ఆదారం చేసుకొని ట్రాలెర్స్ లో పనిచేసే కార్మికులను వివరీతంగా దోపిడి చేస్తున్నారు. ఈ దోపిడిని అరికట్టేందుకు విశాఖలో అనేకమార్లు వివిధ ట్రేడ్ యూనియన్స్ ఆధ్వర్యాన ప్రయత్నాలు జరిగాయి. ఆ ప్రయత్నాలు కార్మికులకు ప్రయోజనం చేకూర్చలేదు. దీనితో విసిగిన కార్మికులు సిఐటియు జెండానీడన కొత్త సంఘం ఏర్పరుచుకున్నారు. ఈ కార్మికులంతా కేరళ, తమిళనాడు, కర్నాటక వంటి సుదూర ప్రాంతాలనుండి పొట్ట చేతపట్టుకొని వచ్చినవారు. దూర ప్రాంతాలనుండి

రావడం. వివిధ భాషలకూ చెందడం గూడా యజమానులు తమ ప్రయోజనాలకే వాడుకున్నారు.

కానీ సిఐటియు పతాకం ఐక్యతాపతాకం ప్రైవేట్ ట్రాలెర్స్ లో పనిచేస్తున్న తొమ్మిది వందలమందిని ఒకే త్రాటి కిందికి తెచ్చింది వారి హక్కులపై పోరాట శంఖారావం పూరించింది. మిలిటెంట్ పోరాటాల కేంద్రమైన సిఐటియు ఆధ్వర్యాన సంఘం ఏర్పడడంతో యజమానులు గంగవెరులెత్తారు. కల్పించాల్సిన అడ్డంకులన్నీ కల్పించారు. అయినా చిన్న చిన్న సమస్యలను చేపట్టి, వాటిని సాధించుకుంటూ 1986 లో ఏర్పడిన యూనియన్ 1987 నాటికి ప్రధాన డిమాండ్లను సాధించుకునే నీతికి పెరిగింది.

1987 మేడే రోజున 120 ట్రాలెర్స్ నడిపే 40 మంది యజమానులకు డిమాండ్ నోటీసు ఇచ్చింది.

యజమానులు సంప్రదింపులకు సిద్ధం కాలేదు సరిగదా ఎదురుదాడికి పూనుకున్నారు ట్రాలెర్స్ కు రు. 10 వేలుగా పదిలక్షల నిధిని సమకూర్చారు. యూనియన్ నాయకులపై దాడులకు పూనుకున్నారు. అందులో భాగంగా యూనియన్ ఆధ్యక్షునిపై తప్పుడు కేసు బనాయించారు. పోలీసులు అరెస్టు చేశారు. వెయ్యిమంది కార్మికులు నిరసనగా కలెక్టర్, ఎస్ పి., పోలీసు సేషన్లకు ప్రదర్శన చేశారు. అలవాటుగా హార్బర్ లో రుపాకీలు వట్టుకొని స్వైరవిహారం చేసి కార్మికులను హడలగొట్టాలని చూశారు. ఏకంగా నిలిచిన కార్మికులు తుపాకులు, రివోల్వర్లు సంఘటిత శక్తిముందు ప్లాస్టిక్ బొమ్మలొత్తాయని రుజువు చేశారు.

దాషా, ప్రాంతీయ తత్వాలు తమతురుపులుగా వాడుకోవాలని చూచారు యజమానులు. “తెలుగు షిప్స్ కార్మికులకు ఉద్యోగాలు” అంటూ కరపత్రాలు పంచారు. డబ్బుతో కార్మికులను కొనాలని, గూండాగిరితో బెదిరించాలనే ప్రయత్నాలు సహితం విఫలమైనాయి.

డిప్యూటీ లేబర్ కమిషనర్ జాయింట్ మీటింగ్ లు చేశారు. “వీరికి ఏ చట్టం

వ రిసుంది? ఏ అధికారంతో మమ్మల్ని పీలుస్తున్నావ్?” అంటూ సవాళ్ళు విసిరారు. సమావేశాలకు ఎగగొట్టారు.

యజమానుల ఈ కుట్రల ప్రయత్నాలను తిప్పికొట్టారు కార్మికులు.

తమ హక్కుల సాధనకు జూన్ 25 న సమ్మెకు పిలుపునిచ్చారు. ఆ పిలుపు యజమానుల పాలిటి తుఫాన్ అయింది. చరిత్రలో మొదటిసారి షిప్పింగ్ హార్బర్ నిశ్శబ్దమైంది. కార్మికులు కెప్టెన్ ను, ఇంజనీర్ ను, వర్క్ షాప్ కార్మికులను సహితం హార్బర్ లోనికి అడుగుపెట్టనివ్వలేదు.

సంప్రదింపులకు సిద్ధపడుతూనే, ఈ కార్మికులకు ఏ చట్టమూ వర్తించదు గనుక యూనియన్ తోగాక, తమ తమ కార్మికులతో నేరుగా సంప్రదిస్తామని మరో మడత పేచీ పెట్టారు.

నిరవధికంగా సెయిలింగ్ బండ్ చేయమని యూనియన్ పిలుపు నిచ్చింది. ఆ పిలుపు జయప్రదమైంది. చట్టం లేనందున శాంతి.భద్రతల సమస్య తలెత్తే ప్రమాదం ఏర్పడినట్లు జిల్లా పాలనా యంత్రాంగం భావించింది. జిల్లా అధికారుల ఆదేశంతో పోలీస్ కదిలింది. ఒకటవ టౌన్ అధికారుల మధ్యవర్తిత్వం ఫలించి ఒప్పందం రుచి రింది.

ఒప్పందం కుదరడం ఒక ఎత్తు. అటు జరిపించుకొనడం మరొక ఎత్తు. ఇప్పటికే ఎనిమిది వందల మందికి ఒప్పందం ప్రకారం నియామక పత్రాలు ఇచ్చారు.

ఒప్పందంతో, సాధించిన విజయంతో కార్మికులు ఆనందోత్సాహాలతో తమ యూనియన్ కు భవనం ఏర్పరచుకోవాలని, తమను ఏకంచేసి విజయసారధిగా నిలిచిన సి.ఐ.టి.యును అధికంగా ఆదుకోవాలని తీర్మానించారు.

ముందే వివరించినట్లు కొత్తగా తలెత్తిన ఈ పరిశ్రమకు ఏ చట్టమూ వర్తించదు. ట్రాలర్లలో, మిని ట్రాలర్లలో, పడవలలో, ఇన్ లాండ్ వాటర్ ట్రాన్స్ పోర్టులో దేశమంతటా, ప్రత్యేకించి మన రాష్ట్రంలో వేలాది మంది కార్మికులు పని



## విశాఖ ట్రాలర్ కార్మికులు

### సాధించిన విజయాలు

చేస్తున్నారు. వీరికి చట్టబద్ధమైన రక్షణ కల్పించడం అవసరం.

పారిశ్రామిక వివాదాల చట్టంగాని, మరైంట్ షిప్పింగ్ ఆక్ట్ గాని వీరికివ రింప జేయాలని సిబిటియు రాష్ట్ర, అఖిల భారత మహాసభలు కోరాయి. వీరికి కనీస వేతనాల చట్టం వ రింప జేయాలి.

విశాఖ కార్మికులు సంఘటితపడివిజయం సాధించారు. రెండు వందలనుండి ఏడు వందలదాకా జీతాలు పెంచుకున్నారు. దానినిమించి తమ సంఘ శక్తిని యజమానులు గు రించక తప్పని స్థితి కల్పించారు. బాషా, ప్రాంతీయతత్వాలను పోరాడే కార్మికవర్గమే ఎదిరించగలదని రుజువు చేశారు.

- \* ప్రతి వారికి ఉద్యోగ నియామక ఫారం యిస్తారు. అందులో కార్మికుని గత సర్వీసును పేర్కొంటారు.
- \* మూడేండ్లలోపు సర్వీసుగల కార్మికులను జూనియర్ డెక్ హాండ్ గాను, అంతకుమించిన సర్వీసు వున్న వారిని సీనియర్ డెక్ హాండ్ గాను పరిగణిస్తారు.
- \* జూనియర్ డెక్ హాండ్ కు రు. 500 సీనియర్ కు రు. 750 కనీస వేతనంగా యిస్తారు.
- \* ఏడాదికి రు. 25లు ఇంక్రిమెంటు యిస్తారు.
- \* గ్రేడ్ నిరయానికి, ఇంక్రిమెంటు మంజూరుకు ఏకంపెనీలో చేసిన సర్వీసునైనా లెక్కగడతారు.
- \* రోజుకు రు 15/-లు మెస్ అలవెన్స్ యిస్తారు.
- \* ఏడాదికి రు 400 మెడికల్ అలవెన్స్ రు. 250 లీవ్ ట్రావెల్ అలవెన్స్ యిస్తారు.
- \* ఏడాదికి 30 రోజులు ఎర్ర్ లీవు, 15 రోజులు సిక్ లీవు యిస్తారు. ఎర్ర్ లీవును డబ్బుగా మార్చుకోవచ్చు.
- \* పి.ఎఫ్., ఇన్ షూరెన్స్ సౌకర్యం ఏర్పరుస్తారు. దాని ఖర్చు అంతా యజమానులే భరిస్తారు.

# యూనియన్ ఓర్వట

## ఆర్.బి.ఐ.లో 2 గం|| సమ్మె

ఆర్ ఇండియా రిజర్వు బ్యాంకు ఎంప్లొయీస్ అసోసియేషను పిలుపు మేరకు, సెప్టెంబరు 4 న నగరంలోని రిజర్వు బ్యాంకు ఉద్యోగులు రెండు గంటలు సమ్మె చేశారు. మధ్యాహ్నం ఒంటిగంట నుంచి 3 గం||ల వరకు ఈ సమ్మె జరిగింది.

బెంగళూరు రిజర్వు బ్యాంక్ లో సన్నెం డయిన అసోసియేషను నాయకులు ముగ్గురిని వెంటనే పనిలోనికి తీసుకోవాలని డిమాండు చేస్తూ ఈ సమ్మె జరిగిందని నగర కార్యదర్శి శ్రీ వై. శ్రీరామశాస్త్రి గారు తెలిపారు.

## రిపబ్లిక్ ఫోర్ లాకౌట్

రిపబ్లిక్ ఫోర్ లో లాకౌట్ ను ఎత్తి వేయించటానికి జోక్యం చేసుకొని చర్చలు జరపమని ముఖ్యమంత్రి శాసనసభలో జరిగిన చర్చపై కార్మికమంత్రిని ఆదేశించారు. అదివరకున్న ఒప్పందం ప్రకారం యాజమాన్యం కార్మికులకు చెల్లించవలసిన గిప్టు 400/- ఫ్యాక్టరీకి నష్టాలు అన్న పేరుతో చెల్లించటం లేదు. కార్మికులు డిమాండు చేసి ఆందోళన చేయగా యాజమాన్యం లాకౌట్ ప్రకటించింది.

సుమారు 315 టన్నుల ఉత్పత్తి చేయాలిన్న ఫ్యాక్టరీలో ఉత్పాదకత 210 టన్నులకు పడిపోయిందని అందుకని యాజమాన్యం అదివరకు ఒప్పందాన్ని అమలు చేయలేమని చెబుతున్నది.

## ఆర్టీసీ

నూజిపేడులో స్టాప్ ఆండ్ వర్క్స్ ఫెడరేషను ఆధ్వర్యంలో సుమారు ముప్పై మంది కార్మికులు ప్రదర్శన జరిపి డిపో మేనేజరుకు వినతిపత్రం సమర్పించారు.

## వనపర్తి డిపోలో ప్రదర్శన

స్టాప్ ఆండ్ వర్క్స్ ఫెడరేషను ఆధ్వర్యంలో అఖిల భారత రోడ్డు రవాణా కార్మికుల సమన్వయపై ప్రదర్శన నిర్వహించారు. ప్రదర్శన అనంతరం డిపో మేనేజరుకు కార్మికులు వినతిపత్రం సమర్పించారు.

## కరువైన ఉద్యోగ భద్రత

ఎ పి యస్ ఆర్ టి సిలో సిబ్బందికి ముఖ్యంగా కండక్టర్ కు ఉద్యోగ భద్రత కరువైందని టిఎన్ టియుసి నాయకులు ఆరోపించారు. సిబ్బంది తప్పు లేకపోయినా వారిని బాధ్యులుగా చేస్తున్నారని, మెకానికల్ తప్పులకు డ్రైవర్ల దగ్గర నుండి రికవరీ చేస్తున్నారని, వారు ఆరోపించారు. వన్ మాన్ ఆపరేషనువల్ల కార్పోరేషనుకు నష్టం మరియు డ్రైవర్ కు ఎక్కువ పని భారం పెరుగుతున్నది. ఆర్ టి సిలో ప్రమోషన్లు లేకుండా సంవత్సరాల తరబడి కార్మికులు నలుగుతున్నారని వారు ఆరోపించారు. ఆర్ టి సి కార్మికుల పిల్లల కోసం హైదరాబాద్ లో లాగా ఇతర చోట్ల కూడా స్కూళ్ళ ఏర్పాటు చేయాలని టిఎన్ టియుసి నాయకులు కోరారు.

## మిల్లు కార్మికుల అక్రమ అరెస్టు సూర్యాపేట

తమ న్యాయమైన కోర్కెల సాధనకై శాంతియుతంగా ఆందోళన జరుపుతున్న స్థానిక బాగ్యలక్ష్మి ఫార్ బాయిలు మిల్లు హమారీలకు, వారి యూనియన్ ను చిల్లా అధ్యక్షులు శ్రీ వై. వెంకటేశ్వర్లును పోలీసులు అక్రమంగా అరెస్టు చేశారు. సి.ఐ. టి. యు. యూనియన్ ను చెబ్బకొట్టాలన్న ఉద్దేశ్యంతో మిల్లు యజమానులు ఇలాంటి విచ్ఛిన్నకర చర్యలకు పాల్పడ్డారు.



# గుంటూరు జూట్ కార్మికుల ఆరెస్టు

గత ఆరున్నర మసాలుగా మూతవడి ఉన్న స్థానిక శ్రీ భజరంగ్ జూట్ మిలును గతనెల 12న తెరుస్తామని కార్మిక మంత్రి సమక్షంలో ఒప్పుకొని కూడా అమలు జరుగని యాజమాన్యపు నిర్లక్ష్యవైఖరిని ఖండిస్తూ ప్రభుత్వం తగిన చర్యలు తీసుకోవాలని డిమాండు చేస్తూ డిప్యూటీ లేబరు కమిషనరు ఆఫీసు ముందు పికెటింగు చేసిన 105 మంది కార్మికులను నాయకులను అరెస్టు చేశారు. ప్రభుత్వం జోక్యం చేసుకొని మిలును తెరిపించటానికి పూనుకోకపోతే ఆందోళన ఇంకా ఉధృతం అవుతుందని కార్యచరణ కమిటీ తెలిపింది. గుంటూరు మిలును వెంటనే తెరవాలని నెహ్రూబరు 3న గుంటూరు బంద్ ఐక్య కార్యచరణ కమిటీ పిలుపుమేరకు జయప్రదంగా జరిగింది. అక్రమ లాకౌటును ప్రకటించిన యాజమాన్యం గత ఏడు మసాలుగా కార్మికుల అవస్థలకు జవాబుదారీ కావాలని, హైకోర్టు ఉత్తర్వులను, రాష్ట్ర కార్మిక మంత్రి ఆదేశాలను కూడా ధిక్కరించిన యజమానులపై తగిన చర్య తీసుకోవాలని కార్మికులు డిమాండు చేశారు.

## మాచెర్ల - విజయం

మాచెర్లలోని శ్రీ లక్ష్మి చెన్న కేశవ సిమెంట్ కార్మికులు యూనియను పెట్టుకున్నారన్న కక్షతో పనినుండి తొలగించిన ఆ ఫ్యాక్టరీ యాజమాన్యం కార్మిక చట్టాలను ఉల్లంఘించి నందువల్ల కార్మికులు బలవంతంగా పోరాటంలోకి ఈడవబడ్డారు. వెంటనే కార్మికుల న్యాయమయిన కోరికలను పరిష్కరించి సమస్యలను శాంతిభద్రత సమస్యగా పరిణమించకుండా చూడాలని ప్రభుత్వానికి కార్మికులు విజ్ఞప్తి చేశారు.

ఆందోళన కొనసాగించిన కార్మికుల ఐక్యతవల్ల యాజమాన్యానికి, కార్మిక నాయకులకూ మధ్య ఒప్పందం జరిగింది. ఈ ఒప్పందం కార్మికుల ఐక్య ఆందోళనలకు మనవిజయం. ఒప్పందం ప్రకారం తొలగించబడ్డ కార్మికనాయకులను పని

లోకి తీసుకొని ఎలాంటి కక్ష సాధింపు చర్య లుండబోవని సమ్మెకాలంలో వూరి జీతం యివ్వటానికి యాజమాన్యం అంగీకరించింది. కార్మికులకు అప్పాయింట్ మెంట్ ఆర్డరు, కనీస వేతనాలు ఇవ్వటానికి కూడా అంగీకారం కుదిరింది. క్యాంటీన్, పండుగ నెలపులు, సిక్ లీప్ ఇవ్వటానికి కూడా అంగీకార మయ్యింది. డస్ట్ ఎలవెన్సు, హీట్ ఎలవెన్సు, అదనపు పనికి అదనపు జీతం ఇవ్వాలని కూడా ఒప్పందంలో పేర్కొన్నారు.

ఇది మనవిజయం మాచర్ల కార్మికులకు.

## బాట్లింగ్ యాజమాన్యం

### నిర్లక్ష్య వైఖరి

స్థానిక ప్రభుత్వ సారాయి బాట్లింగ్ యూనిట్ లో కనీస ఫ్యాక్టరీ చట్టాన్ని కూడా అమలు చేయకుండా కార్మికుల పట్ల అతి నిర్లక్ష్య వైఖరిని అవలంబిస్తున్నది యాజమాన్యం.

సుమారు 200 మంది పనిచేస్తున్న ఈ ఫ్యాక్టరీలో కనీస వైద్య సౌకర్యాలు

## యూనియన్లు వాస్తవం

కూడా లేవు. శ్రీ పురుష విచక్షణ లేకుండా అర్రరాత్రి 12 గంటల వరకు పనులు చేయిస్తున్న అమానుష పద్ధతులు ఈ ఫ్యాక్టరీలో అమల్లో ఉన్నాయి. పనిలో కావల్సిన రక్షణ కవచాలు ఇవ్వటంలేదు. అదనపు పనికి అదనపు కూలీ లేదు. క్యాంటీన్ సౌకర్యం లేదు. ప్రభుత్వ ఆదీనంలో నడుస్తున్నప్పటికీ కనీసచట్ట పరమయిన సౌకర్యాలు లేని ఈ దుస్థితినుంచి కార్మికులను విడుదలచేయాలని పట్టణ సి.ఐ.టి.యు. నాయకులు డిమాండు చేస్తున్నారు.

## లారీ డ్రైవరుపై డి ఎస్ పి జులుం

అబ్దుల్ అనే లారీ డ్రైవరు లారీని రోడ్డు పక్కన నిలబెట్టి భోజనం పార్కిలు చేయించుకుంటుండగా, ఖమ్మం డి.ఎస్.పి. రాజరత్నంనాయుడు ఆ డ్రైవరును విచ

క్షణ రహితంగా కొట్టి లాకప్ లో పెట్టడాన్ని 'ఖమ్మం మోటారు వర్కర్స్ యూనియన్' తీవ్రంగా ఖండించింది. ఈ డి ఎస్ పి కి కార్మికులపై ఇలాంటి జులుం చేసే అలవాటు ఇంతకు ముందు కూడా ఉందని కాని ఇలాంటి ఘటనలు ఇక ముందు జరిగితే తీవ్ర చర్యలు చేపట్టగలమని యూనియను హెచ్చరించింది.

## లేబరు డిపార్టుమెంటు పని చేయాలి

గతనెల 27న జరిగిన ఖమ్మం మోటారు వర్కర్స్ యూనియను లేబరు డిపార్టుమెంటు యొక్క అసమరతను తీవ్రంగా విమర్శించింది. లేబరు డిపార్టుమెంటు యొక్క ఈ అలసత్వం విధానం వల్ల కనీసం మోటారు కార్మికులకు కనీస వేతనాల అమలు కూడా జరుగుట లేదు. డిపార్టుమెంటు అధికారుల అవినీతి, కార్మికుల పట్ల అశ్రద్ధ యజమానులకు మాత్రమే ఉపయోగపడుతున్నది అని యూనియను విమర్శించింది.

## విశాఖ బాట్లింగ్ కంపెనీలో ఆందోళన

తొలగించిన 90 మంది కార్మికులను తిరిగి పనిలో పెట్టుకోవాలని వైజాగ్ బాట్లింగ్ కంపెనీ కార్మికులు ఆందోళనకు తలపడ్డారు. యూనియను పెట్టుకున్నారన్న కక్షతో కార్మికులను కొట్టించటం, భయపెట్టి తెల్లకాగితాలపై సంతకాలు తీసుకోవటంవంటి చర్యలకు యజమానులు దిగజారుతున్నారని యూనియను ఆరోపించింది. లేబరు కమిషనరు ఏర్పాటు చేసిన సమావేశాలకు యాజమాన్యం హాజరు కాక పోవటాన్ని యూనియను గర్హించింది.

తొలగించిన కార్మికులను తిరిగి పనిలోకి తీసుకోవాలని కార్మికులకు ఎప్పాయింట్ మెంటు ఆర్డరు ఇవ్వాలని, అక్రమంగా అరెస్టు చేసిన కార్మికులపై కేసులను ఉపసంహరించుకోవాలని యూనియన్ డిమాండు చేసింది. ఇప్పటికైనా యాజమాన్యం తగు రీతిని యూనియన్ తో చర్చించి సమస్యలను పరిష్కరించాలని కార్మికులు డిమాండు చేస్తున్నారు.



# యూనియన్ జిర్నలు

## కోదాడ-ఆల్ షాపు వర్కర్స్ యూనియను

సిఐటియు ఆధ్వర్యంలోనున్న ఆల్ షాపు వర్కర్స్ యూనియను నూతన కార్యవర ఎన్నికలు ఇటీవల జరిగాయి. శ్రీ ఎస్.కె. నూర్ మియా, శ్రీ కె. ప్రసాద్ అధ్యక్ష ప్రధాన కార్యదర్శులుగా. శ్రీ జి. సత్యనారాయణ, శ్రీ బి. ప్రభాకర్లు కార్యదర్శి కోశాధికారులుగా ఎన్నికయ్యారు.

అనంతరం ఒక ప్రదర్శనలో లేబరు ఆఫీసరుకు ఒక కోర్కెల పత్రాన్ని అందజేశారు.

## ఫ్లోర్ అండ్ ఆయిల్ మిల్లు

మంగళగిరిలోని ఆముదాల కంపెనీలు, ఫ్లోర్ మిల్లులలో పనిచేసే కార్మికులంతా ఇటీవల సిఐటియు కార్యాలయంలో సమావేశమయి నూతన కమిటీని ఏర్పాటు చేసుకొన్నారు. ఈ కమిటీ అధ్యక్షునిగా శ్రీ పతాన్ చిన మస్తాన్, ప్రధాన కార్యదర్శిగా శ్రీ కంటే కామయ్య ఎన్నికయ్యారు.

## మోటారు కార్మికులు

కర్నూలు పట్టణ పరిధిలోని వసంత నగర్ ఏరియా మోటారు కార్మికుల సర్వసభ్య సమావేశం ఇటీవల జరిగింది. శ్రీ కె. రాజేశ్వర్ రెడ్డి గౌరవ అధ్యక్షుడుగా. శ్రీ బసయ్య అధ్యక్షుడుగా శ్రీ యన్. గూడు సాహెబ్ శ్రీ పి. గోదారి ఉపాధ్యక్షులుగా శ్రీ యన్.యం.డి. హసీప్ ప్రధాన కార్యదర్శిగా ఇంకా ఇతరులతో ఓ కమిటీ ఎన్నికయ్యింది.

## బందరు ప్రెస్ కార్మికుల

### వేతనాలు పెంపు

ఆంధ్రప్రదేశ్ ప్రెస్ వర్కర్స్ యూనియను ఆధ్వర్యంలో (సిఐటియు) కార్మికులు ఆందోళనకు పిలుపివ్వడంతో యజమానులు

కార్మికులతో చర్చలకు దిగివచ్చి ఒప్పందం చేసుకున్నారు. ఈ ఒప్పందం కార్మికుల ఐక్యతకు ఒక ఘనవిజయం. ప్రతి కార్మికుడికి సుమారు రూ. 200/- వేతన పెంపు లభించింది.

## రాజమండ్రి హోటల్ ఎంప్లాయిస్

తూ.గో. జిల్లా హోటల్లు ఎంప్లాయిస్ యూనియను తృతీయ మహాసభ ఇటీవల రాజమండ్రిలో జరిగింది. సిఐటియు నాయకులు శ్రీ యం. నాగేశ్వరరావు అధ్యక్షత వహించారు మహాసభను ప్రారంభించిన శ్రీ జి. ఎస్. బాలాజీదాసు రాష్ట్ర కేంద్ర ప్రభుత్వ పన్నుల ధరలవిధానం మూలంగా హోటల్ పరిశ్రమ దెబ్బ తింటున్నదని చెప్పారు.

## ప్రెస్ వర్కర్స్ యూనియను

మిర్యాలగూడలో స్థానిక ప్రింటింగ్ ప్రెస్ లో పనిచేసే 35 మంది కార్మికులు సమావేశమయ్యి, యూనియనును ఏర్పాటు చేసుకొన్నారు. యూనియనును సిఐటియుకు అనుబంధించాలని నిర్ణయించారు. శ్రీ ఉపేందరు అధ్యక్షతన జరిగిన ఈ సమావేశానికి శ్రీ జె. రంగారెడ్డి హాజరయ్యారు. మొత్తం 15 మందితో కమిటీని ఎన్నుకొన్నారు.

## ఎ టీ ఆర్ కార్మికుల సమస్యల పరిష్కారం

ఆదోనిలోని స్థానిక ఎ.టి.ఆర్. ఫ్యాక్టరీలోని పురుష, స్త్రీ కార్మికులు 38 సంవత్సరములనుండి పనిచేస్తున్నారు. వారిని తొలగించాలన్న యజమాన్యం యొక్క ప్రయత్నాలను వమ్ముచేసి సి.ఐ.టి.యు అనుదంధ యూనియను యజమానులతో చర్చలు జరిపి సమస్యను పరిష్కరించారు.

## సర్ సిల్కు ఫ్యాక్టరీ

సర్ సిల్కు ఫ్యాక్టరీని చేపట్టాలని కోరుతూ కేంద్ర ఖాయలా పరిశ్రమల మండలికి నివేదించాలని నిర్ణయించినట్లు అటవీశాఖమంత్రి శాసనసభలో ప్రకటించారు. 2 సంవత్సరాలకు పైగా ఈ ఫ్యాక్టరీ లాకౌటులో ఉన్నది.

## విశాఖ విజయం

విశాఖ కో-ఆపరేటివ్ డైరీ కార్మిక సంఘం గురింపు ఎన్నికల సి.ఐ.టి.యు. అనుబంధ మయిన విశాఖ డైరీ ఎంప్లాయిస్ యూనియన్ 124 ఓట్ల మెజారిటీతో విజయం సాధించింది. మొత్తం 434 ఓట్లు పోలు కాగా సిఐటియు ప్యానలుకు 278 టియన్ టియుసి ప్యానలుకు 154 వచ్చాయి.

పలికాల అనంతరం కార్మికులు విజయోత్సవ ప్రదర్శనగా ఊరేగింపు నిర్వహించారు.

## అనకాపల్లి

పబ్లిక్ వర్క్స్ కు చెందిన 53 మంది ఎన్.ఎం.ఆర్.లను తొలగించినందుకు నిరసనగా, ఎన్ని విజ్ఞప్తులు చేసినప్పటికీ అధికారులు తిరిగి కార్మికులను ఉద్యోగాలలోనికి తీసుకొనక పోవటంతో ఇక్కడి మునిసిపల్ కార్యాలయం ఎదుట ఎన్.ఎం.ఆర్. కార్మికులు రిలే నిరాహారదీక్షలు చేస్తున్నారు. సి.ఐ.టి.యు పట్టణ కమిటీ ఈ కార్మికులకు మద్దతు తెలిపారు.

## సిరిసిల్లా బండ్


నూలు రంగులు, నిత్యావసర వస్తువుల ధరలు పెరుగుదలకు నిరసనగా ఇటీవల కరీంనగర్ జిల్లా చేనేత పవర్ లూం కార్మిక సంఘం (సి.ఐ.టి.యు) వస్త్ర ఉత్పత్తియజమానుల సంఘం (ఎఐటియుసి)ల సంయుక్త ఆధ్వర్యంలో పట్టణ బండ్ జరిగింది. బండ్ అనంతరం సుమారు మూడువేల మందితో ప్రదర్శన చేసి కలక్టర్ కు మరియు స్థానిక ఎం.ఆర్. వోకు వినతిపత్రాలు సమర్పించారు.

తర్వాత ఏర్పాటయిన సభలో శ్రీటవుట కనకయ్య (సిఐటియు) శ్రీ రుద్రశంకరయ్య చంద్రమౌళి (ఎఐటియుసి) ప్రదర్శకులనుద్దేశించి ప్రసంగించారు.



# వర్క్ ఛార్జిడ్ ఉద్యోగుల,

## కార్మికులధర్మా



## సెప్టెంబరు నాలుగు

## ధర్మా దృశ్యాలు

వర్క్ ఛార్జిడ్ ఉద్యోగుల, కార్మికుల న్యాయమైన గత 20 సంవత్సరాలు అవరిష్కృతంగావున్నాయి. 1985 సెప్టెంబరు 10న అసెంబ్లీ వద్దకు రాష్ట్రమంతటనుండి 6,7 వేలమంది పెద్ద ప్రదర్శన గావించి మంత్రులకు మెమోరాండాలు యివ్వటం, కోర్కెలను పరిశీలించి త్వరలో ఉత్తర్వులిస్తామని అనాడు మంత్రులు వాగ్దానాలు చేశారు. మంత్రుల స్థాయిలో, చీఫ్ ఇంజనీర్ల స్థాయిలో ఉన్నత అధికారులతో జాయింట్ మీటింగులు జరిగాయి. ఇరిగేషన్ శాఖామంత్రి సమక్షంలో 1987 మే 6న జరిగిన మీటింగ్, తరువాత ప్రాజెక్టు వర్క్స్ కెక్రటరీ జూన్ 12న జరిపిన మీటింగ్ మినిట్స్ లో ఆమోదించిన అంశాలపై గూడా ఉత్తర్వులివ్వక జాప్యం జరుగుతున్నందున సి.ఐ.టి.యు అనుబంధ సంఘాలైన ఎ.పి హైవేస్ (ఆర్ అండ్ బి) ఎంపాయిస్ యూనియన్, ఎ.పి.పి.డబ్ల్యు.డి. ఇరిగేషన్ ఎంపాయిస్ యూనియన్, ఎ.పి. పంచాయితీ రాజ్ (జెడ్.పి.) ఎంపాయిస్ యూనియన్, ఎ.పి.మున్సిపల్ అండ్ పంచాయితీరాజ్ ఎంపాయిస్ ఫెడరేషన్ల పిలుపుపై హైదరాబాద్ లో సెక్రటరీయట్ వద్ద సెప్టెంబరు 4న వర్క్ ఛార్జిడ్ ఉద్యోగుల, కార్మికుల ధర్మా జరిగింది. 16 జిల్లాలనుండి అనేక డివిజన్లనుండి 200 మంది యీ ధర్మాలో పాల్గొన్నారు. శ్రీకాకుళం, విజయనగరం, విశాఖ, తూ.గో., ప.గో., కృష్ణా, గుంటూరు, నెల్లూరు, కరీంనగర్, అనంతపురం, మహబూబ్ నగర్, నల్లగొండ, ఖమ్మం, వరంగల్. హైదరాబాద్, రంగారెడ్డి, మెదక్ జిల్లాల నుండి ప్రతినిధులు వచ్చి ధర్మాలో పాల్గొన్నారు. కోర్కెలను నినదించారు.

ప్రభుత్వానికి ముందుగా ఆగష్టు 21వ తేదీన ముఖ్యమంత్రికి సంబంధిత శాఖా మంత్రులకు, ముఖ్య కార్యదర్శికి శాఖా కార్యదర్శులకు, సంబంధిత చీఫ్ ఇంజనీర్లకు కోర్కెల పటాక్షరంలో జరుగుతున్న జాప్యంపై ధర్మా నోటీసు ద్వారా తెలియజేయబడింది. పట్టుదలగా ధర్మా నిర్వహించారు. బ్రిటిష్ కాలం నాటి వర్క్ ఛార్జిడ్ వద్దతిని రద్దుచేయాలని, వర్క్ ఛార్జిడ్ ఉద్యోగులను ప్రభుత్వ ఉద్యోగులతో సమంగా గుర్తించాలని, 1979 మార్చి ముందు రిటైరయిన వారిని పెన్షన్ వర్తింప చేయాలని, రిక్రూట్ మెంటుపై నిషేధం తొలగించాలని, రిటైర్ మెంటు పోస్టుల ఖాళీలను భరి చేయాలని, ఎన్.ఎం.ఆర్.లను రెగ్యులరైజ్ చేయాలని, రిటైర్మెంట్ మెంటు రద్దు కావాలని, వేతనాలలో వ్యత్యాసాలు తొలగించాలని, రీగ్రూపింగ్ చేయాలని, అధిక ధరల నరికట్టాలని, 53 రోజుల సమ్మె కాలం వేతనాలు సర్దుబాటు చేయాలని, 311(2) బి క్రింద భర్తరఫలను రద్దు చేయాలని, 1986 సంవత్సరము బోనస్ చెల్లించాలని ప్రభుత్వాన్ని డిమాండ్ చేశారు.

ధర్మా కార్యక్రమాన్ని శాసనసభ్యులు శ్రీ మంచికంటి రామకృష్ణరావుగారు ప్రారంభించారు. పై యూనియన్స్ అధ్యక్షులు శ్రీ కొండగుంట వెంకటేశ్వర్లుగారు అధ్యక్షత వహించారు. ధర్మా నుద్దేశించి సి.ఐ.టి.యు రాష్ట్ర అధ్యక్ష, ప్రధాన కార్యదర్శులు శ్రీ పర్నా సత్యనారాయణ, శ్రీ సందూరి ప్రసాదరావు



## సెప్టెంబరు 4 న ధర్మా

గారలు మాటాడుతూ అంగీకరించిన అంశాలపై ఉత్తర్వుల కొరకు, జి. వోలు అమలు కొరకు ఆంధ్రోళన చేమాల్సిన స్థితి కల్పించిన ప్రభుత్వ వైఖరిని నిరసించారు. వర్కు చార్జిడ్ ఉద్యోగుల, కార్మికులకోర్కెలకు మద్దతు సంఘీభావం తెలుపుతూ సి.ఐ. టి.యు నాయకులు, విజయవాడ మాజీ మేయరు శ్రీ అయితా రాములు, హైదరాబాద్ కార్పొరేటర్ శ్రీ ఎం. కృపేందర్, నగర ప్రధాన కార్యదర్శి శ్రీ డి. జి. నరశింహారావు, గవర్నమెంటు ప్రెస్ వర్కర్స్ యూనియన్, జనరల్ శైక్రటరీ శ్రీ. పి. వెంకటేశ్వరరావు, కేంద్రప్రభుత్వం ఉద్యోగుల నగరకో ఆర్డినేషన్ కమిటీ కన్వీనరు శ్రీ యం.యస్. రెడ్డి మాట్లాడారు. వర్కు చార్జిడ్ యూనియన్ల నాయకులు శ్రీ ఎన్. సత్యేయ్య, శ్రీ ఎ.రంగయ్య, శ్రీ ఎ. భుజంగరావు, శ్రీ కె.ఆర్. వీరన్న, శ్రీ బి.జాకబ్, శ్రీ బి. నారాయణరావు, శ్రీ షేక్ మహబూబ్, శ్రీ యస్. పి. యస్. స్వామి, శ్రీ బి. శ్రీ రాములు, శ్రీ ఎ. శ్రీ రాములు శ్రీ అబ్దులాం, శ్రీ కె. సంతోషం, శ్రీ ఎం. యం. అలీ, శ్రీ యస్. మల్లిఖార్జునరావు, శ్రీ ఆలీ అక్బర్ ప్రభృతులు ప్రభుత్వ వైఖరిని ఖండిస్తూ మాట్లాడారు.

## సి ఐ టి యు భవన నిధి

— ఇరిగేషన్, ఐ.బి. డివిజన్ ఉద్యోగులు రెడ్ హిల్స్,

హైదరాబాద్

రు. 590.00

— కోస్టల్ నైయిన్లెస్ స్టీల్ కార్మికులు, రాజమండ్రి

రు. 150.00

— ఎ.పి.యస్.ఆర్.టి.సి. డిపో కార్మికులు, గూడూరు

రు. 190.00

— ఎ.పి. పెడరేషన్ ఆఫ్ ఐ.యల్.టి.డి. కార్మికులు

ఆనపర్తి

రు. 2000.00

— పేపరు మిల్లు కార్మికులు రాజమండ్రి

రు. 500.00

— పి.డబ్ల్యు.డి. ఇరిగేషన్ ఉద్యోగులు, ఏలూరువాడు

రు. 1300.00

— పి. డబ్ల్యు. వర్కుషాపు కార్మికులు సీతానగరం

రు. 1500.00

— ఆర్. అండ్ బి. కార్మికులు నెల్లూరు బ్రాంచి

రు. 2005.00

— పి.డబ్ల్యు.డి. ఇరిగేషన్ ఉద్యోగులు, ఏలేశ్వరం

రు. 1000.00

— ఆర్.అండ్.బి. హైవేస్ కార్మికులు భీమవరం

రు. 640.00

— ఆర్. అండ్ బి. రెగ్యులర్ డివిజన్ ఉద్యోగులు,

విజయవాడ

రు. 330.00

— ఆర్. అండ్ బి. కార్మికులు జడ్చెర్ల డివిజన్

రు. 150.00

— ఆర్. అండ్ బి. కార్మికులు కరీంనగర్ బ్రాంచి

రు. 300.00

— పి.డబ్ల్యు.డి. ఇరిగేషన్ ఉద్యోగులు మేకవరప్పాలెం

రు. 100.00

— పంచాయితీ రాజ్ (జెడ్.పి.) కార్మికులు,

నల్లగొండ జిల్లా

రు. 200.00

## కనీస వేతనాల జీ వోపై రైస్ మిల్లర్ ఆగడాలు -

రైస్ అండ్ ఆయిల్ మిల్స్ కార్మికులకు ఈ ఏడాది ఫిబ్రవరిలో ప్రభుత్వం కనీస వేతనాలు ప్రకటించింది. ఆ జీ.వో. కార్మికులకు అదనపు సౌకర్యం కలిగించిందే అంతంత మాత్రం. బడ్జెట్, మెకానికల్ కార్మికులకు జి.వో.లో నిర్ణయించిన వేతనాలకన్నా ఆచరణలో ఎక్కువ వున్నాయి. ఒక్క పోరీ కార్మికులకే కొంత ప్రయోజనం కలుగుతుంది. మొత్తం కార్మికులలో వీరు 15 నుండి 20% వుంటారు.

వీరికి యిప్పుడు నిర్ణయించింది రు. 16-75లు. గత జీ.వో. రు. 10-40లు నిర్ణయించింది. కాబట్టి పెరుగుదల చాలా ఎక్కువంటూ యజమానులు హైకోర్టుకు వెళ్లి సేలు తెచ్చుకున్నారు. వారు ఈ పిటిషన్లలో వాస్తవాలను మరుగుపరుస్తున్నారు.

ఈ కార్మికులకు ఆచరణలో గత జీ.వో. కన్నా ఎక్కువ కూలీ యిస్తున్నారు. పశ్చిమ గోదావరిలో రు. 14.25; ఇతర కొన్ని ప్రాంతాలలో రు.12.50 లు యిస్తున్నారు. దీనినిబట్టి పెరుగుదల నామమాత్రమని స్పష్టమౌతున్నది.

మరొక ఆశ్చర్యకరమైన విషయం వుంది. తాడేపల్లి గూడెంలో సమ్మె తరువాత జరిగిన ఒప్పందంలో ఇతర అంశాలతోపాటు ఈ జీ.వో.ను అమలు జరుపుతామని అంగీకరించారు. అలాగే భీమవరం, ఆకివీడు, కాకినాడలలో జీ.వో. అమలు జరుపుతామని సంప్రదింపులలో అంగీకరించారు. కాకినాడలో కొన్నాళ్లు అమలు జరిపారు గూడా. కాని వీరంతా మాట తప్పి హైకోర్టుకు వెళ్లి సేలు తెచ్చు

కున్నారు. కర్నూలులో మాత్రం జీ.వో.ను అమలు జరుపుతున్నారు.

భీమవరం, ఆకివీడులలో కార్మికులు సమ్మె చేశారు. స్టేతో నిమిత్తం లేకుండా పోరీ కార్మికులకు, బడ్జెట్ కార్మికులకు జి.వో. ప్రకారం, జి.వో. నాటినుండి అగ్రిమెంటు అమలు జరుపుతామని ఒప్పందం సాధించారు.

ఈ పరిస్థితులను సి.ఐ.టి.యు రైస్ మిల్ వర్కర్ల సమన్వయ కమిటీ హైదరాబాద్ లో సమావేశమై సమీక్షించింది. సి.ఐ.టి.యు తరపుం హైకోర్టు కేసులలో జోక్యం చేసుకోవాలని నిర్ణయించి, వెంటనే పిటిషన్లు వేశారు.

ఆంధ్రప్రదేశ్ ప్రభుత్వం యజమానుల పిటిషన్లను రద్దు చేయించేందుకు వూనుకోవాలని కోరారు.



# విద్యుత్ ఉద్యోగుల సంయుక్త కార్యాచరణ

సెప్టెంబరు 15న రాష్ట్ర రాజధానుల్లో

నవంబరు 26 న పార్లమెంటు ఎదుట ప్రదర్శనలు

ఆలిండియా ఎలక్ట్రిసిటీ ఎంప్లాయిస్ ఫెడరేషన్ (AIFEF), ఎలక్ట్రిసిటీ ఎంప్లాయిస్ ఫెడరేషన్ ఆఫ్ ఇండియా (EEFI) ల కేంద్రకార్య వరాల సంయుక్త సమావేశం జూలై 31న న్యూఢిల్లీలో జరిగింది. రెండు ఫెడరేషన్ల నాయకులు శ్రీ ఎ.బి. బర్జన్, శ్రీ ఇ. బాలానందన్ గారల అధ్యక్ష వర్గంగా వ్యవహరించారు. వశ్చిమ బెంగాల్ వామపక్ష ప్రభుత్వంలో మంత్రి శ్రీ శ్యామల్ చక్రవర్తి కూడ హాజరయ్యారు.

విద్యుత్ ఉద్యోగుల కొర్రెల పరిష్కారానికై కేంద్రస్థాయిలో త్రైపాక్షిక యంత్రాంగం కోసం ఆందోళన సంయు

క్తంగా ఆందోళన చేయాలని సమావేశం నిర్ణయించింది.

కోర్రెలు :

1. విద్యుత్ ఉద్యోగులకు జాతీయవేతన నిర్ణయం. 2. యన్.యం.ఆర్. క్యాజువల్ కార్మికులను రెగ్యులరైజ్ చేయటం. 3. ఉద్యోగాలను హరించేటటువంటి ఆటో మెషన్ కంప్యూటరైజేషన్ విధానాలను ఆపివేయాలి. 4. విద్యుత్ ప్రాజెక్టులను ప్రయివేటు వారికి దఖలు వర్చడం ఆపాలి, దేశంలో వున్న అవకాశాలను కాదని టరన్స్ కీ ప్రాజెక్టుల దిగుమతికి ఎగబడటం ఆపాలి. 5. అన్ని రాష్ట్రాలను సంప్ర

దించి జాతీయ గిడ్ ను ఏర్పరచాలి. 6. వ్యవసాయానికి, గృహవసరాలకు, సాంప్రదాయంగా వాడుకుంటున్న రంగానికి సబబైన విధంగా టారిఫ్ నిరయించటం. 7. రానున్న 10 ఏండ్లలో విద్యుత్ ఉత్పత్తిని రెట్టింపు చేయాలి. 8. ట్రాన్సిమిషన్ లో నష్టాలను తగ్గించాలి. 9. మేనేజిమెంటులో కార్మికులకు బాగస్వామ్యం కల్పించాలి.

ఈ కోర్రెల మహజరుపై సంతకాల కార్యక్రమాన్ని ఆగస్టు నెలాఖరుకల్లా పూర్తిచేసి సెప్టెంబరు 15 న రాష్ట్ర రాజధానులలో సంయుక్తంగా ప్రదర్శనలు జరపాలని నవంబరు 26 న పార్లమెంటు ఎదుట ప్రదర్శనలు జరపాలని ఈ కార్యక్రమాన్ని జయప్రదం చేయటానికి ఇతర సంఘాల సహకారాన్ని కూడ తీసుకోవాలని సమావేశం నిర్ణయించింది.

మీరు బస్ ప్రయాణం చేశారా? ఒక్కసారి జాగ్రత్తగా పరిశీలించండి. డ్రైవర్ స్టీరింగ్ ముందు కూర్చోగానే ఎదురుగా వుండే దేవుళ్ళ పోటోలకు, స్టీరింగ్ కు దణ్ణం పెట్టి బండి స్టార్ చేస్తాడు.

అత్యంత ఆధునికమైన కంప్యూటర్లపై డ్రైనింగ్ యిస్తున్న ఒక సంస్థను చూచాను ఈ మధ్య. అది శనివారం సాయంత్రం. యంత్రాలకు పెంకాయ కొట్టి, హారతి పట్టి కొబ్బరి ముక్కలు పంచారు.

ఆధునిక యంత్ర విజయాలను ఉపయోగించుకొనడంలో గూడా, మనలో జీరించిన పాత బావాలు మనకు తెలియకుండానే వెంటాడుతుంటాయి. ఇలాంటి విశ్వాసాలను కార్మికపర్గ ఐక్యతను దెబ్బ తీయాలనుకున్నప్పుడు యజమానులు తమ లాభాలకు వాడుకుంటారు. కొన్ని ట్రేడ్ యూనియన్లు ఈ విశ్వాసాల ఆధారంగానే బ్రతకాలనుకుంటున్నాయి.

తరతరాల మాసిపుడు ప్రకృతిని లొంగదీసుకొని విజయ యాత్ర సాగిస్తున్నాడు. ఈ శ్రమ విజయమే నేటి శాస్త్ర విజ్ఞానం. దానిని తమ లాభాలకు సాధనంగా చేసుకుంటున్నారు పెట్టుబడిదారులు. ప్రపంచాధి

## శాస్త్ర ప్రచార యాత్ర

వత్సానికి, మానవ వినాశనానికి ఆ సైన్స్ ను దుర్వినియోగపరచ చూస్తున్నారు సామాజ్యవాదులు. అలాంటి స్వార్థపరుల కబంధ హస్తాల నుండి 'సైన్స్'ను విముక్తి చేసి, కష్టజీవుల సుఖ, సౌఖ్యాలకు శాస్త్రం ఎలా సాధనం కాగలదో ప్రజలకు వివరించాలి. ప్రకృతిపై సాగించే నిత్య పోరాటంలో శ్రామికులు చైతన్య యుతంగా పోరాడే సైనికుడు కావాలి.

ప్రజా విజ్ఞానం ఎంత పెరిగితే దేశాభివృద్ధి, ప్రజలమధ్య సమానతలు అంత త్వరగా సాధించవచ్చు.

ఆ కర్తవ్య సాధనకే భారతజన విజ్ఞాన యాత్ర తలపెట్టారు.

ఈ కార్యక్రమం ప్రకారం అక్టోబరు 2 దేశంలో ఐదు కేంద్రాల నుండి ఐదులు దేరే ప్రచార దళాలు 2500 కి. మీ. వయనించి నవంబరు 7 నాటికి భోపాల్ చేరుకుంటాయి. మధ్యలో 500 పట్టణాలలో ప్రదర్శనలు యిస్తారు. ఐదు లక్షల మంది నేరుగానూ, 5 కోట్ల మంది పరోక్షంగాను

ఈ కార్యక్రమాలతో ప్రభావితమౌతారు.

సెప్టెంబరు 20 నవంబరు 2 మధ్య మన రాష్ట్రంలో 45 పట్టణాలను ఈ యాత్ర సందర్శిస్తుంది. 16 యం. యం. సినిమాలు, వీడియో ఫిల్ములు వివిధ కళా రూపాల ప్రదర్శన జరుగుతాయి. వ్యాస రచనలు, వక్రత్వ, క్విజ్ ల వంటి పోటీలు జరుగుతాయి. సైన్స్ ఎగిబిషన్ ఏర్పాటు జౌతుంది. భూమి మీద నుండి చిన్న సైజు విమానాన్ని గగన వీధుల్లో నడిపి, వేలాది కరపత్రాలు వెదజల్లుతారు. సైన్స్ సాహిత్యం, బొమ్మలు అమ్ముతారు.

"సమాజాభివృద్ధిలో సైన్స్ పాత్ర" అనే అంశంపై వ్యాసరచన పోటీ జరుగుతుంది. వెయ్యి, అయిదు వందలు, రెండు వందల యాభై మొదటి, రెండవ, మూడవ బహుమతిగా యిస్తారు. వ్యాసం ఆరు పేజీల లోపు వుండాలి. 30 ఏండ్ల లోపు వారు పాల్గొనవచ్చు. అక్టోబరు 1 లోగా శ్రీ వి. లక్ష్మీరెడ్డి ప్రజా చైతన్య వేదిక, గుంటూరు 522006 అనే అడ్రస్ కు వ్యాసాలు పంపండి.

ఈ యాత్ర జయప్రదం చేసేందుకు మనమూ చేయూతనిద్దాం.



# ప్రభుత్వ విధానాలే మూసివేతలకు మూలం

(1వ పేజీ తరువాయి)

కారణం కేంద్ర ప్రభుత్వం అనుసరించే ఆర్థిక విధానాలు: పెట్టుబడిదారుల అవలంబించే ఆక్రమ పద్ధతులు విదేశీ గుత్త పెట్టుబడిదార్లను, వారి పెట్టుబడులను బాహ్యంగా అంతకంతకూ అధికంగా దేశంలోనికి ఆహ్వానిస్తూవుంటే, స్వదేశీ పరిశ్రమలు చెబ్బరినవా?

స్వదేశీ పరిశ్రమలకు ప్రోత్సాహమివ్వకుండా వాటి సరుకులను కొనకుండా, విదేశీ పరిశ్రమలకు ప్రోత్సాహమిచ్చి వారి సరుకులను కొనటంవలన మన పరిశ్రమలకు నష్టం కాదా? హిందూస్తాన్ షిప్ యార్డ్, కొచ్చిన్ షిప్ యార్డు, ముజుగాన్ డాక్లు నష్టంలో నడుస్తుండగా, జపాను మున్నగు దేశాల నుండి ఓడలను కొనుటకు ఓడల కంపెనీలకు రూ. 500 కోట్ల సబ్సిడీ యిస్తుంటే మన నౌకా నిర్మాణ పరిశ్రమ ఏమి బాగు పడుతుంది?

ఫిలిప్స్, సిల్వేనియా, జనరల్ ఎలక్ట్రిక్ల నుండి ప్రభుత్వమే కొనుగోలు చేస్తూవుంటే హెచ్.ఎం.టి. బల్బు డివిజన్ రోగగ్రస్తమై వుండదా?

బహిరంగంగా దేశంలో ఎంత డబ్బు చలామణి అవుతున్నదో అంచనాకుమించిన నల్ల డబ్బును పెట్టుబడిదారులు దాచుకొంటూంటే మనదేశంలో పెట్టుబడి పెట్టకుండా వేలకోట్ల రూపాయలను స్విస్ బ్యాంకులో దాచుకొంటూ వుంటే చిటికిన వేలు కూడా రాజీవ్ గాంధీ ప్రభుత్వంకదల్చుకుండా వుంటే పైగా మద్దతునిచ్చే నాయకత్వం వుంటే దేశంలో తగినంత పెట్టుబడి ఎట్లా లభ్యమౌతుంది? పరిశ్రమలు ఏమి అభివృద్ధి చెందుతాయి?

వేలకోట్ల రూపాయల పెట్టుబడులను గోల్ మార్ట్ చేస్తువుంటే ఖాయిలావడే పరిశ్రమలు కోలుకునేదెట్లా? దేశ పరిశ్రమలు మూతబడుతూ వుంటే రాజీవ్ గాంధీ ఆపుడు రిలయన్స్ కంపెనీ ఆధినేత, రిలయన్స్ కంపెనీ ఎన్నో ఆక్రమాలు చేసి ఈనాడు దేశంలో కెల్లా బడా పెట్టుబడి దారి కంపెనీలలో నాల్గవదిగా ఎదగ చేశారు.

లాబాలు బాగా వచ్చే పరిశ్రమలకు పరుగులిడుతూ ఇతర పరిశ్రమలకు పెట్టుబడులేకుండా మాడుస్తూ వుంటే పరిశ్రమ ఖాయిలా వడక ఏమి చేసాయి?

పెట్టుబడి దారుల ఆక్రమాలు, వీరికి కేంద్ర ప్రభుత్వం యొక్క మద్దతు, దాని ఆవక తవక విధానాలు, ప్లానింగు, యివే పరిశ్రమల ఖాయిలాకు మూలం.

ఉదాహరణకు మన రాష్ట్రాన్నే చూడండి, సీసీల్స్, ఎ.పి. కార్పొరేట్. ఆంధ్ర స్టీల్స్, రిప్రెజెంటేటివ్, డి.బి.ఆర్, మున్నగునవి మూత బడటానికి కారణం యజమాన్యాలు, ప్రభుత్వమే గాని మరొకరు గాదు.

కార్మికులు తమ సంఘాల నేర్పరచుకొని కనీస జీతాలను, పని పరిస్థితులను కోరితే వారి కోర్కెలను నిరాకరించుతూ యజమానులు ఫ్యాక్టరీలనే మూసివేయటం జరుగుతూ వున్నది. విచిత్రమేమిటంటే చట్ట విరుద్ధంగా మూసేయబడుతూ వున్నవి. ఆక్రమ మూసివేతలు, ఎ.పి. కార్పొరేట్ గాని, ఆంధ్రాస్టీల్ గాని, ప్రభుత్వానికి కార్మికులకు నోటీసు యిచ్చి మూసివేసినవా? కాదు; ఏడాది రెండేండ్ల నుండి అవి మూతపడి వున్నవి. కాని చట్ట ప్రకారం తెరవబడే వున్నవి. వనిచేయుట లేదు. అంటే ఇదొక గారడీ.

ఐ.ఎల్.టి.డి. కంపెనీ బినామీ పద్ధతులలో పొగాకు కొనుగోలు చేస్తూ కొన్ని తన డిపోల మూసివేతకు నోటీసు ఇచ్చింది. కార్మికుల అభ్యంతరంపై రాష్ట్ర లేబరు కమిషనరు మూసివేతకు అనుమతిని నిరాకరించాడు. కంపెనీ కోర్టుకు వెళ్లి సే ఆర్డరు తెచ్చుకొన్నది. అటు తరువాత చట్ట ప్రకారం నోటీసు యివ్వకుండా రాజమండ్రి మున్నగు డిపోలను మూసివేసింది. రాజమండ్రిలో సుమారు 1800 కార్మికుల్లో, ఆత్యధికంగా వుద్యోగాలు పోగొట్టుకున్నారు. చట్టప్రకారం జరిగినది కాదు ఇది.

మూసివేతలలో యిదొక కొత్తపద్ధతి. ఇది చట్ట ప్రకారం మూసివేత పద్ధతికాదు, లాకౌట్ కాదు; లేఆఫ్ కాదు. పనినాపి వేయటం వందల, వేల కార్మికులను వీధులలోనికి నెట్టి వేయటం. ఎ.పి. కార్పొరేట్ లో రెండేండ్ల నుండి సుమారు 600, ఆంధ్రా స్టీల్స్ లో ఏడాది నుండి సుమారు 800, ఐ.ఎల్.టి.డి.లో సుమారు 10,000 మంది కార్మికులు ఈ విధంగా ఆక్రమ మూసివేతలకు గురి అయినారు. ప్రభుత్వం అడ్డు పడిందేమీ లేదు; తెరిపించటానికి ప్రయత్నించిందీలేదు.

జాగుచేత అనే పేరుతో ఆనకాపల్లి వద్ద రిప్రెజెంటేటివ్ మూతపడి 8 నెలలు అవుతోంది. దానిని బాగుచేయలేదు. ప్రభుత్వం చేసింది ఏమీ లేదు.

ఇటువంటి మూసివేతలు—ఆక్రమ మూసివేతలు—సంఖ్యలో నానాటికి పెరుగుతున్నవి. ఇందువల్ల ఉత్పత్తి ఎంతో నష్టపడుతున్నది. వేలాది కార్మికులు నిరుద్యోగ సైన్యంలోకి నెట్టబడుతూ వున్నారు. ఇంకా రాష్ట్రంలో పారిశ్రామికాభివృద్ధిని ఎట్లా సాధించవలగుతాము?

ప్రభుత్వ విధానాలు, యజమానుల ఆత్యధిక లాభదాహం. స్వదేశీ పరిశ్రమల వినాశనానికి దాతీసున్నవి. ఈ విధానాలను, ఆక్రమ పద్ధతులను కార్మికవర్గం త్రిప్పి కొట్టాలి. పరిశ్రమల అభివృద్ధి, విస్తృతి సంరక్షణ, కార్మికుల బాధ్యత, పెట్టుబడి దార్లదే కాదు. పెట్టుబడిదార్లకు ప్రధానం ఉత్పత్తి కాదు లాభం: కార్మికులకు ప్రధానం ఉత్పత్తి. వని.

కాబట్టి మూసివేతలు, లాకౌట్లు, లేఆఫ్ లకు వ్యతిరేకంగా ఆందోళనలో బాగంగా 28-9-87 సోమవారం హైదరాబాద్ ప్రెస్ క్లబ్ లో మధ్యాహ్నం 12 గంటల నుండి రాష్ట్ర సదస్సు జరుగుతుంది. ఈ సదస్సుకు రాష్ట్ర మంతటనుండి ప్రతి నిధులు వచ్చి దానిని జయప్రదం చేయుటకు తోడ్పడాలి.



# సి ఐ టి యు ప్రదేశ్ కమిటీ నిర్ణయాలు

సి.ఐ.టి.యు ఆంధ్రప్రదేశ్ కమిటీ సమావేశం ఆగస్టు 23, 24 తేదీలలో పశ్చిమ గోదావరి జిల్లా తాడేపల్లి గూడెంలో జరిగింది. కామ్రేడ్ జి.యస్. బాలాజీ దాస్ అధ్యక్షత వహించారు. క్రిందటి ఏప్రిల్ లో జరిగిన కార్యవర్గ సమావేశం నాటి నుంచి జరిగిన కార్యకలాపాల రిపోర్టును, సమీక్షా నివేదికను జమాఖర్చుల పట్టికను ప్రధాన కార్యదర్శి కామ్రేడ్ యన్. ప్రసాదరావు ప్రవేశ పెట్టారు. వాటిని కమిటీ చర్చించి ఆమోదించింది.

రాష్ట్రంలో సి.ఐ.టి.యు ఉద్యమం విస్తరించిన తీరును అదే సమయంలో సి. ఐ. టి. యు యూనియన్లు ప్రారంభించటంతోదే యాజమాన్యాలు కల్పించిన ప్రతిబంధకాలను, వాటిని తట్టుకొని సి.ఐ.టి.యు పురోగమించిన వైనాన్ని కార్యదర్శి పేర్కొన్నారు. విశాఖలోను, హైదరాబాద్ లోను ఎన్నికల్లో సి.ఐ.టి.యు పొందిన సత్ఫలాలను కారణాలను ఎత్తి చూపారు. యాజమాన్యాలు అనుసరించిన విధానాల ఫలితంగా అనేక పరిశ్రమలు మూతపడటం, లాకౌట్ లో వుండటం వాటిని తెరిపించటానికి రాష్ట్ర ప్రభుత్వం పటిష్టమైన చర్యలు తీసుకోవటంలో విఫలత చెందటం వేల కార్మికులు నిరుద్యోగానికి, ఆకలిమంటలకు గురికావటం గురించి నివేదిక ప్రత్యేకంగా పేర్కొన్నది. ఈ విషయమై చర్చించిన మీదట సెప్టెంబరు నెల 28 వ తేదీన హైదరాబాద్ నగరంలో లాకౌట్, మూసివేతలపై సదస్సు నిర్వహించాలని కమిటీ తీర్మానించింది. సర్ సిల్క, ఎ.పి. కార్పొరేషన్, భజరంగ జూబ్ మిల్సు, ఎ.పి. స్టీల్సు, రిప్రార్టరీస్ మున్నగు ఫ్యాక్టరీలను తెరిపించాలని డిమాండు చేసింది.

ధరల పెరుగుదల తీవ్రతను, నిరుద్యోగ సమస్యపై సంఘటిత కార్మిక వర్గం కదలవలసిన అవసరాన్ని, అసంఘటిత రంగంలోని కార్మికులను సంఘటిత పర్చుని అవసరాన్ని నివేదిక ఎత్తి చూపింది. ఈ సమస్యలపై ప్రదేశ్ కమిటీ తోగడ చేసిన

కృషిని వాటి ఫలితాలను కూడా నివేదిక పేర్కొన్నది.

కార్మిక చట్టాల సవరణల వ్యతిరేకంగా రాష్ట్ర వ్యాప్తంగా జరిగిన సత్యాగ్రహ కార్యక్రమాన్ని సమీక్షించటం జరిగింది. వలు పట్టణాలలో 579 మంది అరెస్టయ్యారని, 30 రేంజ్రాలలో పికెటింగులు ధర్నాలు జరిగాయని మొత్తం యీ కార్యక్రమంలో 170 మంది శ్రామిక మహిళలు పాల్గొన్నారని ఎ.ఐ.టి.యు.సి. వారు 7 బోల్ట్ మాత్రం కలిసి వచ్చారని మొత్తంమీద సి.ఐ.టి.యు 7250 మందిని పై కార్యక్రమంలో సమీకరించిందని నివేదిక పేర్కొన్నది.

అఖిల భారత రోడ్ ట్రాన్సుపోర్టు వర్కర్స్ ఫెడరేషన్ పిలుపులపై జూలై 31న రాష్ట్ర శాసనసభకు 1000 మంది లారీ, మోటారు కార్మికులు 10 జిలాల నుండి 40 యూనియన్లు తరలి వచ్చి ప్రదర్శన జరిపిన విషయాలపై నివేదిక హర్షం వ్యక్తం చేసింది.

సి.ఐ.టి.యు ప్రతిష్ట యినుమడిస్తున్నా, విస్తరిస్తున్నా సభ్యత్వం చేర్చడంలో తగిన శ్రద్ధ చూపక పోవటాన్ని యాన్యువల్ రిటరన్స్ సకాలంలో పంపక పోవటాన్ని సమీక్ష నివేదిక ఎత్తి చూపింది. రైతు,

వ్యవసాయ కార్మిక సంఘాల పిలుపుపై సెప్టెంబరు 7 నుండి 13 వరకు తల పెట్టిన పికిటింగు కార్యక్రమంలో రాష్ట్ర మంతటా 15000 మంది సి.ఐ.టి.యు కార్మికులు పాల్గొంటారని కమిటీ సభ్యులు కోటాలు తీసుకున్నారు.

అక్టోబరు 2వ తేదీనుండి 7 వరకు మిర్యాలగూడెం పట్టణంలో 400 మంది టి.యు కార్యకర్తలకు తర్ఫీదును శిక్షణా తరగతులు నిర్వహించాలని, సెప్టెంబరు ఆఖరు వారంలో నల్గొండ, హైదరాబాద్, కర్నూలు జిల్లాలలోనూ, అక్టోబరులో పశ్చిమ గోదావరి, తూర్పు గోదావరి జిల్లాలోను శ్రామిక మహిళల సదస్సులు నిర్వహించాలని కమిటీ నిర్ణయించింది.

తీసుకున్న కోటాల ప్రకారం బిలింగు ఫండు వసూలు వూరి చేయాలని కమిటీ తీర్మానించింది.

అక్టోబరు 31, నవంబరు 1 తేదీలలో విశాఖపట్టణం సి.ఐ.టి.యు రాష్ట్ర కౌన్సిలు సమావేశాన్ని జరపాలని నిర్ణయించింది.

నిబంధనావళిలో బొంబాయి మహాసభ నిర్ణయించిన సవరణలకు అనుగుణంగా అనుబంధరుసుములో భాగంగా ప్రతి సభ్యునినుండి ఏడాదికి ఒక రూపాయి రేవీగా నిర్ణయించింది.

అమృతమునకు సిద్ధంగా వున్నవి

బొంబాయిలో

1987 మే 18 22లలో జరిగిన

సి.ఐ.టి.యు 6వ మహాసభ శంఖారావాలు

వెల రు. 4.00

ముందుగా డబ్బు పంపి కాపీలు తెప్పించుకొనండి.

సి. ఐ. టి. యు. ఆంధ్రప్రదేశ్ కమిటీ,  
హైదరాబాద్



# విజయవాడలో ఫెడరేషన్ కు అపూర్వ ఆదరణ

విజయవాడ ఆర్టీసీ వర్క్ షాపులో ఆగస్టు 21న వర్క్స్ కమిటీ ఎన్నికలు జరిగాయి. ఫెడరేషన్ అభ్యర్థిగా వర్క్ షాప్ బ్రాంచి కమిటీ కార్యదర్శి శ్రీ ఆర్. కోదేశ్వరరావు పోటీ చేశారు. కార్మికులు ఫెడరేషన్ పట్ల అపూర్వమైన ఆదరణను ప్రదర్శించి, ఫెడరేషన్ అభ్యర్థిని గెలిపించారు.

ఈ ఎన్నికలకు ప్రత్యేక ప్రాధాన్యత వుంది. శ్రీ కోదేశ్వరరావుపై కక్ష సాధింపుగా అధికారులను తూలనాడాడనే ఆరోపణతో సస్పెండ్ చేశారు. విచారణ తంతు జరిపి ఆయనకు డిమోషన్ ఇచ్చి సర్వా

రావుపేట బదిలీ చేశారు. ఈ చర్యపై ఫెడరేషన్ పైకోర్టుకు వెళ్లి, పాక్షిక విజయం సాధించింది. శ్రీ కోదేశ్వరరావు వర్క్ షాపులోనే కొనసాగుతున్నారు.

ఇదే వర్క్ షాపులో ఫెడరేషన్ అభ్యక్షులుగా వుండిన మదార్ గ్రూపు రాజకీయాలు నడిపేవారు ఆయనను ఫెడరేషన్ నుండి తొలగించిన తరువాత జరిగిన మొదటి బలపరీక్ష ఇది. ఆ ముఠా ఎంప్లాయిస్ యూనియన్ ను బలపరుస్తూ కరవత్రం వేసింది. ఈ పూర్వరంగంలో శ్రీ కోదేశ్వరరావు విజయాన్ని ఘనవిజయంగా పరిగణించాలి.

వర్క్స్ కమిటీలో మిగిలిన స్థానాలలో రెండు మజూర్ యూనియన్ కు, ఒకటి ఎంప్లాయిస్ యూనియన్ కు వచ్చాయి. వారికి 171, 170, 170 ఓట్లు రాగా శ్రీ కోదేశ్వరరావుకు 192 మంది కార్మికులు మద్దతు ప్రకటించారు.

కార్మికులు ఈ ఆదరణతో అటు మేనేజిమెంట్ కక్షసాధింపుకు, మదార్ ముఠా రాజకీయాలకు సహితం చెంపపెట్టులాంటి సమాధానం చెప్పారు.

ఫెడరేషన్ అభ్యర్థి విజయంపట్ల కార్మికులందరూ హర్షం ప్రకటించి తేనీటి విందులు చేసుకున్నారు. తమ సమస్యలు యాజమాన్యం దృష్టికి తప్పక తేబడతాయనే సంకల్పాన్ని అన్ని యూనియన్ల కార్మికులలోనూ వ్యక్తమైంది.

## పేనుకు పెత్తనమిస్తే ...

శ్రీ జంగయ్య ఆర్.టి.సిలో డ్రైవరు. రాణిగంజ్ డిపోలో పనిచేస్తారు. ఒకనాడు బస్ నడుపుతుండగా ఎదురుగా లారీ వచ్చి గుద్దింది. శ్రీ జంగయ్య కాలుపోయింది.

మానవత్వమున్న వారెవరైనా కాలు పోగొట్టుకున్న కార్మికునికి ఆదరణ చూపుతారు. కాని రాణిగంజ్ డిపో మేనేజర్ గా వున్న శ్రీ రంగనాయకులు గారికి మానవత్వం లేదు సరిగదా అహంభావం, అధికార మదాంధత మాత్రం కోకొల్లలుగా వుంది. శ్రీ జంగయ్యకు డ్యూటీలో కాలు పోయింది. పరిహారానికి అర్హుడు ఆయన. కాలు రాకపోతే ప్రత్యామ్నాయ వుద్యోగం చూపడం యాజమాన్యం విధి. ఇవేమీ పట్టలేదా డిపో మేనేజరుకు. గాయాల నుండి తేరుకోకముందే చార్జిషీట్ ఇచ్చి, ఎంక్వైరీకి రమ్మని శ్రీముఖం జారీ చేశారు.

శ్రీ రంగనాయకులుగారి కార్మిక వ్యతిరేక వైఖరికి ఇది మచ్చుతునక. డిపో మేనేజరు అంటే అధికారం చలాయించడమే సనుకుంటారు తప్ప, కార్మికుల సంక్షేమం చూసే బాధ్యత తనకు వున్నదనే స్పృహ లేదు. వెయ్యిమంది వున్న డిపోలో కార్మికులకు మరుగుదొడ్డి లేదు. వక్కన వున్న సికింద్రాబాద్ డిపో మరుగుదొడ్డి దిక్కువారికి. గుర్రం గుడ్డిదైనా దాణాకు లోటు లేదన్నట్లు సస్పెన్షన్లు, రిమూవల్స్ చేయ

డంలో ఈనకు ఈనే సాటి.

ఇన్ని ఘోరాలపట్ల మిగతా యూనియన్లు పట్టించుకోలేదు. విసుగు చెందిన కార్మికులు ఫెడరేషన్ ఏర్పర్చుకున్నారు. చేరిన వందమంది సభ్యులు కమిటీ ఏర్పరచుకున్నారు. చిన్న చిన్న కోరికలను తీర్చుకునేందుకు ప్రయత్నాలు ప్రారంభించారు.

అధికార రోగ పీడితుడైన డిపో మేనేజరు ఫెడరేషన్ కమిటీని కలుసుకునేందుకు నిరాకరించారు. కోడ్ ఆఫ్ కాండక్టును అడ్డం పెట్టుకున్నారు.

ఈ పరిస్థితిలో ఫెడరేషన్ కమిటీ ఆగస్టు 31 నుండి మూడు రోజులపాటు నిరాహారదీక్ష జరిపి ఈ దుశ్చర్యలను ప్రజల దృష్టికి కార్మికుల దృష్టికి తెచ్చారు.

ఈ చిన్న పోరాటమే కార్మికులకు ఎంతో ఆత్మవిశ్వాసం కలిగించింది. యూనియన్ అనుబంధాలకు అతీతంగా కార్మికులు దీక్షా శిబిరానికి వచ్చి వెన్నుతట్టారు. బహిరంగంగా వచ్చేందుకు సిద్ధంకానివారు చాటుగా ఆరిక సహాయం అందించి ప్రోత్సహించారు. నీటిలోని అన్ని డిపోలలో ఇది చర్చసీయాంశం అయింది. ఎక్కడో ఒక చోట పోరాటం ప్రారంభం కావడం వారికి ఆనందదాయకమైంది. అనేకులు వివిధ డిపోలలోని ఫెడరేషన్ కార్యకర్తలను అభినందిస్తున్నారు.

శ్రీ రంగనాయకులుగారి వైఖరి ప్రజలలో అసహ్యాన్ని కలిగించింది. పోలీస్ అధికారులు సహితం ఈ అమానుషంపట్ల ఆశ్చర్యం వ్యక్తం చేశారు.

అధికారులు యిప్పటికై నా రదులుతారా?

## ధరల సమస్యపై ఉద్యమం

నానాటికి పెరిగిపోతున్న ధరల పైనా, రేషన్ బియ్యం సప్లయపైనా ఆందోళన గావించాలని కోరుతూ యీ క్రింది టీర్కానం అంగీకరించబడింది.

### కరువు-ధరలు-రేషనుకార్డులు

దేశంలో కరువు కాటకాలు తాండవిస్తున్నాయి. నిత్యజీవితావసర వస్తువుల ధరలు చుక్కలంటుతున్నాయి. ప్రతినిత్యం పెరు

గుతున్న ఈ ధరల మూలంగా అల్పదాయ వర్గాలు, స్థిర ఆదాయాలు పొందే వర్గాలు దుర్భరమైన పరిస్థితికి నెట్టబడుతున్నారు.

ఈ పరిస్థితిలో కేంద్ర ప్రభుత్వం కడిలి నిత్యజీవితావసర వస్తువుల నిర్ణీత ధరలకు అందరికీ అందించాల్సింది. కాని కేంద్రప్రభుత్వం అత్యంత నిర్లక్ష్యం వహిస్తున్నది. వివిధ రాష్ట్రాలకు కేటాయించే (మిగతా 24వ పేజీలో)



# పంజాబ్ చిచ్చును పెంచుతున్న రాజీవ్ గాంధీ

రాజీవ్ గాంధీ హయాంలో దేశంలో నానాటికి పరిస్థితులు విషమిస్తున్నాయి.

పంజాబులో ఉగ్రవాదుల దౌర్జన్యాల నానాటికి పెరిగిపోతున్నవి. వీరికి తోడ్పాటుగా నీక్కు ప్రధాన పూజారులు నిలిచారు. నీక్కుల దేవాలయాలైన గురుద్వారాలను ఖలిస్తాన్ వారు తిరిగి ఆక్రమించుకొని అక్కడనుండే తమ కార్యకలాపాలను సాగిస్తున్నారు. వీరి నెదుర్కొనుటకై బర్నాలా అన్ని పార్టీలను సమాయత పరిచాడు ప్రజలను ఉగ్రవాదుల నెదుర్కొంటానికి సన్నద్ధం చేశాడు. ఉగ్రవాదులపై బర్నాలా తీసుకున్న రాజీలేని వైఖరికి నీక్కు ప్రధాన పూజారులు నీక్కుమతం నుండి ఆయనను వెలివేశారు. అయినా బర్నాలా చలించక ఉగ్రవాదులకు వ్యతిరేకంగా పోరాటం కొనసాగిస్తూ వచ్చాడు. చాలా గ్రామాలలో ప్రజలే ఉగ్రవాదులను తరిమికొట్టారు.

ఇటువంటి పరిస్థితులలో హర్యానాలో ఎన్నికలు వచ్చినవి. ఆ రాష్ట్రంలో తన గెలుపు కోసమై రాజీవ్ గాంధీ అతి దుర్మార్గమైన విధానాన్ని అవలంబించాడు. బర్నాలా ప్రభుత్వాన్ని బర్లరప్ చేసి పంజాబ్ లో రాష్ట్రపతి పాలనను ప్రవేశపెట్టాడు. లాంగ్ వాల్ ఒప్పందం ప్రకారం ఛండి గడ్ ను పంజాబ్ కు అప్పగించవలసి వుండగా ఇప్పట్లో బదిలీ చేసేదిలేదు పొమ్మన్నాడు. హర్యానాకు ఎక్కువ సదీజులను మళ్ళిస్తానికి ఒక నివేదికను తయారు చేయించి సముషాలలో దానిని ఆమోదించాడు. హర్యానాలో కాలుగాలిస పిల్లలాగా ఎన్నికల ప్రచార వర్యటన సాగించి కనక వరం కురిపిస్తానని వాగ్దానాలు గావించాడు. ఇన్నీపాటు బడ్డది హర్యానా ఎన్నికలలో ఓటకోసమే.

కాని కథ ఆడం తిరిగింది. భారత దేశంలో ఎన్నడూ ఏ రాష్ట్రములోను చవి చూడనటువంటి ఓటమిని కాంగ్రీ హర్యానాలో పొందింది. 90 సీట్లకు కాంగ్రీకి వచ్చినవి. అయితే అయిదు సీట్లు, ప్రతమూ తప్పింది, ఫలమూ దక్కలేదు.

బర్నాలా ప్రభుత్వము రద్దయిన తరువాత ఖలిస్తాన్ ఉగ్రవాదులకు పట్టవగాలు లేకుండా పోయినవి. విచక్షణారహితంగా

ప్రజలను మూక ఉమ్మడిగా కాల్చిచంపడం ప్రారంభించారు. బస్సు ప్రయాణీకులకు ఒకచోట 40 మందిని, ఒకచోట 33మందిని కాల్చి చంపారు. బర్నాలా ప్రభుత్వం మొత్తం కాలంలో చంపబడ్డ వారికంటే చాల అధికంగా ఈ మూడు నెలల అధ్యక్ష పాలన కాలంలో చంపబడ్డారు. హిందువులు, నీక్కుల మధ్య శత్రుభావాలు పెంపొందసాగినవి.

ఖలిస్తాన్ వాదులు మార్క్సిస్ట్ పార్టీ పైన, కమ్యూనిస్టు పార్టీపైనా దాడులు అధికం చేశారు. మార్క్సిస్టుపార్టీ పంజాబ్ కార్యవర్గ సభ్యుడు రాజేందర్ సారిన్, పంజాబ్ రాష్ట్ర కమిటీ సభ్యుడు, రాష్ట్ర వ్యవసాయ కార్మిక సంఘ సంయుక్త కార్యదర్శి దీప్ కే దావన్, పంజాబ్ రాష్ట్ర ప్రజాతంత్ర యువజన, సమాఖ్య అధ్యక్షుడు గుర్ నామ్ సింగ్ ఉప్పల్, కిసాన్ సభ నాయకుడు గురుదయల్ సింగ్ మున్నగు అనేకమంది మార్క్సిస్టు పార్టీ నాయకులు హత్యగావించబడ్డారు. పార్టీ అగ్రనాయకుడు మాజీ ఎమ్మెల్యే చన్ను సింగ్ దూత్ హత్య గావించబడ్డాడు.

ఇప్పుడు స్వర్ణదేవాలయం ప్రధాన పూజారులు బహిరంగంగానే ఖలిస్తాన్ వాదాన్ని బలపరుస్తున్నారు.

రాజీవ్ గాంధీ విధానాలు ఎక్కడికి దారి తీస్తున్నాయో దీనివలన అర్థమగుచున్నది.

ప్రజలు చైతన్యంతో ఈ ఖలిస్తాన్ వాదులను ఎదుర్కొనటానికి ముందుకురాకపోతే

## రాష్ట్ర కమిటీ తీర్మానాలు

(23వ పేజీ తరువాయి)

నిత్య జీవితావసర వస్తువుల కోటాలను తగ్గించి వేస్తున్నది.

ఈ కేంద్ర ప్రభుత్వ వైఖరిని ఈ సభ తీవ్రంగా ఖండిస్తున్నది.

సరిగా ఇటువంటి బాధాకరమైన పరిస్థితులలోనే ఆంధ్రప్రదేశ్ ప్రభుత్వం హైదరాబాద్, విశాఖలలో మినహా మిగతా ప్రాంతాలలో పసుపుపచ్చ కార్డులకు బియ్యం సరఫరా చేయడం లేదు. నూనె సరఫరా తగ్గించారు. దాని పంపకంలో అనేక అవకతవకలు జరుగుచున్నవి.

ప్రభుత్వ విధానాలు పంజాబ్ ను అదోగతికి తీసుకుపోగలవు. కాబట్టి మార్క్సిస్టు పార్టీ ఆగష్టు 15 నుండి వారం రోజులపాటు పంజాబ్ అంతటా ప్రజా సందందాల ఉద్యమాన్ని నాగించింది. ఆగష్టు 15 న అన్ని జిల్లా కేంద్రాలలోను బ్రహ్మాండమైన బహిరంగసభలు జరిపి అక్కడినుండి జిల్లా లంతట ప్రచారం చేయటానికి 18 దళాలు బయలుదేరినవి. ఒక్కొక్క దళంలో 150 నుండి 300 వరకు మార్క్సిస్టుపార్టీ కార్యకర్తలు పాల్గొన్నారు. ఈ దళాలు జలంధర్, ఫరీద్కోట్, హోషియార్ పూర్, లబోహర్, గురుదాస్ పూర్ ఫిరోజ్ పూర్, పాటియాలా, లూథియానా, అమృత్ సర్, నయషహర్ మున్నగు ప్రాంతాలనుండి బయలుదేరినవి. అనేకచోట్ల జరిగిన బహిరంగ సభలకు 1000 నుండి 5000 వరకు ప్రజలు హాజరవుతూ వచ్చారు. దేశ విచ్ఛిన్నతకై సామ్రాజ్యవాదులు సాగించే కుట్రలు, ఖలిస్తాన్ వాదనయొక్క దుర్మార్గపు ఉద్దేశ్యం, రాజీవ్ గాంధీ ప్రభుత్వం యొక్క ప్రమాదకర విధానాలు, సమస్యకు పరిష్కార మార్గాలు వివరించటంతోపాటు రైతులు, వ్యవసాయ కార్మికులు మున్నగు కష్టజీవుల సమస్యలను కూడ ఈ ప్రచారంలో వివరించటం జరిగింది.

ఈ ప్రచార యాత్రకు కిసాన్ సభ, వ్యవసాయ కార్మిక సంఘం విద్యార్థి, యువజన మహిళా సంఘాలు సంపూర్ణ మైన మద్దతునిచ్చాయి.

అనేక ప్రాంతాలలో అరులైన వారికి ఆకుపచ్చ కార్డులుగూడా యివ్వడం లేదు. ఆంధ్రప్రభుత్వం కలిగిస్తున్న యీ కొదిపాటి సౌకర్యాన్ని గూడా గణనీయమైన సంఖ్యలో పేదలు అనుభవించలేకపోతున్నారు.

ఆంధ్రప్రదేశ్ ప్రభుత్వం పసుపుపచ్చ కార్డులవారికి రాష్ట్రం అన్ని ప్రాంతాల్లోనూ బియ్యం సరఫరా కల్పించాలి. నూనె కోటా పెంచాలి. అరులైన వారికంతా కార్డులు యివ్వాలని ఈ సభ కోరుతున్నది.

ఈ సమస్యపై ఇతర ప్రజాసంఘాలతో కలసి త్వరలో రాష్ట్రవ్యాపిత ఆందోళనను సాగించాలని కమిటీ తీర్మానించుచున్నది.



# మూసివేతలపై చర్యలకు సి.ఐ.టి.యు. కమిటీ డిమాండ్

తాడేపల్లిగూడెంలో ఆగస్టు 23, 24 లలో జరిగిన రాష్ట్ర కమిటీ వివిధ సమస్యలపై దీర్ఘావధి సమావేశం. వాటిని ఈ క్రింద ఇస్తున్నాము - సం|

## జూట్ మిల్లు మేనేజిమెంటుపై కఠిన చర్యలు తీసుకోవాలి

గుంటూరులోని శ్రీ భజనరంగ జూట్ మిల్లు గత 6 మాసాలుగా మూసివేయబడి ఉంది. 3 వేలమంది కార్మికులు నిరుద్యోగంతో వున్నారు ప్రభుత్వం లాకౌట్ ను నిషేధించినా మేనేజిమెంటు లెక్కచేయలేదు. సెంట్రల్ కానన్ సమితిల పరిధిపై కార్మికాభిమానం మేనేజిమెంటును పీల్చింది, యూనియన్ లతో మీటింగు పెట్టారు. ఆగస్టు 12న మిల్లు తెరుచుటకు మేనేజిమెంటు అంగీకరించి ఆగస్టు 5న అగ్రిమెంటు చేసింది కాని మిల్లు తెరువలేదు. అగ్రిమెంటును అమలు పరచలేదు గనుక మేనేజిమెంటుపై ప్రభుత్వం కఠిన చర్యలు తీసుకోవాలని సి.ఐ.టి.యు ఆంధ్ర ప్రదేశ్ కమిటీ సమావేశం డిమాండు చేస్తున్నది మిల్లును తెరిపించాలని డిప్యూటీ లేబర్ కమిషనరువద్ద ప్రదర్శన చేస్తున్న కార్మికులను, యూనియన్ కార్యకర్తలను అరెస్టు చేయడాన్ని ఖండించింది.

## ఎ.పి. రిప్రెజెంటేటివ్ లిమిటెడ్ ను వెంటనే తెరవాలి

విశాఖపట్నంలోని దాదాపు 500 మంది పనిచేసే ఎ.పి.ఆర్ ఎల్. ను యాజమాన్యం మరమ్మత్తుల పేరుతో దాదాపు 10 మాసాల క్రితం లే ఆఫ్ చేసి, తర్వాత మూసివేసింది. అదనాతనమైన ఈ పరిశ్రమకు నిధులు కొరత పేరుతో పరిశ్రమను తెరవడానికి యాజమాన్యం జాప్యం చేస్తున్నది.

ప్రభుత్వం యొక్క అత్యధిక పాటాలు కలిగిన ఈ పరిశ్రమను జాతీయం చేసి, ప్రభుత్వం వెంటనే తెరిచి నడిపించాలని ఈ సమావేశం ఏకగ్రీవంగా తీర్మానించింది.

## ఆంధ్రా స్టీలు కార్పొరేషన్ ను వెంటనే తెరిపించాలి

విశాఖపట్నంలోని దాదాపు వెయ్యి మంది పనిచేసే ఆంధ్రా స్టీల్ కార్పొరేషన్ ను యాజమాన్యం పిరకాలంగా లాకౌట్ చేసింది. 1986 నవంబరులో ఫ్యాక్టరీని తెరిచేందుకు యాజమాన్యం అంగీకరించి డిప్యూటీ లేబర్ కమిషనర్ సమక్షంలో ఒక ఒప్పందం : సిసిపి టికి. ఇంతవరకు ఆ ఫ్యాక్టరీని తెరవలేదు. కార్మికులకు జీతాలు చెల్లించాలని లేబర్ డిపార్టుమెంటు నోటీసు ఇచ్చింది. కార్మికులు ఆందోళన చేస్తున్నారు. కాని ఇంతవరకు ఫ్యాక్టరీని తెరవలేదు.

ఆంధ్రా స్టీల్ కార్పొరేషన్ ను వెంటనే తెరిపించి కార్మికుల జీతాలు ఎకాయిలు వెంటనే చెల్లించాలని సమావేశం ఏకగ్రీవంగా తీర్మానించింది. యాజమాన్యం ఫ్యాక్టరీని వెంటనే తెరవకపోతే ప్రభుత్వం ఆ ఫ్యాక్టరీని జాతీయం చేసి, ఫ్యాక్టరీని నడిపించాలని సమావేశం డిమాండు చేస్తున్నది.

## ఉత్పాదక సంవత్సరంలో

ఖాయిలాపడ 422 పరిశ్రమల్లోను 66 గుతందారి సంస్థలకు చెందినవి. చట్టరీతా చర్యలు తీసుకోవటం మొదలుపెట్టిన 47 సంస్థలలోనూ, రెండు ఈ గుత్త సంస్థలకు చెందినవి.

1981 డిసెంబరు అంతానికి రిజర్వ్ బ్యాంకుకు అందిన తాత్కాలిక సమాచారం వకారం వాణిజ్య బ్యాంకుల నుంచి ఋణ సహాయం పొంది ఖాయిలాపడ పరిశ్రమలు 422 గూడా రూ. 1428.84 కోట్లు బ్యాంకులకు బకాయిలు ఉన్నాయి.

లోకసభ, 1983 ఏప్రిల్ 15  
1980 డిసెంబరు - 9%  
1981 డిసెంబరు - 9%  
1982 డిసెంబరు - 111.6%  
(1982 వ సంవత్సరము ఉత్పాదక సంవత్సరముగా ఉండిరాగాంధి ప్రకటించింది)  
1983 డిసెంబరు - 33.2%  
(మూలం : ఇండియన్ లేబర్ కాన్ఫరెన్స్, 1985).

## పారిశ్రామిక కార్మికుల వినిమయ ధరల సూచీ

(1960 - 100 పాయింట్ల ప్రాతిపదికపై)

	1987 మే	1987 జూన్
ఆలిండియా	703	715
గూడూరు	575	584
గుంటూరు	766	780
హైదరాబాద్	721	726
కొత్తగూడెం	491	N. A

(రాష్ట్ర సీరిస్ 1971 - 100 పాయింట్ల ప్రాతిపదికపై)

	1987 జూన్	1987 జూలై
విశాఖపట్నం	369	380
రాజమండ్రి	356	364
ఆదోని	331	340
వరంగల్	344	352
నిజామాబాద్	354	362
ఎమ్.ఆర్.పి. కాంపైక్స్	351	359

సవరణ :- గత సంచికలో గుంటూరు కేంద్రం సూచీ పాయింట్ల పొరపాటు 796గా అచ్చు అయింది. దానిని 766గా గుర్తించవలెను.



KLVO2A2U

With Best Complements From :

**M/s GAMMON NIRMAN LIMITED**

**S M S ZONE**

**VISAKHA PATNAM STEEL PROJECT**

**VISAKHAPATNAM**

సీ. ఐ. టి. యు. ఆంధ్రప్రదేశ్ కమిటీ తరపున శ్రీ నండ్లూరి ప్రసాదరావుచే నవతా ప్రింటర్స్లో ముద్రించబడి 1-1-60/2  
ఇంజనీర్ మాన్వల్ హైదరాబాద్-20 నుండి ప్రచురింపబడింది.





మహానగర పంచాయితీ  
పుస్తకాల పరిశీలనాపట్టిక

పుస్తకం సంఖ్య	KLV01A 215
పుస్తకం పేరు	508250750
తారీఖు	24-8-2023
ముందు అడ్డు	YES
వెనుక అడ్డు	NO
మొత్తం పేజీలు	29
పెద్ద సైజు పేజీలు	NO
భాష పేజీలు	NO
లేఖ పేజీలు	NO
తయారు చేసినది	MANASKA
పేజీలు విడదీసినది	MANASKA
స్కాన్ చేసినది	MANASKA
పరిశీలించినది	MANASA
పేజీలు పరిశీలించినది	
లైబ్రరీలో చేసినది	
ప్రకటించినది	
స్కాన్ చేయబడినది	
తప్పులు	NO
పరిష్కరించినది	good